

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَمْوَاتٌ فِي قُبُورِهِمْ يُصَلُّونَ (الحديث)

عَقِيدَةُ حَيَاتِ الْمُسْلِمِ ﷺ

اکابر علماء دیوبند کی تحریرات کے آئینہ میں



تصنیف:

حضرت مولانا نعیم الدین

استاذ الحدیث جامعہ مدنیہ کریم پارک لاہور

عقیدہ حیات النبی ﷺ

اکابر علماء دیوبند کی تحریرات کے آئینہ میں

حضرت مولانا نعیم الدین صاحب مدظلہ
استاذ الحدیث جامعہ مدنیہ کریم پارک
مدیر منقہ ٹرسٹ موہنی روڈ لاہور

صَفْہ ٹرسٹ لاہور

مختود سٹریٹ ۵ موہنی روڈ ۵ لاہور

بِسْمِ اللّٰهِ الرَّحْمٰنِ الرَّحِیْمِ
تفصیلی فہرست

شمار	عنوان	صفحہ	شمار	عنوان	صفحہ
	(حرفے چند) حضرت مولانا نعیم الدین مدظلہم	۵۲۳			
۱	حرف آغاز	۵۲۳	۲	تقدیم	۵۲۵
۳	حجت الاسلام قاسم العلوم والخیرات حضرت مولانا محمد قاسم نانوتوی رحمۃ اللہ علیہ کا مسلک و موقف	۵۲۹	۴	فقیہ النفس ابو حنیفہ وقت قطب الارشاد امام ربانی حضرت مولانا رشید احمد گنگوہی رحمۃ اللہ علیہ کا مسلک و موقف	۵۳۰
۵	شیخ الہند حضرت مولانا محمود حسن محدث دیوبندی رحمۃ اللہ علیہ کا مسلک و موقف	۵۳۱	۶	فخر المحدثین حضرت مولانا خلیل احمد سہارنپوری رحمۃ اللہ علیہ خلیفہ و مجاز حضرت گنگوہی رحمۃ اللہ علیہ کا مسلک و موقف	۵۳۲
۷	حضرت شاہ عبدالرحیم صاحب رائے پوری رحمۃ اللہ علیہ خلیفہ و مجاز حضرت گنگوہی رحمۃ اللہ علیہ کا مسلک و موقف	۵۳۳	۸	حضرت مولانا حسین علی صاحب رحمۃ اللہ علیہ تلمیذ حضرت گنگوہی رحمۃ اللہ علیہ کا مسلک و موقف	۵۳۳
۹	عام اموات کے بارہ میں حضرت شیخ مرحوم کا نظریہ	۵۳۵	۱۰	حضرت مولانا نصیر الدین غورخشوی رحمۃ اللہ علیہ کا مسلک و موقف	۵۳۶
۱۱	حضرت علامہ سید انور شاہ صاحب کشمیری رحمۃ اللہ علیہ کا مسلک و موقف	۵۳۸	۱۲	حکیم الامت حضرت مولانا اشرف علی تھانوی رحمۃ اللہ علیہ کا مسلک و موقف	۵۳۹
۱۳	انبیاء علیہم السلام کی حیات برزخہ شہداء کی حیات سے قوی ہے	۵۴۱	۱۴	حضور ﷺ کے روضہ اقدس کی طرف دو شخص ملعون کی سرنگ کھودنے کا واقعہ	۵۴۲
۱۵	حضور ﷺ کی قبر اقدس کا معجزہ	۵۴۲	۱۶	جس بقعہ سے جسم اقدس مس کئے ہوئے ہے وہ عرش سے بھی افضل ہے	۵۴۳
۱۷	استواء علی العرش کی تفسیر بدیع	۵۴۳	۱۸	حضرت مولانا سید حسین احمد مدنی رحمۃ اللہ علیہ کا مسلک و موقف	۵۴۴

۱۹	ایک حیرت انگیز کرامت	۵۴۶	۲۰	روضہ مطہرہ سے آپ کو سلام کا جواب ملا	۵۴۶
۲۱	حضرت مولانا سید ارشد مدنی مدظلہم کامسک و موقف	۵۴۷	۲۲	حضرت مولانا مفتی عزیز الرحمن مسند صدر مفتی دارالعلوم دیوبند کامسک و موقف	۵۴۹
۲۳	حضرت مفتی کفایت اللہ دہلوی مسند مفتی اعظم ہند کامسک و موقف	۵۴۹	۲۴	حضرت مولانا مفتی سید مہدی حسن مسند کا مسک و موقف	۵۴۹
۲۵	حضرت علامہ شبیر احمد عثمانی مسند کامسک و موقف	۵۵۰	۲۶	حضرت علامہ ظفر احمد عثمانی مسند کامسک و موقف	۵۵۱
۲۷	حضرت مولانا بدر عالم میرٹھی مسند کامسک و موقف	۵۵۲	۲۸	شیخ التفسیر حضرت مولانا احمد علی لاہوری مسند کا مسک و موقف	۵۵۲
۲۹	انبیاء علیہم السلام کی حیات فی البرزخ کے بارہ میں شیخ التفسیر حضرت مولانا احمد علی دامت برکاتہم کا عقیدہ	۵۵۲	۳۰	حضرت مولانا مفتی محمد شفیع مسند کامسک و موقف	۵۵۳
۳۱	حضرت مولانا عبد القدیر صاحب مسند کامسک و موقف	۵۵۴	۳۲	حضرت مولانا سید محمد یوسف بنوری مسند کا مسک و موقف	۵۵۵
۳۳	حکیم الاسلام حضرت قاری محمد طیب صاحب مسند سابق مہتمم دارالعلوم دیوبند کامسک و موقف	۵۵۶	۳۴	شیخ الحدیث حضرت مولانا محمد زکریا مسند کامسک و موقف	۵۵۷
۳۵	حضرت مولانا سید حامد میاں صاحب مسند کا مسک و موقف	۵۶۱	۳۶	حضرت سید نفیس الحسینی شاہ صاحب مسند کا مسک و موقف	۵۶۱
۳۷	حضرت مولانا محمد ادریس کاندھلوی مسند کا مسک و موقف	۵۶۲	۳۸	حضرت مولانا محمد منظور نعمانی مسند کامسک و موقف	۵۶۲
۳۹	حضرت خواجہ خان محمد صاحب مسند کا مسک و موقف	۵۶۲	۴۰	قائد جمعیت حضرت مولانا مفتی محمود صاحب مسند کامسک و موقف	۵۶۴
۴۱	حضرت مولانا محمد یوسف لدھیانوی شہید مسند کا مسک و موقف	۵۶۴	۴۲	مسئلہ حیات النبی ﷺ کے متعلق دور حاضر کے اکابر دیوبند لفظ کامسک اور ان کا متفقہ اعلان	۵۶۵

۴۳	حضرت مولانا محمد تقی عثمانی دامت برکاتہم کا	۵۶۶	۴۴	حضرت مفتی سید نجم الحسن امروہوی دامت	۵۶۶
	مسلک و موقف			برکاتہم کا مسلک و موقف	
۴۵	کتابیات	۵۶۷			

بِسْمِ اللَّهِ الرَّحْمَنِ الرَّحِيمِ

(حرفے چند)

حضرت مولانا نعیم الدین مدظلہم

ہمارے مخدوم گرامی حضرت مولانا نعیم الدین صاحب استاذ الحدیث جامعہ مدنیہ کریم پارک لاہور نے ”عقیدہ حیات النبی ﷺ اکابر علماء دیوبند کی تحریرات کے آئینہ میں“ نامی ایک مقالہ تحریر کیا، جس میں حضرت نانوتوی رحمہ اللہ سے لے کر مفتی نجم الحسن امروہی تک بیسویں اکابر علماء دیوبند کی حیات النبی ﷺ کے عقیدہ پر تحریری شہادتیں یکجا ترتیب کے ساتھ قلمبند کر دی ہیں جس سے ایک خوبصورت ترتیب کے ساتھ بہت کچھ علمی مواد جمع ہو گیا ہے۔ اس مجموعہ میں شامل اشاعت ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

حرف آغاز

عقیدہ حیات النبی ﷺ اسلام کا ایک بنیادی اور اہم عقیدہ ہے جو دور صحابہ سے اجماعی چلا آرہا ہے، اہل اسلام میں سوائے معتزلہ کے اس کا کوئی بھی منکر نہیں تھا آج کل معتزلہ کی کچھ باقیات اس عقیدہ اور اس کی آڑ میں بہت سے مسلمہ عقائد کا انکار کر رہی ہیں، ضرورت اس امر کی ہے کہ اس عقیدہ کو اُجاگر کیا جائے اور عوام الناس کو اس کی اہمیت بتائی جائے۔

۱۲ ربیع الاول ۱۴۲۷ھ / ۱۱ اپریل ۲۰۰۶ء بروز منگل ناچیز اپنے چند ساتھیوں کے ہمراہ حضرت سید نفیس شاہ صاحب رحمہ اللہ (م: ۱۴۲۹ھ / ۲۰۰۸ء) کی خانقاہ واقع سکیاں پل حاضر ہوا، ہم حضرت کی خدمت میں بیٹھے تھے کہ ”اَلْمُهَنْدُ“ اور اس حوالہ سے عقیدہ حیات النبی ﷺ کا ذکر آیا اس پر آپ نے فرمایا: ”جی چاہتا ہے کہ حیات النبی ﷺ کے موضوع پر ایک مختصر سا رسالہ ہونا چاہئے جو عام فہم ہو اور سب کو یہ سمجھ آ جائے“ میں نے عرض کیا ”حضرت میرا اس موضوع پر لکھنے کا ارادہ ہے میں نے کتابیں بھی اکٹھی کر لی ہیں“ بات آئی گئی ہو گئی اور ایک طویل عرصہ گزر گیا، سال دو سال سے اپنے بہت سے احباب کی جانب سے شدت سے تقاضا ہوا کہ آپ نے جو حضرت رحمہ اللہ سے بات کی تھی اُسے پورا کرنا چاہئے چنانچہ راقم الحروف نے اس کا ارادہ کر لیا اور کام بھی شروع کر دیا پہلے تو ارادہ تھا کہ اپنے استدلالات ذکر کئے جائیں اور منکرین حیات کے استدلالات کے جوابات دیئے جائیں لیکن اس سے رسالہ کے طویل ہو جانے کا اندیشہ ہوا، مناسب معلوم ہوا کہ اس عقیدہ سے متعلق اکابر علماء دیوبند کی تحریرات پیش کر کے عوام الناس کو بتایا جائے کہ جب اتنے بڑے بڑے اکابر علماء اور اساطین علم و فضل اس عقیدہ کے تکل؟ تو ہماری کیا حیثیت اور کیا اوقات ہے کہ ہم اس کا انکار کریں؟ ہمیں اپنی عقل اور رائے پر اعتماد کے بجائے اکابر اہل سنت اکابر دیوبند کے اس عقیدہ کو دل و جان سے ماننا چاہئے چنانچہ ہم اپنے اکابر زاد ہمد اللہ شرفاً و تکریماً کے اس عقیدہ کو دل و جان سے مانتے اور اس کا دفاع کرتے ہیں اور جو لوگ اس عقیدہ کا کسی بھی رنگ میں انکار کرتے ہیں انہیں اہل سنت والجماعت میں سے شمار نہیں کرتے اور نہ ان کا اکابر دیوبند سے کوئی تعلق اور واسطہ مانتے ہیں ان کا معاملہ اللہ کے حوالہ کر کے انہیں ان کے حال پر چھوڑتے ہیں۔

بہت سے احباب کا خیال ہے کہ موجودہ حالات میں ان مسائل کو چھیڑنا مناسب نہیں ان کا یہ خیال درست ہے لیکن منکرین حیات کا جارحانہ انداز اس پر مجبور کرتا ہے کہ اپنے عقیدہ کے دفاع میں کچھ نہ کچھ کیا جائے اپنے احباب سے ہماری گزارش ہے کہ وہ ہماری اس کاوش کو اقدام کے بجائے دفاع پر محمول فرمائیں اور ہمیں اس سلسلہ میں مجبور سمجھیں، اگر منکرین حیات اپنے جارحانہ انداز سے باز آجائیں اور اس سلسلہ کو ختم کر دیں تو ہم بھی اس سلسلہ میں خاموشی اختیار کر لیں گے، اللہ تعالیٰ سے دعا ہے کہ وہ ہماری کاوش کو اپنی بارگاہ میں قبول و منظور فرما کر ہماری نجات اور عوام الناس کی ہدایت کا ذریعہ بنائیں، وَمَا ذَلِكْ عَلَى اللّٰهِ بِعَزِيزٍ! اخو کھ فی اللہ

نعیم الدین ۲۲ / ذی الحجہ ۱۴۲۴ھ

تقدیم

بِسْمِ اللَّهِ الرَّحْمَنِ الرَّحِيمِ

آنحضرت ﷺ کی پیشین گوئیوں میں سے ایک پیشین گوئی یہ بھی ہے: ”قرب قیامت میں طرح طرح کے فتنے جنم لیں گے۔“

ان فتنوں میں جان و مال کے فتنے بھی ہوں گے، عزت و آبرو کے فتنے بھی ہوں گے اور دین و ایمان کے فتنے بھی، ان سب فتنوں میں سب سے خطرناک فتنے دین و ایمان کے فتنے ہیں۔

جدہر دیکھو مختلف تحریکیں اور بہت سے داعی نظر آتے ہیں جو دین کے روپ میں بے دینی کی دعوت دے رہے ہیں اور لوگ ہیں کہ وہ ان کی طرف ایسے لپک رہے ہیں جیسے اصل دین ہی ان کے پاس ہے، ایسی صورت میں ایک عام آدمی کے لئے دین و ایمان کا بچانا مشکل سے مشکل تر ہوتا جا رہا ہے کیونکہ عام آدمی کے لئے حق و باطل کی شناخت مشکل ہے، اُسے پتہ نہیں چلتا کہ کیا حق ہے اور کیا باطل؟ شاید اسی موقع کے لئے حضور اکرم ﷺ نے فرمایا تھا: ”بَادِرُوا بِالْأَعْمَالِ فِتْنًا كَقَطْعِ اللَّيْلِ الْمُظْلِمِ“ فتنوں کے پیش آنے سے پہلے پہلے اعمال (صالحہ) انجام دے لو، وہ فتنے ایسے ہوں گے جیسے سیاہ و تاریک رات کے ٹکڑے ہوتے ہیں۔

مطلب یہ ہے کہ جیسے رات کے تاریک ٹکڑوں کا پتہ نہیں چلتا کہ کہاں۔۔۔ اُڑ رہے ہیں اور کہاں جا رہے ہیں؟ ایسے ہی ان فتنوں کا پتہ نہیں چلے گا کہ یہ فتنے کہاں سے پھوٹ رہے ہیں اور کدھر کا رخ کر رہے ہیں اور ان سے بچاؤ کی کیا صورت ہوگی؟

اسی حدیث میں آگے حضور ﷺ نے فرمایا: ”يُضْبِحُ الرَّجُلُ مُؤْمِنًا وَيُؤْمِسِي كَافِرًا وَيُؤْمِسِي مُؤْمِنًا وَيُضْبِحُ كَافِرًا“ ایسی صورت حال میں آدمی صبح کو مؤمن ہوگا تو شام کو کافر ہوگا شام کو مؤمن ہوگا تو صبح کو کافر ہوگا۔ سوال ہوتا ہے کہ ایسا کیوں ہوگا؟

تو اس کی وجہ حضور ﷺ نے یہ بتلائی: ”يَبْدِعُ دِينَهُ بِعَرَضٍ مِنَ الدُّنْيَا“ یہ شخص اپنے دین کو تھوڑے سے دنیوی ساز و سامان کے عوض بیچ دے گا۔“ (مسلم کتاب الایمان ج: ۱، ص: ۷۵، مشکوٰۃ ص: ۵۶۲) آج کل بعینہ یہی صورت حال بنی ہوئی ہے کہ لوگ ذاتی اغراض کو اپنا ایمان بنائے ہوئے ہیں ذرا ذرا سے دنیوی ساز و سامان اور معمولی معمولی مال و دولت کی خاطر اپنا دین و ایمان اور اپنا مذہب و دھرم بیچ رہے ہیں اور اس کی انہیں کوئی پروا نہیں کہ اس سے ایمان جاتا ہے یا دین برباد ہوتا ہے۔

ان دنوں اعمال کی خرابی کا تو کیا رونا کہ عقائد میں ایسی خرابی آگئی ہے کہ الامان و الحفیظ، وہ عقائد و نظریات جو صدیوں سے طے شدہ اور مسلم ہیں ان کو نئے نئے مفکرین تختہ مشق بنا رہے ہیں، اُن میں تحقیق کے نام پر تشکیک پیدا کر کے لوگوں کے دین و ایمان کو برباد کر رہے ہیں، جدہر دیکھو ایک نئی صورت حال نظر آتی ہے کہیں انکار ختم نبوت کا فتنہ ہے، کہیں انکار حیات عیسیٰ علیہ السلام کا فتنہ ہے، کہیں انکار حدیث کا فتنہ ہے، کہیں انکار تقلید کا فتنہ ہے، کہیں فتنہ خارجیت ہے، کہیں فتنہ ناصیبت ہے، کہیں فتنہ رافضیت و مرزائیت ہے کہیں اور اور فتنے ہیں۔

ماضی قریب (۱۹۵۳ء یا ۱۹۵۵ء) میں حیات النبی ﷺ کے انکار کے فتنے نے جنم لیا، اس کو باقاعدہ بڑھایا اور پھیلا یا گیا اور عوام الناس کو چودہ سو سالہ اجماعی عقیدہ سے ہٹانے اور اس کو متنازعہ بنانے کی کوشش کی گئی اور اس کی آڑ میں دسیوں بیسیوں عقیدوں کا انکار کیا گیا۔

اللہ تعالیٰ اکابر علماء دیوبند کو جزائے خیر عطا فرمائے کہ انہوں نے ہر جنم لینے والے جدید فتنے کی سرکوبی کی بھرپور جدوجہد کی، ہر نئے فتنے سے ٹکری اور اسے اس کے انجام تک پہنچا کر دم لیا، اللہ تعالیٰ نے اُن کی مدد کی اور انہیں کامیابی سے ہمکنار فرمایا۔

عقیدہ حیات النبی ﷺ ایک اجماعی عقیدہ ہے جو دور صحابہ کرام سے اجماعی چلا رہا ہے کبھی بھی اس میں اہل حق کی جانب سے اختلاف نہیں کیا گیا اس کی اہمیت کا اندازہ اس سے کیا جاسکتا ہے کہ تقریباً پچاس سے زائد آیات کریمہ اور سو سے اوپر احادیث مبارکہ اسے معلوم ہوتا ہے کہ میت کو دنیوی وفات کے بعد قبر میں ایک زندگی ملتی ہے جو دنیوی زندگی کا تتمہ اور اخروی زندگی کا توطیہ اور تمہید ہوتی ہے جس میں میت سے سوال و جواب اور جزا و سزا کا معاملہ کیا جاتا ہے، اگر حیات فی القبر یعنی قبر کی زندگی کا انکار کر دیا جائے تو سوال پیدا ہوتا ہے کہ پھر قبر میں سوال و جواب اور جزا و سزا کا معاملہ کس سے ہوتا ہے؟ کیونکہ سوال و جواب اور جزا و سزا تو حیات پر متفرع ہیں ان کے لئے حیات کا ہونا ضروری ہے اور اگر میت میں حیات نہیں تو اس سے سوال و جواب اور جزا و سزا کا کیا حاصل؟ کیا قبر میں دیواروں سے سوال و جواب اور جزا و سزا کا معاملہ کیا جاتا ہے؟

یاد رہے کہ یہ معاملہ تمام اموات سے ہوتا ہے چاہے وہ اجتماعی شکل میں ہوں یعنی ان کا پورا جسم قبر میں موجود ہو یا ذرات کی شکل میں ہوں خواہ وہ آگ میں جل کر راکھ ہو گئی ہوں یا درندوں نے انہیں چیر پھاڑ کر کھالیا ہو یا سمندر کی تہہ میں مچھلیوں کی غذا بن گئی ہوں۔

کچھ لوگ اس موقع پر یہ شبہ پیش کرتے ہیں کہ ہم لوگ بسا اوقات کسی قبر کو کھولتے ہیں یا کھلا ہوا پاتے ہیں اور اس میں میت موجود ہوتی ہے تو ہمیں اس پر طاری ہونے والے حالات کا ذرا بھی پتا نہیں چلتا نہ ہمیں اس میں کسی قسم کی حس و حرکت محسوس ہوتی ہے تو ایسی صورت میں کیسے یقین کیا جائے کہ قبر میں میت کو عذاب یا ثواب ہوتا ہے اور میت اس عذاب یا ثواب کو محسوس کرتی ہے؟

اس کا جواب یہ ہے کہ اللہ تعالیٰ نے عالم قبر کے حالات کو ہم سے مخفی اور مستور رکھا ہے اور اس پر پردہ ڈال دیا ہے اس واسطے ہمیں میت پر طاری ہونے والے حالات کا علم نہیں ہوتا، اس بات کو قریب الی الفہم کرنے کے لئے علماء حق خواب کی مثال دیتے ہیں کہ جب انسان سوتا ہے تو بسا اوقات عالم خواب میں اپنے آپ کو راحت و آرام اور عیش و عشرت میں دیکھتا ہے یا رنج و الم اور تکلیف و پریشانی میں، کبھی ایسا بھی ہوتا ہے کہ ان

۱۔ ان آیات و احادیث کے ملاحظہ کے لئے حضرت مولانا نور محمد تونسوی رحمہ اللہ کی کتاب ”قبر کی زندگی“ کا مطالعہ کیا جائے، اس کتاب میں آیات کریمہ اور احادیث مبارکہ تفصیل سے ذکر کی گئی ہیں۔

چیزوں کے اثرات اس کے وجود پر محسوس بھی ہو جاتے ہیں گو کہ اکثر محسوس نہیں ہوتے، صبح کو اٹھ کر خواب دیکھنے والا اپنے اوپر بیٹے ہوئے حالات کو ساتھ والے ساتھی سے ذکر کرتا ہے وہ سوالیہ انداز میں کہتا ہے کہ تجھ پر یہ سارے حالات بیٹے مجھے تو کچھ نظر نہیں آیا میں کیسے مان لوں؟ خواب دیکھنے والا کہتا ہے تو مان یا نہ مان بہر حال رات کو خواب میں یہ سارے حالات و معاملات میرے ساتھ پیش آتے رہے ہیں، علماء حق کا کہنا ہے دنیا میں عالم خواب میں پیش آنے والے حالات کا جب ایک انسان کو علم نہیں ہوتا تو عالم قبر میں پیش آنے والے حالات کا کیسے علم ہو سکتا ہے جب کہ اللہ تعالیٰ نے ان کو انسانی آنکھ سے مستور اور پوشیدہ کر دیا ہے، بس ہمیں اپنی عقل پر اعتماد کے بجائے اللہ اور اللہ کے رسول ﷺ کی بتلائی ہوئی باتوں پر ایمان رکھنا چاہئے کہ اسی میں سلامتی اور اسی میں نجات ہے۔

پھر اس حیات فی القبر میں عام اموات بھی شامل ہیں، شہداء بھی شامل ہیں اور انبیاء علیہم السلام بھی، البتہ حیات حیات میں فرق ہے شہداء کی حیات عام اموات کی حیات سے اعلیٰ ہے، انبیاء کرام علیہم السلام کی حیات شہداء کی حیات سے اعلیٰ ہے، خاتم الانبیاء حضرت محمد مصطفیٰ ﷺ کی حیات تمام انبیاء کرام علیہم السلام کی حیات سے اعلیٰ و ارفع اور سب سے افضل و برتر ہے، اور آپ کی حیات اس قدر قوی ہے کہ اگر کوئی آپ کے روضہ اقدس پر آ کر صلوٰۃ و سلام پیش کرے تو اسے آپ خود سنتے اور جواب مرحمت فرماتے ہیں اور اگر کوئی دور سے صلوٰۃ و سلام پیش کرے تو فرشتے آپ کو اس کی طرف سے پہنچا دیتے ہیں، آپ اپنی قبر مبارک میں طاعات و عبادات میں مشغول اور مشاہدہ معارف الہیہ میں منہمک و مستغرق رہتے ہیں۔

حیات فی القبر کا مطلب بھی سمجھ لینا چاہئے، اہل حق کے نزدیک آپ ﷺ کی حیات فی القبر کا مطلب یہ ہے کہ آپ کا جو جسدِ عنصری دنیا میں تھا وہ بعینہ قبر مبارک میں بغیر کسی ادنیٰ سے ادنیٰ تغیر و تبدل کے صحیح حالت میں موجود ہے اور آپ کی روح مبارک کا تعلق اسی دنیا والے جسمِ عنصری سے ہے اسی لئے اس حیات کو حیات دُنیوی بھی کہہ دیا جاتا ہے اور چونکہ یہ حیات قبر مبارک میں ہے اس لئے اسے حیات فی القبر بھی کہہ دیا جاتا ہے، اور قبر اور برزخ میں گہرا تعلق ہے جو قبر میں جاتا ہے وہ برزخ ہی میں جاتا ہے دونوں میں کوئی منافات نہیں اس لئے اسے حیات برزخی سے بھی تعبیر کر دیا جاتا ہے عنوانات اگرچہ مختلف ہیں لیکن معنوں ایک ہے، یہ اُمت کا اجماعی عقیدہ ہے تمام اہل سنت اور اکابرِ دیوبند اسی عقیدہ کے قائل ہیں اور اس کے متعلق انہوں نے بہت سی اہم کتابیں تصنیف فرمائی ہیں۔

اکابر علماء دیوبند کی دستاویزی کتاب ”الْمُهَنْدُ عَلَى الْمُهَنْدُ“ میں تقریباً سب اکابر کا یہی عقیدہ درج ہے، اسی بنا پر ہم اُسی کو دیوبندی سمجھتے ہیں جس کے عقائد ”الْمُهَنْدُ عَلَى الْمُهَنْدُ“ میں درج عقائد کے مطابق ہوں اور جس کے عقائد ”الْمُهَنْدُ عَلَى الْمُهَنْدُ“ کے خلاف ہوں اور وہ ان کا قائل نہ ہو ہم اُسے دیوبندی نہیں سمجھتے خواہ وہ کوئی ہو۔

۱۔ حضرت نانوتوی رحمہ اللہ کی کتاب ”آب حیات“ علامہ خالد محمود صاحب رحمہ اللہ کی کتاب ”مقام حیات“ حضرت مولانا سرفراز خان صغریٰ رحمہ اللہ کی کتاب ”تسکین الصدور“ اور حضرت مولانا نور محمد تونسوی رحمہ اللہ کی کتاب ”قبر کی زندگی“ اس سلسلہ کی بہترین کتابیں ہیں۔

موجودہ دور میں کچھ لوگ جو اپنے آپ کو اصلی دیوبندی اور دوسروں کو بنا سیتی دیوبندی باور کراتے ہیں وہ آنحضرت ﷺ کی روضہ اقدس میں حیات جسمانی اور سماع صلوٰۃ و سلام اور آپ کے جواب دینے کے منکر ہیں اور اس کے ساتھ اور بھی بہت سے مسلمہ عقائد کا انکار کرتے ہیں وہ اپنے آپ کو دیوبندی سمجھتے اور دیوبندی کہلاتے ہیں اُن کا دیوبندیت سے کوئی تعلق نہیں نہ ہم انہیں دیوبندی مانتے ہیں۔

یہ لوگ تقیہ کرتے ہوئے عوام الناس کو دھوکا دیتے ہیں کہتے ہیں کہ ”ہم دیوبندی ہیں اور ہم حیات النبی ﷺ کے قائل ہیں اور لوگ تو کہتے ہیں کہ آپ قبر میں حیات ہیں ہم آپ کو جنت میں حیات مانتے ہیں“ یہ اُن کا دھوکا ہے کیونکہ آپ کا جنت میں حیات ہونا موضوع بحث ہی نہیں موضوع بحث تو حیات فی القبر ہے کیونکہ آپ ﷺ کا جسد اقدس تو قبر ہی میں ہے اور اُسی سے روح کا تعلق ہے اگر یہ تعلق نہ ہو تو حیات متصور ہی نہیں ہو سکتی اور یہ لوگ اس کاشت سے انکار کرتے ہیں۔

عرصہ سے ارادہ تھا کہ حضور اکرم ﷺ کی حیات فی القبر سے متعلق اکابر علماء دیوبند کی اصل عبارات بغیر کسی تشریح و تبصرہ کے عوام کے سامنے پیش کر دی جائیں جس کا ایک فائدہ تو یہ ہوگا کہ ایک عام آدمی کے سامنے اکابر کی اصل عبارات آجائیں گی جس سے اس کا اس عقیدہ پر ایمان و یقین میں اضافہ ہوگا دوسرا فائدہ یہ ہوگا کہ وہ دھوکا دینے والوں کے دھوکے میں نہیں آئے گا وہ سمجھ لے گا کہ جب اتنے بڑے بڑے اکابر کا یہ عقیدہ ہے تو یہی حق اور سچ ہوگا ہم آج کل کے لوگوں کی باتوں میں کیوں آئیں۔

اللہ تعالیٰ سے دُعا ہے کہ وہ ہمارے اس عمل کو اپنی بارگاہ میں قبول و منظور فرما کر عوام الناس کی ہدایت اور

نعیم الدین

ہماری نجات کا ذریعہ بنادیں، وَمَا ذَلِكْ عَلَى اللَّهِ بَعِزٌّ!

۱۹ / ذی الحجہ ۱۴۴۳ھ

بِسْمِ اللَّهِ الرَّحْمَنِ الرَّحِيمِ

حجۃ الاسلام قاسم العلوم والخیرات حضرت مولانا محمد قاسم نانوتوی رحمۃ اللہ علیہ کا مسلک و موقف

حلقہ دیوبند میں پہلی شخصیت جس نے عقیدہ حیات النبی ﷺ کو اُجاگر کیا اور اس کا دفاع کیا وہ ہیں حجۃ الاسلام قاسم العلوم والخیرات حضرت مولانا محمد قاسم نانوتوی قدس سرہ، آپ نے اس مسئلہ سے متعلق تفصیلی اور دقیق کتاب ”آب حیات“ تحریر فرمائی اور اپنی دیگر تصنیفات میں بھی اس پر مختلف انداز سے روشنی ڈالی، ہم سب سے پہلے آپ ہی کی تصنیفات سے اقتباسات پیش کرتے ہیں، ملاحظہ فرمائے:

حضرت نانوتوی رحمۃ اللہ علیہ تحریر فرماتے ہیں:

..... ۱ ”رسول اللہ ﷺ بلکہ تمام انبیاء بالیقین قبر میں زندہ ہیں تو اس صورت میں آپ کی ملک زائل ہونے ہی نہیں پائی جو وارثوں کی ملک اس کے قائم مقام ہو، بلکہ جیسے ہم تم کہیں چلے جائیں یا چندے کسی گوشہ میں بیٹھ رہیں اور ہمارے لواحق وغیرہ ہماری اشیاء کو برتیں تو اس سے ہماری ملک زائل نہیں ہوتی اور برتنے والے وارث مالک نہیں ہو جاتے ایسے ہی رسول اللہ ﷺ بھی گوشہ قبر میں پنہا ہو گئے ہیں اور آپ بدستور اپنی اشیاء و اموال کے مالک ہیں کوئی اور مالک نہیں ہو گیا اور حدیث لَا نُورِثُ مَا تَرَ كُنَّا هَا صَدَقَةٌ جو ابو بکر صدیق رضی اللہ عنہ سے مروی ہے اس حدیث کی لم بھی یہی معلوم ہوتی ہے کہ آپ اب تک بقید حیات ہیں، پر شیعہ نہ سمجھیں تو کیا کیجئے؟“

(ہدیۃ العہدہ مشمولہ مقالات حجۃ الاسلام ج ۷ ص ۳۴۹، طبع مکتان)

حضرت نانوتوی رحمۃ اللہ علیہ اپنی تصنیف ”لطف قاسمیہ“ میں تحریر فرماتے ہیں:

..... ۲ ”انبیاء کرام علیہم السلام کو انہی اجسام دنیاوی کے تعلق کے اعتبار سے زندہ سمجھتا ہوں“

(لطف قاسمیہ مشمولہ مقالات حجۃ الاسلام ج ۵ ص ۳۲۳)

اسی تصنیف میں آپ کچھ آگے چل کر تحریر فرماتے ہیں:

..... ۳ ”انبیاء کو ابدان دنیا کے حساب سے زندہ سمجھیں گے پر حسب ہدایت کُلِّ نَفْسٍ ذَائِقَةُ الْمَوْتِ اور اِنَّكَ مَيِّتٌ وَاِنَّهُمْ مَّيِّتُونَ تمام انبیاء کرام علیہم السلام خاص کر حضرت سرور انام ﷺ کی نسبت موت کا اعتقاد بھی ضروری ہے۔“

(لطف قاسمیہ مشمولہ مقالات حجۃ الاسلام ج ۵ ص ۳۲۴)

۱۔ حضرت نانوتوی رحمۃ اللہ علیہ نے ہدیۃ العہدہ حضرت مولانا رشید احمد گنگوہی رحمۃ اللہ علیہ کی تحریک و تحریض پر لکھی تھی اور آب حیات سے پہلے لکھی تھی ہدیۃ العہدہ میں حیات النبی ﷺ کے مضمون کا آنا ان لوگوں کے لئے تازیانہ عبرت ہے جو اسے محض حضرت نانوتوی رحمۃ اللہ علیہ کی افتاد طبع اور ان کے تفرد پر محمول کرتے ہوئے حضرت گنگوہی رحمۃ اللہ علیہ کو اس سے لا تعلق سمجھتے ہیں۔

۲۔ حضرت کی یہ تصریح ان لوگوں کی تردید کے لئے کافی ہے جو یہ پراپیگنڈہ کر رہے ہیں کہ حضرت نانوتوی رحمۃ اللہ علیہ کا یہ عقیدہ تھا کہ آپ ﷺ پروردِ موت ہوا ہی نہیں اور وہ حضور ﷺ کے لئے کسی قسم کی وفات نہیں مانتے یہ حضرت پر ایک بہتان عظیم ہے۔

حضرت نانوتوی رحمۃ اللہ علیہ کی ایک کتاب ”آب حیات“ ہے اس کے بالکل شروع میں آپ تحریر فرماتے ہیں:

۴..... رسول اللہ صلی اللہ علیہ وسلم ہنوز قبر میں زندہ ہیں اور مثل گوشہ نشینوں اور چلہ کشوں کے عزلت گزیں ہیں جیسے ان کا مال قابل اجرائے حکم میراث نہیں ہوتا ایسے ہی آپ کا مال بھی محلِ توریت نہیں“ (آب حیات مشمولہ مقالات حجتہ الاسلام ج ۳ ص ۱۱)

مکرمینِ حیات النبی صلی اللہ علیہ وسلم اس حدیثِ پاک سے جس میں آیا ہے: مَا مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّى أَرُدَّ عَلَيْهِ السَّلَامَ (جو کوئی بھی (مسلمان) مجھے سلام کرتا ہے اللہ تعالیٰ مجھ پر روح کو لوٹا دیتے ہیں۔ حتیٰ کہ میں اس کے سلام کا جواب دیتا ہوں) اس سے انکار حیات ثابت کرتے ہیں۔ حضرت حجتہ الاسلام نانوتوی رحمۃ اللہ علیہ اس کا جواب دیتے ہوئے ارقام فرماتے ہیں:

۵..... ”اس صورت میں حاصل معنی حدیث شریف کے یہ ہوں گے کہ جب کوئی رسول اللہ صلی اللہ علیہ وسلم پر سلام بھیجتا ہے تو خداوند کریم آپ کی روح پر فتوح کو اُس حالتِ استغراق فی ذات اللہ تعالیٰ و تجلیات اللہ سے جو بوجہ محبوبیت و محبتِ تامہ آپ کو حاصل رہتی ہے اپنے ہوش عطا فرما دیتا ہے، یعنی مبدأ انکشاف نبوی صلی اللہ علیہ وسلم کو جو انبساط الی اللہ حاصل تھا مبدل بانقباض ہو جاتا ہے اور اس وجہ سے ارتداد علی النفس حاصل ہوتا ہے اور اپنی ذات و صفات اور کیفیات اور واقعات متعلقہ ذات و صفات سے اطلاع حاصل ہو جاتی ہے سو چونکہ سلام اُمتمیاں بھی معمِلہ و قائل متعلقہ ذات خود ہیں اس لئے اس سے مطلع ہو کر بوجہ حسن اخلاق ذاتی جواب سے مشرف فرماتے ہیں۔“

(آب حیات مشمولہ مقالات حجتہ الاسلام ج ۳ ص ۲۶۶)

حجتہ الاسلام حضرت نانوتوی رحمۃ اللہ علیہ ایک مقام پر تحریر فرماتے ہیں:

۶..... ”اور ارواحِ انبیاء کو بدن سے علاقہ (تعلق) بدستور رہتا ہے ہر اطراف و جوانب سے سمٹ آتی ہے اور اس لئے حیاتِ جسمانی کو بہ نسبتِ سابق ایسی طرح قوت ہو جاتی ہے جیسے ظرفِ مذکور کے رکھ دینے کے بعد چراغ کے شعلہ میں نورانیت بڑھ جاتی ہے۔“

(جمال قاسمی مشمولہ مقالات حجتہ الاسلام ج ۱ ص ۲۴)

کچھ آگے چل کر ارشاد فرماتے ہیں:

۷..... اس لئے سماعِ انبیاء کرام علیہم السلام بعد وفات زیادہ تر قرینِ قیاس ہے اور اسی لئے ان کی زیارت بعد وفات بھی ایسی ہی ہے جیسے ایامِ حیات میں اُحیاء (زندوں) کی زیارت ہوا کرتی ہے۔“ (ایضاً ج ۱ ص ۲۹)

فقیہ النفس ابو حنیفہ وقتِ قطب الارشاد امام ربانی حضرت مولانا رشید احمد گنگوہی رحمۃ اللہ علیہ کا مسلک و موقف ”قبر کے پاس جا کے یہ کہے کہ اے فلاں! تم میرے واسطے دعا کرو کہ حق تعالیٰ میرا کام کر دیوے اس میں اختلاف علماء کا ہے مجوزِ سماع موتی اس کے جواز کے مقرر ہیں اور مانعینِ سماع منع کرتے ہیں، سو اس کا فیصلہ اب کرنا محال ہے۔ مگر انبیاء علیہم السلام کے سماع میں کسی کو خلاف نہیں، اسی وجہ سے ان کو مستثنیٰ کیا ہے اور دلیل جواز یہ ہے کہ فقہاء نے بعد سلام کے وقت زیارتِ قبر مبارک کے شفاعتِ مغفرت کا عرض کرنا لکھا ہے۔ پس یہ جواز کے واسطے کافی ہے۔“

(فتاویٰ رشیدیہ مشمولہ تالیفات رشیدیہ ص ۱۳۴)

حضرت گنگوہی رحمۃ اللہ علیہ ایک مقام پر تحریر فرماتے ہیں: ”آپ اپنی قبر شریف میں زندہ ہیں وَ نَبِيُّ اللَّهِ حَيٌّ يُرْزَقُ اس مضمون حیات کو بھی مولوی محمد قاسم صاحب سلمہ اللہ نے اپنے رسالہ ”آب حیات“ میں بمالاً مزید علیہ ثابت کیا ہے۔“ (ہدایۃ العہدہ مشمولہ تالیفات رشیدیہ ص ۵۶۱)

حضرت اقدس مولانا رشید احمد گنگوہی رحمۃ اللہ علیہ قدس سرہ نے اپنی حج کی کتاب زبدۃ المناسک میں روضۃ اقدس پر بارگاہ رحمۃ للعالمین حضور صلی اللہ علیہ وسلم میں حاضری کے وقت ان الفاظ سے درخواست پیش کرنے کا طریقہ لکھا ہے، فرماتے ہیں: ”اور پھر حضرت محمد صلی اللہ علیہ وسلم کے وسیلہ سے دعا کرے اور شفاعت چاہے کہے یَا رَسُولَ اللَّهِ أَسْأَلُكَ الشَّفَاعَةَ وَآتُوَسَّلُ بِكَ إِلَى اللَّهِ فِي أَنْ أَمُوتَ مُسْلِمًا عَلَى مِلَّتِكَ وَسُنَّتِكَ اور ان الفاظ میں جس قدر چاہے زیادہ کرے مگر ادب اور عجز کے کلمات ہوں، لیکن سلف یہاں الفاظ مختصر کہتے تھے جہاں تک اختصار ہو مستحسن ہے اور بہت پکار کر نہ بولے بلکہ آہستہ (پست آواز سے) خضوع اور ادب سے بہ زری عرض کرے اور جس دوست کا سلام کہنا ہو عرض کرے: السَّلَامُ عَلَيْكَ يَا رَسُولَ اللَّهِ مِنْ فُلَانِ ابْنِ فُلَانٍ يَسْتَشْفِعُ بِكَ إِلَى رَبِّكَ

پھر بقدر ایک ہاتھ کے داہنی طرف کو ہٹ کر حضرت صدیق رضی اللہ عنہ پر سلام کہے: السَّلَامُ عَلَيْكَ يَا خَلِيفَةَ رَسُولِ اللَّهِ وَثَانِيَهُ فِي الْغَارِ رَفِيقَهُ فِي الْأَسْفَارِ أَمِينَهُ عَلَى الْأَسْرَارِ أَبَا بَكْرٍ الصِّدِّيقِ جَزَاكَ اللَّهُ عَنْ أُمَّةٍ مُحْتَدٍ خَيْرًا

پھر قدر ایک ہاتھ داہنی طرف ہٹ کر حضرت عمر رضی اللہ عنہ پر سلام کہے: السَّلَامُ عَلَيْكَ يَا أَمِيرَ الْمُؤْمِنِينَ عُمَرَ الْفَارُوقِ الَّذِي أَعَزَّ اللَّهُ بِهِ الْإِسْلَامَ. إِمَامَ الْمُسْلِمِينَ مَرْضِيًّا حَيًّا وَمَيِّتًا جَزَاكَ اللَّهُ عَنْ أُمَّةٍ مُحْتَدٍ خَيْرًا اور یہاں بھی زیادتی و کمی کے الفاظ کہنے میں اختیار ہے، پھر ذرا بائیں کو بڑھ کر (دونوں حضرات خلفاء کے بیچ میں) کہے۔

السَّلَامُ عَلَيْكُمَا يَا ضَمِيعِي رَسُولِ اللَّهِ صلی اللہ علیہ وسلم وَرَفِيقِيهِ وَوَزِيرِيهِ جَزَاكُمَا اللَّهُ أَحْسَنَ الْجَزَاءِ جِئْنَا كَمَا نَتَوَسَّلُ بِكُمَا إِلَى رَسُولِ اللَّهِ صلی اللہ علیہ وسلم يَشْفَعُ لَنَا وَيَدْعُو لَنَا رَبَّنَا أَنْ يُحْيِيَنَا عَلَى مِلَّتِهِ وَسُنَّتِهِ وَيُخَشِّرَنَا فِي زَمَرَتِهِ وَجَمِيعِ الْمُسْلِمِينَ

پھر آگے کو بڑھ کر مقابلہ وجہ شریف (حضور صلی اللہ علیہ وسلم) کے کھڑا ہو کر جو کچھ ہو سکے اللہ تعالیٰ سے دعا کرے اپنے اور والدین اور مسلمانوں کے واسطے۔“ (زبدۃ المناسک مشمولہ تالیفات رشیدیہ ص ۶۶۰)

حضرت گنگوہی رحمۃ اللہ علیہ اپنی املاتی تقریر ”الکوکب الدرّی“ (عربی) میں فرماتے ہیں: ”وَلَاَنَّ النَّبِيِّينَ صَلَوَاتُ اللَّهِ عَلَيْهِمْ أَجْمَعِينَ لَمَّا كَانُوا أَحْيَاءَ فَلَا مَعْلَى لِتَوْرِيثِ الْأَحْيَاءِ مِنْهُمْ“ چونکہ انبیاء کرام علیہم السلام سب کے سب زندہ ہیں اس لئے ان کے آگے وراثت چلنے کا سوال ہی پیدا نہیں ہوتا۔

(الکوکب الدرّی ج ۱ ص ۴۲۳)

شیخ الہند حضرت مولانا محمود حسن محدث دیوبند رحمۃ اللہ علیہ کا مسلک و موقف

الْمُهْتَدُ عَلَى الْمُهْتَدِ میں پانچویں سوال کے جواب میں لکھا ہے: ”عِنْدَنَا وَعِنْدَ مَشَائِخِنَا حَضَرَتْ الرِّسَالَةُ صلی اللہ علیہ وسلم حَيٌّ فِي قَبْرِهِ الشَّرِيفِ وَحَيَوْتُهُ صلی اللہ علیہ وسلم دُنْيَوِيَّةٌ مِنْ غَيْرِ تَكْلِيفٍ.... فَثَبَّتَ بِهَذَا أَنَّ حَيَوْتَهُ دُنْيَوِيَّةٌ بَرَزَخِيَّةٌ لِكُونِهَا فِي عَالَمِ الْبَرَزَخِ“ (المہمد علی المفہد مترجم ص ۳۴)

ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے کے..... پس اس سے ثابت ہوا کہ حضرت ﷺ کی حیات دُنوی ہے اور اس معنی کر برزخی بھی ہے کہ عالم برزخ میں حاصل ہے۔

اس پر حضرت شیخ الہند رحمہ اللہ اپنی تقریظ میں تحریر فرماتے ہیں:

”هُوَ مُعْتَقَدُنَا وَمُعْتَقَدُ مَشَائِخِنَا جَمِيعًا لَا رَيْبَ فِيهِ“ (المہدی علی المصنف مترجم ص ۸۵)

اور یہی ہمارے اور ہمارے جملہ مشائخ کا عقیدہ ہے اس میں کوئی شک نہیں۔

فخر المحدثین حضرت مولانا خلیل احمد سہارنپوری رحمہ اللہ خلیفہ و مجاز حضرت گنگوہی رحمہ اللہ کا مسلک و موقف حضرت سہارنپوری رحمہ اللہ تحریر فرماتے ہیں: ”إِنَّ نَبِيَّ اللَّهِ ﷺ حَيٌّ فِي قَبْرِهِ كَمَا أَنَّ الْأَنْبِيَاءَ أَحْيَاءُ فِي قُبُورِهِمْ وَلَا فَرْقَ بَيْنَ أَنْ يَكُونَ فَوْقَ الْأَرْضِ أَوْ تَحْتَ حِجَابِهَا كَمَا لَا فَرْقَ فِي حُضُورِهِ وَغَيْبَتِهِ فِي زَمَانِ حَيَاتِهِ وَلِهَذَا الْعِلَّةُ لَمْ يَذْهَبَ أَحَدٌ مِنَ الْأَئِمَّةِ“ (بذل المجہود ج ۲ ص ۱۱۷)

یقیناً نبی کریم ﷺ اپنی قبر شریف میں زندہ ہیں جیسے کہ سب انبیاء کرام اپنی اپنی قبروں میں زندہ ہیں، اس میں کوئی فرق نہیں کہ وہ زمین کے اوپر دکھائی دیں یا پردہ زمین میں استراحت فرما ہوں (وہ زندہ یقیناً ہیں) جیسے کہ آپ کی اس دنیا کی زندگی میں آپ کے حاضر ہونے یا غائب ہونے میں (زندہ ہونے کے اعتبار سے) کوئی فرق نہ تھا۔

کچھ آگے چل کر لکھتے ہیں: ”إِنَّ الْأَنْبِيَاءَ فِي قُبُورِهِمْ أَحْيَاءُ“ (بذل المجہود ج ۲ ص ۱۶۰)

یقیناً انبیاء کرام علیہم السلام اپنی اپنی قبروں میں زندہ ہوتے ہیں۔

حضرت سہارنپوری رحمہ اللہ پر اس یقین کی کیفیت اس قدر غالب تھی کہ گویا آپ کو سامنے اس کا انکشاف ہو رہا ہے، چنانچہ حضرت مولانا عاشق الہی صاحب رحمہ اللہ آپ کی روضہ اقدس پر حاضری کا تذکرہ کرتے ہوئے تحریر فرماتے ہیں: ”آستانہ محمدیہ پر حاضری کے وقت حضرت رحمہ اللہ کی عجیب کیفیت ہوتی تھی، آواز نکالنا تو کیا مواجہہ شریف کے قریب یا مقابل بھی آپ کھڑے نہیں ہوتے تھے خوفزدہ مودبانہ دے پاؤں آتے اور مجرم قیدی کی طرح دور کھڑے ہوتے بکمال خشوع و سلام عرض کرتے اور چلے آتے تھے۔

زارین جو میاگانہ اونچی آواز سے صلوٰۃ و سلام پڑھتے اس سے آپ کو بہت تکلیف ہوتی اور فرمایا کرتے کہ آنحضرت ﷺ حیات ہیں اور ایسی آواز سے سلام عرض کرنا بے ادبی اور ایذاء کا سبب ہے، لہذا پست آواز سے سلام عرض کرنا چاہئے، اور یہ بھی فرمایا کہ مسجد نبوی کی حد میں کتنی ہی پست آواز سے سلام عرض کیا جائے اس کو آنحضرت ﷺ خود سنتے ہیں۔“ (تذکرۃ التخلیل ص ۳۷۰)

آپ اپنی تصنیف ”البراہین القاطعہ“ میں تحریر فرماتے ہیں: ”اس بات کو خوب یاد کر لینا ضروری ہے کہ یہ عقیدہ سب کا ہے کہ انبیاء علیہم السلام اپنی قبور میں زندہ ہیں اور عالم غیب میں اور جنت میں جہاں چاہیں باذن تعالیٰ چلتے پھرتے ہیں اور اس عالم میں بھی حکم ہو تو آسکتے ہیں اور صلوٰۃ و سلام ملائکہ پہنچاتے ہیں اور اعمال امت آپ پر پیش ہوتے ہیں اور جس وقت حق تعالیٰ چاہے دنیا کے احوال کشف ہو جاتے ہیں اس میں کوئی مخالف نہیں۔ الخ!“ (البراہین القاطعہ ص ۲۰۳)

کچھ آگے چل کر ایک ذیلی سرخی اس طرح قائم فرماتے ہیں: ”اگرچہ انبیاء علیہم السلام اپنی قبور میں زندہ ہیں اور سنتے بھی ہیں مگر ہر وقت یہ بات ضروری نہیں۔“ (ایضاً ص ۳۰۸)

آپ اپنی دستاویزی کتاب ”المہند علی البفند“ میں تحریر فرماتے ہیں: ”عِنْدَنَا وَعِنْدَ مَشَائِخِنَا حَضَرَتُ الرَّسَالَةِ ﷺ حَيُّ فِي قَبْرِهِ الشَّرِيفِ وَحَيَوْتُهُ ﷺ دُنْيَوِيَّةٌ مِنْ غَيْرِ تَكْلِيفٍ.. فَثَبَّتَ بِهَذَا أَنَّ حَيَوْتَهُ دُنْيَوِيَّةٌ بَرَزَ خِيَتُهُ لِكُونِهَا فِي عَالَمِ الْبَرَزَخِ“ (المہند علی البفند مترجم ص ۳۲)

ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے کے..... پس اس سے ثابت ہوا کہ حضرت ﷺ کی حیات دُنْيَوِي ہے اور اس معنی کر برزخی بھی ہے کہ عالم برزخ میں حاصل ہے۔

حضرت شاہ عبدالرحیم صاحب رائے پوری رحمہ اللہ خلیفہ و مجاز حضرت گنگوہی رحمہ اللہ کا مسلک و موقف آپ اپنے خواجہ تاش حضرت سہارنپوری رحمہ اللہ کی کتاب ”الْمُهَنْدُ عَلَى الْمُهَنْدُ“ پر تائید و تصدیق لکھتے ہوئے تحریر فرماتے ہیں: ”الَّذِي كُتِبَ فِي هَذِهِ الرَّسَالَةِ حَقٌّ صَوِيحٌّ وَثَابِتٌ فِي الْكُتُبِ بِنَصِّ صَرِيحٍ وَهُوَ مُعْتَقَدِي وَمُعْتَقِدُ مَشَائِخِي رِضْوَانُ اللَّهِ عَلَيْهِمْ أَجْمَعِينَ أَحْيَاءُ اللَّهُ بِهَِا وَأَمَاتْنَا عَلَيْهَا وَأَنَا الْعَبْدُ الضَّعِيفُ عَبْدُ الرَّحِيمِ عُفَى عَنْهُ“ (المہند علی البفند مترجم ص ۸۸)

جو کچھ اس رسالہ میں لکھا ہے حق، صحیح اور موجود ہے کتابوں میں نص صریح کے ساتھ اور یہی میرا اور میرے مشائخ کا عقیدہ ہے، اللہ تعالیٰ کی اُن سب پر رضا ہو، اسی پر اللہ ہم کو چلا دے اور اسی پر ہم سب کو موت دے۔ میں ہوں، بندہ ضعیف عبدالرحیم عفی عنہ

حضرت مولانا حسین علی صاحب رحمہ اللہ تلمیذ حضرت گنگوہی رحمہ اللہ کا مسلک و موقف حیات النبی ﷺ کے منکرین عموماً اپنے عقیدے حضرت مولانا حسین علی صاحب رحمہ اللہ کی طرف منسوب کرتے ہیں اور کہتے ہیں کہ ان کے یہ عقیدے تھے، کیا واقعی ایسا ہی ہے؟ ہرگز نہیں، اولاً تو اس لئے کہ وہ حضرت گنگوہی رحمہ اللہ کے شاگرد اور سلسلہ نقشبندیہ مجددیہ کے شیخ تھے، ممکن نہیں کہ ان کے ایسے فاسد اور گمراہ کن عقائد ہوں دوسرے ان کی کتابوں سے بھی یہی ظاہر ہوتا ہے کہ ان کے عقیدے ایسے نہیں تھے، وہ حیات النبی اور سماع صلوٰۃ و سلام عند القبور اور استغفار کے قائل تھے، تیسرے اس لئے کہ ان کے مشہور و معروف خلفاء حضرت مولانا نصیر الدین غورخشتوی رحمہ اللہ اور حضرت مولانا محمد سرفراز خان صاحب صفدر رحمہ اللہ کے عقیدے اکابر دیوبند کے عقیدوں کے عین مطابق تھے۔ آپ کے خلیفہ اعظم حضرت مولانا نصیر الدین غورخشتوی رحمہ اللہ فرماتے ہیں: ”میں نے مولانا حسین علی صاحب رحمہ اللہ سے اس مسئلہ کا کبھی اختلاف نہیں سنا اور نہ ہی میں نے کبھی ان سے یہ پوچھا تھا، یہ تو ایک اہل سنت والجماعت کا متفقہ حق مسئلہ ہے، مسکین نصیر الدین غورخشتوی“ (مقام حیات ج ۲ ص ۲۷۳)

۱۔ یاد رہے البراہین القاطعہ پہلے کی تصنیف ہے اور المہند بعد کی۔

مغفرت کی دعا کریں تو قبر مبارک سے آواز آئی کہ تمہاری مغفرت کردی گئی ہے اور نبی اکرم ﷺ کی پھوپھی صفیہؓ آپ کی وفات کے بعد آئیں اور کہا کہ آپ یا رسول اللہ ﷺ ہماری اُمید تھے ہمارے ساتھ احسان کرنے والے تھے اور سختی کرنے والے نہ تھے صحابہ کرام رضی اللہ عنہم نے یہ بات سنی اور کسی نے انکار نہ کیا۔

حضرت مولانا حسین علی صاحب رحمہ اللہ نے یہ واقعات نقل کر کے کسی قسم کا اعتراض نہیں کیا بلکہ صحابہ کرام رضی اللہ عنہم کا اس پر اجماع نقل کیا ہے۔ جزاہ اللہ احسن الجزاء!

یہ کتاب ”تحریرات حدیث“ حضرت مرحوم کی آخری تصنیف ہے اس کے ٹائٹل پر ۱۳۶۲ھ ۹ شعبان المعظم / ۱۹۴۳ء ۱۲ اگست لکھا ہوا ہے۔ ملنے کا پتہ الحاج مولانا حسین علی صاحب ڈاکخانہ واں بجھراں ضلع میانوالی یعنی یہ کتاب حضرت مرحوم خود تقسیم کرتے رہے اور اس کتاب کے چھپ جانے کے بعد حضرت مرحوم کی وفات ہوئی یعنی تقریباً گیارہ ماہ بعد رجب ۱۳۶۳ھ دیکھئے تعلیم القرآن راولپنڈی نومبر ۱۹۶۵ء

اس کتاب ”تحریرات حدیث“ سے پہلے کسی تصنیف میں حضرت مرحوم نے ان روایتوں پر کوئی جرح کی ہو تو قابل قبول نہ ہوگی کیونکہ دار و مدار آخری قول و عمل پر ہوتا ہے۔ (ضرب المہمد علی القول المسند ص: ۱۱۳ تا ۱۱۶)

عام اموات کے بارہ میں حضرت شیخ مرحوم کا نظریہ

”وَنُؤْمِنُ بِأَنَّ الْمَيِّتَ يَعْرِفُ مَنْ يَزُورُهُ إِذَا أَتَاهُ وَأَكْدَهُ يَوْمَ الْجُمُعَةِ بَعْدَ طُلُوعِ الْفَجْرِ قَبْلَ طُلُوعِ الشَّمْسِ“ (تحریرات حدیث ص: ۲۵۷ بحوالہ ضرب المہمد علی القول المسند ص: ۱۱۷)

اور ہم ایمان لاتے ہیں اس بات پر کہ میت بے شک جانتی ہے اس شخص کو جو اس کی قبر کی زیارت کرتا ہے بالخصوص جمعہ کے دن صبح صادق کے بعد سورج کے طلوع ہونے سے پہلے۔

ایک مقام پر تحریر فرماتے ہیں: ”وَقَعْدَتِ عِنْدَ مَزَارِ الْإِمَامِ الرَّبَّانِيِّ فَقَالَ لِي فِي الْمَكَاشِفَةِ بَيَانُ مَسْئَلَةِ التَّوْحِيدِ أَعْلَى دَرَجَةٍ عَنِ السَّلُوكِ“ (بلغة الخیر ان مبشرات ص: ۸)

اور میں شیخ مجدد الف ثانی رحمہ اللہ کی قبر مبارک کے پاس بیٹھا ہوا تھا تو انہوں نے مجھے کشف کی حالت میں فرمایا کہ توحید کا مسئلہ بیان کرنا تصوف سے زیادہ درجہ رکھتا ہے۔

بہر حال حضرت شیخ مرحوم کے متعلق یہ دعویٰ کرنا کہ وہ سماع عند قبر النبی ﷺ کے قائل نہ تھے یا حیات النبی ﷺ بحمد عصری کے قائل نہ تھے محض جھوٹ اور ان پر افتراء ہے۔ (سُبْحَانَكَ هَذَا بَهْتَانٌ عَظِيمٌ)

اسی طرح حضرت شیخ رحمہ اللہ کے متوسلین میں سے بھی کسی شخص کا عقیدہ حیات النبی ﷺ و سماع النبی ﷺ عند القبر الشریف کے متعلق انکار کا ہرگز نہ تھا اگر بعد میں کسی ایرے غیرے نے اس عقیدہ کا انکار کیا ہے اور بدعت کا ارتکاب کرتے ہوئے بدعت پر ایمان لے آیا ہے تو اس کا کیسا اعتبار ہے خصوصاً جب کہ وہ یہ جھوٹ بھی بولے کہ ہمارے شیخ مولانا حسین علی صاحب اور ان سے تعلق رکھنے والے جمیعت اشاعت التوحید والسنۃ کے تمام علماء و مشائخ کا مسلک یہ ہے کہ سماع و صلوة و سلام عند قبر النبی ﷺ ثابت نہیں۔ (ضرب المہمد علی القول المسند ص: ۱۱۷)

حضرت مولانا نصیر الدین غور غشتوی رحمۃ اللہ علیہ کا مسلک و موقف

حضرت غور غشتوی رحمۃ اللہ علیہ حاشیہ مشکوٰۃ میں تحریر فرماتے ہیں: ”ثم اختلف فی ان عذاب القبر للروح فقط او للجسد مع الروح، الثانی قول الجمهور وهو المشهور والمختار ویؤیدہ الاحادیث کقولہ لا فی قعدانہ وقولہ لا یضرب بین اذنیہ وقولہ لا فافرشہ من الجنة والبسوة من الجنة فان کل ذلك من صفات الاجساد فعلم ان التعذیب یكون للجسد مع الروح“

(حاشیہ مشکوٰۃ للفتح نصیر الدین رحمۃ اللہ علیہ ص ۲۵ حاشیہ ۴)

پھر اختلاف کیا گیا ہے کہ عذاب قبر صرف روح کو ہوتا ہے یا روح مع الجسد کو ہوتا ہے، دوسرا قول (کہ عذاب روح مع الجسد کو ہوتا ہے) مشہور و پسندیدہ ہے اور جمہور کا مذہب ہے اور رسول اکرم صلی اللہ علیہ وسلم کی احادیث بھی اس کی تائید کرتی ہیں مثلاً فرشتے مردے کو اٹھا کر بٹھاتے ہیں، مردے کے کانوں کے درمیان مارا جاتا ہے، نیز آپ صلی اللہ علیہ وسلم کا یہ فرمان کہ اس مردے کے لئے جنت کا بچھونا بچھاؤ اور جنت کا لباس پہناؤ، یہ ساری صفات جسم کی ہیں معلوم ہوا کہ عذاب قبر روح مع الجسد کو ہوتا ہے۔

حضرت غور غشتوی رحمۃ اللہ علیہ عام اموات کے سماع اور حیات انبیاء علیہم السلام پر علامہ سیوطی رحمۃ اللہ علیہ کی شرح الصدور اور مرقاۃ سے نقل کرتے ہوئے حاشیہ مشکوٰۃ میں لکھتے ہیں: ”ذکر السيوطی فی کتاب شرح الصدور فی احوال القبور بالاخبار الصحيحة والآثار الصریحة ان سائر الاموات ایضاً یسمعون السلام و الکلام وتعرض علیہم اعمال اقرارہم فی بعض الايام الا ان الانبیاء علیہم السلام تكون حیاتہم علی الوجه الاکمل“

(حاشیہ مشکوٰۃ للفتح نصیر الدین رحمۃ اللہ علیہ ص ۱۳۲ حاشیہ ۲)

امام سیوطی رحمۃ اللہ علیہ نے اپنی کتاب شرح الصدور میں صحیح اور صریح احادیث سے ثابت کیا ہے کہ تمام مردے بھی سلام و کلام سنتے ہیں اور ان کے رشتہ داروں کے اعمال بعض دنوں میں ان پر پیش کئے جاتے ہیں مگر انبیاء علیہم السلام کی حیات بہت کامل درجہ کی ہوتی ہے۔

مشہور حدیث ”الْأَنْبِيَاءُ أَحْيَاءُ فِي قُبُورِهِمْ يُصَلُّونَ“ کی تصحیح کرتے ہوئے تحریر فرماتے ہیں: ”صَحَّ خَبَرُ: الْأَنْبِيَاءُ أَحْيَاءُ فِي قُبُورِهِمْ يُصَلُّونَ“ (حاشیہ مشکوٰۃ للفتح نصیر الدین رحمۃ اللہ علیہ ص ۱۳۲ حاشیہ ۸)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ صحیح حدیث ہے۔

مزید تحریر فرماتے ہیں: ”فیہ اشارۃ الی ان العرض علی مجموع الروح والجسد منهم بخلاف غیرہم ومن فی معناہم من الشهداء والاولیاء فان عرض الامور و معرفۃ الاشیاء انما ہو بارواہم مع اجسادہم“

(ایضاً ص ۱۳۲ حاشیہ ۷)

اس میں اس بات کی طرف اشارہ ہے کہ صلوٰۃ و سلام انبیاء علیہم السلام کی ارواح مع الجسد پر پیش کیا جاتا ہے برخلاف ان حضرات کے علاوہ شہداء اور اولیاء کے کہ امور کا پیش ہونا اور اشیاء کی جانچ وغیرہ وہ تو روح مع الجسد کے ساتھ ہی ہوتی ہے۔

حضرت غورخشوی رحمۃ اللہ علیہ حدیث ”مَنْ صَلَّى عِنْدَ قَبْرِ نَبِيِّ سَمِعْتُهُ“ کے بین السطور لکھتے ہیں: ”سَمِعًا حَقِيقًا بِلا واسطۃ“ حضور ﷺ حقیقی سماع کے ساتھ بغیر کسی واسطہ کے سنتے ہیں۔ (ایضاً ص ۹۳)

اعادۂ روح پر مشہور حدیث: مَا مِنْ أَحَدٍ يُسَلِّمُ عَلَى الرَّدِّ اللَّهُ عَلَى رُوحِي حَتَّى أَرُدَّ عَلَيْهِ السَّلَامَ جو کوئی مجھ پر سلام پیش کرتا ہے تو اللہ تعالیٰ میری روح کو لوٹاتے ہیں اور میں اُس کے سلام کا جواب دیتا ہوں، پر اعادہ روح کی وضاحت کرتے ہوئے لکھتے ہیں: ”قوله رد الله على رُوحِي وليس المراد بعود الروح عودها بعد المفارقة عن البدن وإنما المراد انه ﷺ في البرزخ مشغولٌ حول الملكوت مستغرقٌ في مشاهدۃ رب العزة عزوجل كما كان في الدنيا في حالة الوحي وفي احوال الآخرة فعبر عن افاقة من تلك المشاهدة وذلك الاستغراق برد الروح“ (حاشیہ مشکوٰۃ للفتح نصیر الدین رحمۃ اللہ علیہ ص ۹۲ حاشیہ ۴) روح کے لوٹانے سے یہ مراد نہیں کہ وہ بدن سے جدا ہونے کے بعد لوٹتی ہے بلکہ اس سے مراد یہ ہے کہ نبی کریم ﷺ برزخ میں ملکوت کے ارد گرد مشغول اور مستغرق ہیں اللہ عزوجل کے مشاہدہ میں جیسا کہ دنیا میں حالت وحی میں ہوتے تھے اور احوال آخرت میں اس مشاہدہ اور استغراق سے افاقہ کو رد روح سے تعبیر کیا ہے۔

حضرت مولانا محمد الیاس رحمۃ اللہ علیہ لکھتے ہیں: ”ایک بار شرف ملاقات میں ارشاد فرمایا کہ: انبیاء ﷺ کی حیات جسمانی کا عقیدہ صحیح اور برحق ہے، رحمت دو عالم ﷺ کے مزار طیبہ پر پڑھا جانے والا درود شریف آپ بلا واسطہ سماعت فرماتے ہیں، یہ سماع حقیقی ہے۔

موضع نزو تو یہ کے اپنے ایک مرید کے اسی نوعیت کے سوال کے جواب میں اس کے کندھے کو پکڑ کر فرمایا کہ: ”اس بدن مبارک کے ساتھ حضور ﷺ زندہ ہیں۔ (یعنی جسم مثالی نہیں، جسد عنصری میں حیات اور زندگی ہے)“ (ہفت روزہ ترجمان اسلام حضرت غورخشوی نمبر ج: ۱۲، ص: ۸، ش: ۳۸)

حضرت غورخشوی رحمۃ اللہ علیہ اپنے شیخ حضرت مولانا حسین علی رحمۃ اللہ علیہ کا بھی یہی عقیدہ بتاتے تھے، چنانچہ اپنے ایک تفصیلی فتویٰ میں اپنے اور حضرت مولانا حسین علی رحمۃ اللہ علیہ کے عقیدہ کی وضاحت کرتے ہوئے لکھتے ہیں:

بسم الله الرحمن الرحيم

تمام اولاد آدم کو موت کا پیالہ پینا ہے کُلُّ نَفْسٍ ذَائِقَةُ الْمَوْتِ اور اِنَّكَ مَيِّتٌ وَاِنَّهُمْ مَّيِّتُونَ، کُلُّ مَنْ عَلَيْنَا فَاَنْ اعلانِ خداوندی سے تمام بنی آدم خواہ عام ہوں یا پیغمبر ہوں ضرور ایک وقت مرتے ہیں، اس کے ساتھ موت کے بعد بھی انسان میں ایک نوع حیات موجود رہتی ہے جس سے وہ ثواب اور عذاب سمجھتا ہے، احادیث صحیحہ سے ثابت ہے کہ میت کو چار پائی پر قبرستان لے جاتے وقت اگر مؤمن ہے تو قَدِّمُوْنِي قَدِّمُوْنِي (مجھے جلد پہنچا دو) کہتا ہے اور اگر نافرمان اور کافر ہے تو کہتا ہے کہ: ”اے مجھے ہلاکت ہو مجھے کہاں لے جا رہے ہو؟“ قبر میں سوال منکر نکیر، میت سے دفن کے بعد لوگوں کے واپسی کے جوتوں کی آواز سنا قبر میں عذاب اور ثواب، یہ دلیل ہے کہ موت کے بعد بھی انسان میں ایک قسم کی حیات موجود رہتی ہے، شہداء کے حق میں قرآن کا اعلان اَحْيَاءُ حیات میت کی دلیل ہے، اس حقیقت کے ساتھ سردار انبیاء و خاتم النبیین ﷺ قبر شریف میں زندہ ہیں اور جو حیات ان کی شان کے مناسب

ہے۔ اللہ نے قبر میں وہ حیات ان کو دی ہے، جسداطہر قبر شریف میں محفوظ ہے، مٹی کوئی اثر جسداطہر پر نہیں کر سکتی۔ اگر قبر کے پاس کوئی مسلمان درود شریف جہرا سلام ڈالے تو حضور اکرم ﷺ خود سنتے ہیں اور سلام کا جواب دیتے ہیں اور اگر کوئی دور سے درود شریف پڑھے تو فرشتے رسول اکرم ﷺ کے پاس پہنچاتے ہیں، میں اس مسئلہ کو حق اور صحیح سمجھتا ہوں احادیث شریفہ، فقہاء عظام، سلف صالحین سے بھی اس مسئلہ کی حقانیت اور صحت ثابت ہے۔

میں نے مولانا حسین علی صاحب رحمہ اللہ سے اس مسئلے کا کبھی اختلاف نہیں سنا اور نہ ہی میں نے کبھی ان سے یہ پوچھا تھا، یہ تو ایک اہل سنت والجماعت کا متفقہ حق مسئلہ ہے۔ مسکین نصیر الدین غور غشتوی“ (مقام حیات ج ۲ ص ۲۷۲) ایک اور مقام پر تحریر فرماتے ہیں: ”میں (نصیر الدین غور غشتوی) اور مولانا غلام اللہ خان صاحب عقائد میں متفق ہیں، میں بھی نبی ﷺ کی وفات کے بعد برزخی حیات کا قائل ہوں وہ بھی برزخی حیات کے قائل ہیں، میں بھی یہ کہتا ہوں کہ روضہ پاک کے قرب میں جب درود جہرا پڑھا جائے تو نبی ﷺ سنتے ہیں اور جواب دیتے ہیں اور جناب مولانا غلام اللہ خان صاحب نے بھی اپنے ماہنامہ تعلیم القرآن میں یہ لکھا ہے۔“ (ماہنامہ تعلیم القرآن ستمبر ۱۹۶۰ء ص ۲۵)

خاتم المحدثین حضرت علامہ سید انور شاہ صاحب کشمیری رحمہ اللہ کا مسلک و موقف

حضرت مولانا سرفراز خان صاحب صفدر رحمہ اللہ ایک حدیث پاک کی تشریح کرتے ہوئے ایک شبہ کا جواب تحریر فرماتے ہیں جو حضرت علامہ سید انور شاہ صاحب کشمیری رحمہ اللہ نے دیا ہے ہم یہاں شبہ اور اس کا جواب دونوں نقل کرتے ہیں حضرت مولانا سرفراز خان صاحب رحمہ اللہ لکھتے ہیں: ”ممکن ہے کسی صاحب کو یہ شبہ ہو کہ ہو سکتا ہے کہ ”حضرات انبیاء کرام علیہم الصلوٰۃ والسلام کی قبر میں حیات سے مراد روحانی حیات ہو یعنی روح کی حیات اور اسی طرح رد سلام بھی صرف روح کی وساطت سے ہو اس لئے ”الْأَنْبِيَاءُ أَحْيَاءُ فِي قُبُورِهِمْ يُصَلُّونَ“ کی حدیث اور ”مَنْ صَلَّى عِنْدَ قَبْرِي“ الحدیث جسمانی حیات پر دال نہیں ہیں اور محل نزاع تو یہ حیات ہے، اس کا جواب یہ ہے کہ حضرت مولانا سید محمد انور شاہ صاحب رحمہ اللہ تحریر فرماتے ہیں کہ: ”ولعل المراد بحديث ”الْأَنْبِيَاءُ أَحْيَاءُ فِي قُبُورِهِمْ يُصَلُّونَ“ انهم ابقوا على هذه الحالة ولم تسلب عنهم فلا يَرُدُّ أَنَّ الرُّوحَ بِنَفْسِهِ يَسْتَطِيعُ الصَّلَاةَ وَرَدَ السَّلَامَ فَكَيْفَ وَجَهَ فِي الْحَدِيثِ بَقَاءَ الْحَيَاةِ بِفَعْلِ الصَّلَاةِ وَكَذَا رَدَ السَّلَامِ بِرَدِ الرُّوحِ وَاللَّهُ أَعْلَمُ بِهِذِهِ الْحَقَائِقُ“ (تحفۃ الاسلام ص ۳۶)

اور شاید یہ کہ ”الْأَنْبِيَاءُ أَحْيَاءُ فِي قُبُورِهِمْ يُصَلُّونَ“ کی حدیث سے مراد یہ ہو کہ وہ اسی (دنوی) حالت پر باقی رکھے گئے ہیں اور یہ حالت ان سے سلب نہیں کی گئی پس یہ اعتراض وارد نہیں ہوتا کہ روح خود بھی تو نماز پڑھنے اور سلام کا جواب دینے پر قادر ہے سو حدیث میں نماز کی ادائیگی اور اسی طرح رد سلام کے لئے زندگی کو رد روح کے ساتھ کیوں وابستہ کیا گیا ہے؟ اور ان حقائق کو اللہ تعالیٰ ہی خوب جانتا ہے۔

اس سے معلوم ہوا کہ اگرچہ نماز کا پڑھنا اور سلام کا سنا اور جواب دینا عقلی طور پر روح سے بھی متحقق ہو سکتا ہے مگر ”الْأَنْبِيَاءُ أَحْيَاءُ فِي قُبُورِهِمْ يُصَلُّونَ“ اور رد سلام کی حدیثوں سے روح کی نماز اور روح کا رد سلام مراد نہیں بلکہ وہ حیات مراد ہے جو دنیا میں تھی جس میں جسم و روح دونوں کا تعلق تھا اور یہی حالت قبر میں بھی ہے۔

اور پھر آگے تحریر فرماتے ہیں کہ: ”والاحادیث ارادت افعال الحیوة واعمالها لبقاء الروح وهو قوله فنبی الله حی یرزق و احیاء فی قبورهم یصلون تسرد فی ذکر الحیوة افعالها لا اصلها او اراد مع الاجساد فان اجسادهم حرمت علی الارض“ (تحیة الاسلام ص ۳۶)

اور یہ احادیث بتلاتی ہیں کہ حیات سے ایسی حیات مراد ہے جس سے زندگی کے افعال و اعمال صادر ہوں صرف بقاء روح ہی مراد نہیں ہے اور اسی سلسلہ میں آنحضرت ﷺ کا یہ ارشاد ہے ”فَنَبِیُّ اللّٰهِ حَیُّ یُزْزَقُ“ اور یہ ارشاد بھی کہ ”الْاَنْبِیَاءُ اَحْیَاءُ فِیْ قُبُورِهِمْ یُصَلُّوْنَ“ یہ حدیثیں حیات کے افعال کے ذکر میں بیان کی گئی ہیں نفس حیات کے بیان کے لئے نہیں ذکر کی گئیں یا یہ مراد ہو کہ حیات اجسام کے ساتھ ہے کیونکہ ان کے اجسام زمین پر حرام کر دیئے گئے ہیں۔“ (تسکین الصدور ص ۳۰۵، ۳۰۶)

حضرت علامہ کشمیری عید بخاری شریف کی املائی تقریر میں ارشاد فرماتے ہیں: ”ومن ههنا انحل حدیث آخر رواه ابو داود فی رد روحہ ﷺ حین یسلم علیہ ﷺ، لیس معناه انه یرد روحه ای انه یحیی فی قبره بل توجهه من ذلك الجانب الی هذا الجانب فهو حیٌّ فی کلتا الحالتین بمعنی انه لم یطراً علیہ التعطل قط لکنه کان مستهلکاً فی التوجه الی حضرة الربوبیة فاذا سلّم علیہ رد علیہ روحه بمعنی شغله بذلك الجانب الذی کان معطلا عنه قبله ثم الحیة فیها مراتب لا یعدھا عادٍ ولا یخصیها محصٍ فحیة الانبیاء اعلی و اتم و حیة الصعابة دونها ثم و ثم“

(فیض الباری شرح مختصر صحیح البخاری ج ۲ ص ۸۹ باب رفع الصوت فی المساجد رقم الباب ۸۳)

یہیں سے اس دوسری حدیث کا حل بھی نکل آتا ہے جسے امام ابو داؤد عید نے آپ ﷺ پر سلام پیش کرتے وقت روح کے لوٹائے جانے کے متعلق روایت کیا ہے، اس کا مطلب یہ نہیں ہے کہ آپ میں (پہلے روح نہیں ہوتی سلام کے وقت) روح لوٹائی جاتی ہے تو آپ اپنی قبر میں زندہ ہو جاتے ہیں بلکہ اس کا مطلب یہ ہے کہ آپ ﷺ کی روح مبارک اُس جانب (ذات باری کی جانب سے) اس جانب (سلام پیش کرنے والے کی جانب) متوجہ ہو جاتی ہے اور آپ دونوں حالتوں (۱: توجہ الی اللہ، اور ۲: رد و سلام پیش کرنے والے کی طرف توجہ) میں حیات ہوتے ہیں اس طرح سے کہ روح کا انقطاع اور تعطل آپ پر کسی طرح بھی طاری نہیں ہوتا، البتہ آپ ذات باری تعالیٰ کی جانب میں مستغرق ہوتے ہیں اور جب آپ پر سلام پیش کیا جاتا ہے تو آپ کی روح مبارک کو ادھر (جانب باری) سے ادھر پھیر دیا جاتا ہے بایں معنی کہ اُس جانب (یعنی باری تعالیٰ کی جانب) سے اس جانب (یعنی سلام پیش کرنے والے کی جانب) مشغول کر دیا جاتا ہے جس جانب کی طرف پہلے توجہ نہیں تھی، پھر حیات میں بھی بہت سے درجے اور مرتبے ہیں جنہیں کوئی شمار کرنے والا شمار نہیں کر سکتا اور نہ کوئی ان کا استقصاء کرنے والا استقصاء کر سکتا ہے پس انبیاء کرام علیہم السلام کی حیات تو اعلیٰ و اتم درجہ کی ہے اور صحابہ کی اس سے درجہ بدرجہ کم درجہ کی۔

حکیم الامت حضرت مولانا اشرف علی تھانوی عید کا مسلک و موقف

حضرت تھانوی عید اپنی کتاب ”نشر الطیب فی ذکر النبی الحبیب“ میں تحریر فرماتے ہیں: ”مسلک میں حضرت ابو الدرداء عید سے روایت ہے کہ رسول اللہ ﷺ نے فرمایا کہ اللہ تعالیٰ نے زمین پر حرام کر دیا ہے

کہ وہ انبیاء کے جسد کو کھا سکے پس خدا کے پیغمبر زندہ ہوتے ہیں اور اُن کو رزق دیا جاتا ہے، روایت کیا اس کو ابن ماجہ نے۔
ف: پس آپ کا زندہ رہنا بھی قبر شریف میں ثابت ہوا اور یہ رزق اُس عالم کے مطابق ہوتا ہے، اور گو شہداء کے لئے بھی حیات اور مرزوقیت وارد ہے مگر انبیاء علیہم السلام میں اُن سے اُکمل و اقویٰ ہے..... بیہقی وغیرہ نے حضرت انس رضی اللہ عنہ سے روایت کیا ہے کہ رسول اللہ ﷺ نے فرمایا کہ انبیاء علیہم السلام اپنی قبروں میں زندہ ہوتے ہیں اور نماز پڑھتے ہیں (کذا فی المواہب) **ف:** یہ تکلفی نہیں بلکہ تلذذ کے لئے ہے اور اس حیات سے یہ نہ سمجھا جائے کہ آپ کو ہر جگہ سے پکارنا جائز ہے۔“ (نشر الطیب ص ۲۳۷ طبع تاج کمپنی)

حضرت تھانوی رحمہ اللہ تفسیر بیان القرآن میں آیت کریمہ ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتًا بَلْ أَحْيَاءٌ وَلَكِنْ لَا تَشْعُرُونَ“ کے تحت تحریر فرماتے ہیں: ”پس اس امتیاز کی وجہ سے شہداء کو اُحیاء کہا گیا اور ان کو دوسرے اُموات کے برابر اُموات کہنے کی ممانعت کی گئی اور یہی حیات ہے جس میں حضرات انبیاء علیہم السلام شہداء سے بھی زیادہ امتیاز اور قوت رکھتے ہیں، حتیٰ کہ بعد موت ظاہری کے سلامتی جسد کے ساتھ ایک اثر اُس حیات کا اس عالم کے احکام میں یہ بھی ظاہر ہوتا ہے کہ مثل ازواج اُحیاء کے اُن کی ازواج سے کسی کا نکاح جائز نہیں ہوتا اور اُن کا مال میراث میں تقسیم نہیں ہوتا، پس اس حیات میں سب سے قوی تر انبیاء علیہم السلام ہیں پھر شہداء پھر اور معمولی مردے۔ الخ!“

(بیان القرآن ج ۱ ص ۹۷ تحت قول اللہ ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتًا“ طبع تالیفات اشرفیہ، ملتان)
 ایک مرتبہ فرمایا کہ: ”ایک شخص نے حیات النبی ﷺ میں مجھ سے گفتگو کی، میں نے کہا جو لوگ مقتول فی سبیل اللہ ہیں اُن کے حق میں ارشاد ہے ”بَلْ أَحْيَاءٌ عِنْدَ رَبِّهِمْ“ جو لوگ فی سبیل اللہ سے بڑھ کر مقتول فی اللہ ہیں وہ کیوں کر زندہ نہ ہوں گے اور اس نکتہ پر مدار مسئلہ کا نہیں، اس میں تو حدیث صریح موجود ہے اور نکتہ تائید کے درجہ میں ہے۔ (ملفوظات حکیم الامت ج ۱۲ ص ۸۶ طبع ملتان)

حضرت تھانوی رحمہ اللہ اپنے ایک وعظ میں ارشاد فرماتے ہیں: ”حضور ﷺ کی قبر مبارک کے لئے بہت کچھ شرف حاصل ہے کیونکہ جسد اطہر اس کے اندر موجود ہے، بلکہ حضور ﷺ خود یعنی جسد مع تلبیس الروح اس کے اندر تشریف رکھتے ہیں کیونکہ آپ قبر میں زندہ ہیں، قریب قریب تمام اہل حق اس پر متفق ہیں صحابہ کا بھی اعتقاد ہے۔ حدیث میں بھی نص ہے اِنَّ نَبِيَّ اللَّهِ حَيٌّ فِي قَبْرِهِ يُرْزَقُ کہ آپ اپنی قبر شریف میں زندہ ہیں اور آپ کو رزق بھی پہنچتا ہے مگر یہ یاد رہے اس حیات سے مراد نا سوتی نہیں ہے وہ دوسری قسم کی حیات ہے جس کو حیات برزخیہ کہتے ہیں باقی یہ کہ حیات برزخیہ تو سب کو حاصل ہے پھر اس میں نبی کی کیا تخصیص ہے تو اُس کی تحقیق یہ ہے کہ اس کے مختلف مراتب ہیں، ایک مرتبہ تو تمام جماعت مومنین کو حاصل ہے جس کے ذریعہ سے نعیم قبر کی ہر مسلمان کو حس ہوگی، دوسری حیات شہداء کی ہے یہ تمام مومنین کی حیات برزخیہ سے اقویٰ ہوگی عام مومنین کی حیات برزخیہ بہ نسبت شہید کے کمزور ہوتی ہے اگرچہ اس حیات نا سوتیہ سے وہ بدرجہا اعلیٰ ہو، پس یہ کوئی نہ سمجھے کہ عام مومنین کی حیات برزخیہ اس حیات دنیوی سے بھی کمزور ہوگی اور حیات شہید کے اقویٰ ہونے کا ثمرہ یہ ہوتا ہے کہ زمین اس کی

۱۔ یعنی عالم اجسام والی، جس میں انسانی جسم نہ دنا پاتا ہے اور احکامات شرعیہ کا پابند ہوتا ہے جن کی وضاحت حضرت تھانوی رحمہ اللہ اپنی کتاب ”المصالح العقلیہ“ ص ۳۴۳ میں اس طرح فرماتے ہیں کہ: ”دنیا اور برزخ کی حیات کے اندر روح اور جسد کے تعلق میں فرق یہ ہے کہ دنیا میں روح جسم کے تابع اور برزخ میں جسم روح کے تابع ہے۔“

لاش کو نہیں کھا سکتی اور یہ نہ کھانا ایک اثر ہے حیات کا، پس شہید میں اس اثر کا ظاہر ہونا اور عام مومنین میں نہ ہونا، یہ دلیل ہے شہید کی حیات کے اقویٰ ہونے کی بہ نسبت عام کی حیات کے، بعض لوگوں نے اس کا انکار بھی کیا ہے کہتے ہیں کہ مشاہدہ اس کے خلاف ہوا ہے مگر یہ کوئی انکار کی وجہ نہیں بن سکتی کیونکہ جس طرح اس کے خلاف مشاہدہ ہوا ہے اس کے موافق بھی مشاہدہ ہوا ہے جب دونوں مشاہدہ موجود ہیں تو سرے سے اس کا انکار کیونکر کیا جاسکتا ہے بہت سے بہت یہ کہا جاسکتا ہے کہ یہ قاعدہ کلی نہیں اکثری ہے اور نصوص کا محمل بھی اس کو کہا جاوے گا باقی مطلقاً انکار تو صحیح نہیں ہو سکتا یہ تو جواب تسلیمی ہے اس تقدیر پر جب کہ ہم مان لیں کہ جہاں تم نے اس کے خلاف مشاہدہ کیا ہے وہ شہید ہی تھا مگر یہ بھی تو ممکن ہے کہ وہ شہید ہی نہ ہو کیونکہ شہادت صرف اسی کا نام نہیں کہ معرکہ میں قتل ہو جائے بلکہ حقیقی شہادت کے لئے کچھ باطنی شرائط بھی ہیں مثلاً نیت کا خالص لوجہ اللہ ہونا جس کی خبر سوائے خدا کے کسی کو نہیں ہو سکتی تو ہم کہہ سکتے ہیں کہ جس کو آپ نے اس کے خلاف مشاہدہ کیا ہے وہ شہید حقیقی نہ تھا صرف شہید احکام تھا اور یہ حیات کا قوی درجہ صرف شہید حقیقی کے ساتھ خاص ہوگا اور اگر مان بھی لیا جائے کہ یہ وہ حقیقی شہید تھا تو ممکن ہے کہ کسی عارض کی وجہ سے ایسا ہو گیا ہو کہ اس کی لاش گل گئی مثلاً اس کی مٹی تیز ہو ہم نے یہ کب دعویٰ کیا ہے کہ شہید کی حیات ایسی ہوتی ہے کہ اگر جلاؤ بھی تو اس کی لاش نہ جلے بلکہ دعویٰ یہ ہے کہ شہید کو موافق عادت کے دفن کر دیا جائے جیسا کہ عموماً مردے دفن ہوتے ہیں کہ اس کی قبر میں کوئی خاص عارض دوسروں سے زیادہ مثل شوریت زمین وغیرہ کی نہ ہو تو اس کی لاش مثل دوسرے مردوں کے نہیں گلے گی بعینہ محفوظ رہے گی۔

انبیاء علیہم السلام کی حیات برزخیہ شہداء کی حیات سے قوی ہے

تیسرا درجہ جو سب سے قوی ہے وہ انبیاء علیہم السلام کی حیات برزخیہ کا ہے کہ وہ شہید کی حیات سے بھی زیادہ قوی ہوتی ہے، چنانچہ اس کا ایک اثر تو محسوس ہے اور وہی ہے جو شہید کے لئے ہے کہ ان کے جسم مبارک کو زمین نہیں کھا سکتی حدیث میں ہے ”حَرَّمَ اللَّهُ أَجْسَادَ الْأَنْبِيَاءِ عَلَى الْأَرْضِ“ اور دوسرا اثر محسوس تو نہیں مگر منصوص ہے اور وہ حرمِ نکاح ازواجِ انبیاء علیہم السلام ہے کہ انبیاء علیہم السلام کی ازواجِ مطہرات سے بعد ان کے وصال کے کسی اُمتی کو نکاح جائز نہیں۔ نیز انبیاء علیہم السلام کی میراث وراثہ میں تقسیم نہیں ہوتی، ”نَحْنُ مَعَاشِرُ الْأَنْبِيَاءِ لَا نُورِثُ مَا تَرَ كُنَّا صِدْقَةً“ انبیاء علیہم السلام کا تمام ترکہ صدقہ ہوتا ہے یہ باتیں شہید کے لئے شریعت نے مشروع نہیں کیں تو اگرچہ شریعت نے اس کا خاص کوئی راز نہیں بیان کیا مگر علماء محققین یہی کہتے ہیں اس کا راز قوتِ حیاتِ انبیاء علیہم السلام ہے کہ حیات مانع ہے ان دونوں اموروں سے اور گواہ ازواجِ نبی علیہم السلام سے بعد وفاتِ نبی علیہم السلام کے نکاح حرام ہونا تمام انبیاء علیہم السلام کے بارہ میں منقول نہیں ہوا صرف حضور ﷺ کے لئے یہ خصوصیت قرآن میں ذکر کی گئی ہے مگر علماء حکمِ میراث پر قیاس کر کے اس حکم کو بھی عام جملہ انبیاء علیہم السلام کے ازواج کے لئے سمجھتے ہیں اور میراث کا تقسیم نہ ہونا حدیث سے جملہ انبیاء علیہم السلام کے لئے عام طور پر معلوم ہو چکا ہے کہ ان امتیازات سے حیاتِ برزخیہ انبیاء کا شہداء اور عام مومنین سے اقویٰ ہونا ثابت ہوا۔ بہر حال غرض یہ بات باتفاق اُمت ثابت ہے کہ انبیاء علیہم السلام قبر میں زندہ رہتے ہیں اور خاص ہمارے حضور ﷺ کے بارہ میں تو مخالفین بھی حیات کے معتقد ہیں ان کو بھی حضور کی حیات کا اقرار ہے۔ چنانچہ ایک واقعہ سے ان کا اقرار

معلوم ہو جائے گا تاریخ مدینہ میں یہ واقعہ لکھا اور میں نے خود اس تاریخ میں دیکھا ہے کہ حضور ﷺ کی وفات کے چند صدی بعد (یاد نہیں رہا کس بادشاہ کے وقت میں) (سلطان نور الدین زنگی مینید)

حضور ﷺ کے روضہ اقدس کی طرف دو شخص ملعون کی سرنگ کھودنے کا واقعہ

دو شخص مدینہ میں حضور ﷺ کے جسد اطہر نکالنے کے لئے آئے تھے مسجد نبوی کے پاس ایک مکان کرایہ پر لے لیا تھا اور دن بھر نماز و تسبیح میں مشغول رہتے تھے، لوگ ان کے معتقد بھی ہو گئے تھے زاہد مشہور ہو گئے تھے وہ کبخت رات کے وقت اس مکان سے قبر شریف کی طرف سرنگ کھودتے تھے اور جس قدر سرنگ کھود لیتے راتوں رات مٹی مدینہ سے باہر پھینک آتے تھے اور جگہ برابر کر دیتے تاکہ کسی کو پتہ نہ چلے، کئی ہفتہ وہ لوگ کھودنے میں مشغول رہے جب ادھر ان لوگوں نے یہ کام شروع کیا حق تعالیٰ نے اُس زمانے کے سلطان کو (نام یاد نہیں رہا) بذریعہ خواب کے متنبہ کر دیا خواب میں حضور ﷺ کو دیکھا کہ آپ کے چہرہ مبارک پر حزن و غم کے آثار ہیں اور آپ اس بادشاہ کا نام لے کر فرما رہے ہیں کہ مجھے ان دو شخصوں نے بہت ایذا دے رکھی ہے جلد مجھے ان سے نجات دو، خواب میں دونوں شخصوں کی صورت بھی بادشاہ کو دکھلا دی گئی، خواب سے بیدار ہو کر بادشاہ نے وزیر سے اس کا تذکرہ کیا وزیر نے کہا معلوم ہوتا ہے کہ مدینہ میں کوئی حادثہ پیش آیا ہے آپ جلد مدینہ تشریف لے جائیں، بادشاہ نے فوراً فوج ساتھ لے کر بہت تیزی کے ساتھ مدینہ کی طرف سفر شروع کیا اور بہت جلد مدینہ پہنچ گیا۔

حضور ﷺ کی قبر اقدس کا معجزہ

اس عرصہ میں وہ لوگ بہت سرنگ کھود چکے تھے اور بالکل جسد اطہر کے قریب پہنچ گئے تھے ایک دن کی بادشاہ کو اور تاخیر ہو جاتی تو وہ لوگ اپنا کام پورا کر لیتے، بادشاہ نے پہنچ کر تمام لوگوں کی مدینہ سے باہر دعوت کی اور سب کو مدینہ سے ایک خاص دروازے سے باہر نکلنے کا حکم کیا اور خود دروازہ پر کھڑے ہو کر ہر شخص کو خوب غور سے دیکھتا جاتا تھا یہاں تک کہ مدینہ کے سب مرد شہر سے باہر نکل آئے مگر ان دو شخصوں کی صورت نظر نہ پڑی جن کو خواب میں دیکھا تھا اس لئے بادشاہ کو سخت حیرت ہوئی اور لوگوں سے کہا کہ کیا سب لوگ باہر آ گئے لوگوں نے کہا کہ اب کوئی اندر نہیں رہا، بادشاہ نے کہا ہر گز نہیں ہو سکتا ضرور کوئی اندر رہا ہے، لوگوں نے کہا کہ دوزاہد اندر رہ گئے ہیں وہ کسی کی دعوت میں جایا نہیں کرتے اور نہ کسی سے ملتے ہیں بادشاہ نے کہا مجھے اُن ہی سے کام ہے چنانچہ وہ پکڑ کر لائے گئے تو بعینہ وہ دو صورتیں نظر پڑیں جو خواب میں دکھائی گئی تھیں اُن کو فوراً قید کر لیا گیا اور پوچھا گیا کہ تم نے حضور ﷺ کو کیا ایذا دی چنانچہ بڑی دیر کے بعد اُنہوں نے اقرار کیا کہ ہم نے جسد اطہر کے نکالنے کے لئے سرنگ کھودی ہے چنانچہ بادشاہ نے وہ سرنگ دیکھی تو معلوم ہوا کہ قدم مبارک تک پہنچ چکی ہے، بادشاہ نے قدم مبارک کو بوسہ دے کر سرنگ بند کرادی اور زمین کو پانی کی تہہ تک کھدوا کر قبر مبارک کے چاروں طرف سیمہ پلا دیا تاکہ آئندہ کوئی سرنگ نہ لگا سکے۔

اس واقعہ سے معلوم ہوا کہ مخالفین کو بھی جسد اطہر کے صحیح و سالم ہونے کا ایسا اعتقاد ہے کہ کئی سو برس کے بعد بھی اس کے نکالنے کی کوشش کی اگر ان کو جسد اطہر کے محفوظ ہونے کا یقین نہ ہوتا تو وہ سرنگ کیوں نکالتے؟ محض

وہم اور عجبہ پر اتنا بڑا خطرہ کا کام کوئی نہیں کرتا، جو لوگ اہل کتاب ہیں وہ بھی خوب سمجھتے ہیں کہ نبی ﷺ کے جسم کو زمین نہیں کھا سکتی وہ خوب جانتے ہیں کہ حضور ﷺ نبی برحق تھے، مگر بوجہ عناد کے اقرار نہیں کرتے جب حضور ﷺ کا جسد اطہر موافقین و مخالفین سب کے نزدیک بالاتفاق محفوظ ہے اور مع روح ہے جیسا کہ بیان کیا گیا تو ظاہر ہے اور علماء نے بھی تصریح کی ہے۔

جس بقعہ سے جسم اقدس مس کئے ہوئے ہے وہ عرش سے بھی افضل ہے

کہ وہ بقعہ جس سے جسم مبارک خصوص مع الروح مس کئے ہوئے ہے عرش سے بھی افضل ہے کیونکہ عرش پر معاذ اللہ حق تعالیٰ شانہ بیٹھے ہوئے نہیں اگر بیٹھے ہوئے ہوتے تو بے شک وہ جگہ سب سے افضل ہوتی مگر خدائے تعالیٰ مکان سے پاک ہیں، اس لئے عرش کو مستقر خداوندی نہیں کہا جاسکتا اور اس سے یہ بھی سمجھ میں آگیا ہوگا کہ استواء علی العرش کے معنی استقرار کے نہیں ہو سکتے کیونکہ بیٹھنے کی جگہ وہ ہو سکتی ہے جو بیٹھنے والے سے زیادہ یا کم سے کم اس کے برابر تو ہو مثلاً اگر ہم تخت یا کرسی پر بیٹھیں اور اس کے اوپر ایک تنکا پڑا ہوا ہو تو نہیں کہا جاسکتا کہ ہم تنکے پر مستقر ہوئے کیونکہ اس کو ہم سے کچھ بھی نسبت نہیں اس لئے وہ ہمارا مکان نہیں بن سکتا۔

استواء علی العرش کی تفسیر بدیع

پس اسی طرح عرش خدا تعالیٰ کا مکان نہیں بن سکتا کیونکہ اس کو خدا تعالیٰ سے وہ نسبت بھی نہیں جو رائی کے دانہ کو ہم سے ہے اسی دلیل سے واضح طور پر معلوم ہو گیا کہ استواء علی العرش کے معنی بیٹھنے کے ہرگز یہاں نہیں ہو سکتے، اب سوال ہوگا کہ پھر کیا معنی مراد ہیں اس میں سلف کا مسلک تو یہ ہے کہ سکوت کر دو اور واقعی سلامتی اسی میں ہے مگر متاخرین نے بہ مصلحت وقت کسی مناسب تاویل کر دینے کی اجازت دے دی ہے جب مصلحت کی بنا پر باب تاویل مفتوح ہو گیا تو ہر شخص کو مناسب تاویل کر دینے کا حق ہے۔

ایک تاویل میرے ذہن میں اس آیت کی آئی ہے جو دوسری تاویلوں کی بہ نسبت اقرب اور بہت صاف ہے۔ اگرچہ میرا مذاق طبعی اس بارہ میں سلف کے موافق ہے لیکن جو لوگ بعذر ورت تاویل کرنا ہی پسند کرتے ہیں وہ میری اس تاویل کو بھی ان ہی تاویلوں میں جگہ دے دیں میرے ذہن میں استواء علی العرش کے متعلق یہ بات آئی ہے کہ نص آیات میں استواء علی العرش کے بعد یَذْبُو الزَّمَرَ بھی آیا ہے جس کو استواء علی العرش کا بیان قرار دیا جائے تو یہ محاورہ ایسا ہو جائے گا جیسا کہ ہماری زبان میں بولا جاتا ہے کہ ولی عہد تخت نشین ہو گیا عرف میں تخت نشین ہونے کے معنی حکمران ہونے کے ہیں خاص تخت پر بیٹھنا ضروری نہیں اسی طرح استواء علی العرش کے معنی تدبیر و حکمرانی فرمانے کے ہیں یعنی زمین و آسمان کو پیدا فرما کر حق تعالیٰ شانہ اُن آسمان و زمین میں حکمرانی و تدبیر و تصرف کرنے لگے، پس اگر تاویل کی جاوے تو یہ تاویل بھی عمدہ اور لطیف تاویل ہے، بس یہ کنا یہ ہوگا، غرض حق تعالیٰ شانہ پر بوجہ مانعات عقلیہ کے استواء متعارف کا حکم نہیں کیا جاسکتا تو عرش کو محل استقرار حق کی وجہ سے فضیلت نہیں ہے کہ بقعہ شریفہ سے وہ افضل ہوتا بلکہ اس کو صرف اسی وجہ سے اور اُماکن پر فضیلت ہے کہ وہ ایک تجلی گاہ ہے اور ظاہر ہے کہ حضور ﷺ سے زیادہ کون تجلی گاہ الہی ہوگا۔

پس اس حیثیت کے اثر سے بھی بقعہ شریفہ خالی نہ رہا اس لئے ہر طرح وہ جگہ جہاں حضور ﷺ تشریف فرما ہیں سب سے زیادہ اشرف ہوئی کیونکہ تجلیات حق بواسطہ رسول اللہ ﷺ اس جگہ تمام اماکن سے زیادہ فائز ہوتے ہیں۔ بہر حال اس مسئلہ میں تمام علماء کا اتفاق ہے یہ تو ایک مقدمہ تھا کہ بقعہ شریفہ وقبر شریف تمام اماکن سے افضل ہے۔“ (دعظہ المہر ص ۱۸۳ مشمولہ میلاد النبی ﷺ طبع کتب خانہ جمیلی لاہور، نیز اشرف الجواب حصہ دوم ص ۲۵۴ تا ص ۲۵۸ طبع مکتبہ خلیل لاہور)

شیخ الاسلام والمسلمین حضرت مولانا سید حسین احمد علیہ السلام کا مسلک و موقف

حضرت مدنی علیہ السلام نقش حیات میں تحریر فرماتے ہیں: ”بہر حال اکابر علماء دیوبند کو اسی وراثت نبوی میں سے عظیم الشان حصہ ملنا ضروری تھا چنانچہ مل کر رہا اور ایسا کھلا ہوا جھوٹ ان کے خلاف استعمال کیا گیا کہ جس کی نظیر نہیں ملتی، اولاً ان کو اس رسالہ (حسام الحرمین) میں وہابی ظاہر کیا گیا حالانکہ محمد بن عبد الوہاب اور اس کے فرقہ سے ان حضرات (اکابر علماء دیوبند) کا دور کا بھی تعلق نہ تھا وہ عقائد و اعمال جو طائفہ وہابیہ کے مشہور اور ماہہ الاختیار (بین اہل السنۃ وجمہم) ہیں ان کے خلاف ان حضرات کی تصانیف بھری ہوئی ہیں وہ وفات ظاہری کے بعد انبیاء علیہم السلام کی حیات جسمانی اور بقاء علاقہ (تعلق) بین الروح والجسم کے منکر ہیں اور یہ حضرات (اکابر دیوبند) صرف اس کے قائل ہی نہیں بلکہ مثبت بھی ہیں اور بڑے زور و شور سے اس پر دلائل قائم کرتے ہوئے متعدد رسائل اس بارہ میں تصنیف فرما کر شائع کر چکے ہیں، رسالہ آب حیات نہایت مبسوط رسالہ خاص اسی مسئلہ کے لئے لکھا گیا ہے۔ نیز ہدیۃ العہد، اجوبہ اربعین حصہ دوم اور دیگر رسائل مطبوعہ مصنفہ حضرت نانوتوی قدس اللہ سرہ العزیز اس مضمون سے بھرے ہوئے ہیں۔“ (نقش حیات ص ۱۲۲)

کچھ آگے چل کر تحریر فرماتے ہیں: ”حجۃ الاسلام حضرت مولانا محمد قاسم صاحب قدس اللہ سرہ العزیز آنحضرت ﷺ کی شان مبارک میں وہ بلند پایہ مضامین ارشاد فرماتے ہیں جن کے حریم معلیٰ تک جلیل القدر علماء امت کا طائر فکر بھی پرواز نہیں کر سکا تھا، رسالہ آب حیات، قبلہ نما، تحذیر الناس، ہدیۃ العہد، اجوبہ اربعین، قاسم العلوم، مناظرہ عجیبہ وغیرہ ایسے مضامین سے بھرے ہوئے ہیں، ان مضامین کو ملاحظہ فرما کر ہمارے بیان کی تصدیق کی جاسکتی ہے۔“ (نقش حیات ص ۱۲۳)

حضرت مدنی علیہ السلام رجوم المدینین میں تحریر فرماتے ہیں: ”مجدیؒ اور اس کے اتباع کا اب تک یہی عقیدہ ہے کہ انبیاء علیہم السلام کی حیات فقط اسی زمانہ تک ہے جب تک وہ دنیا میں تھے بعد ازاں وہ اور دیگر مؤمنین موت میں برابر ہیں اگر بعد وفات ان کو حیات ہے تو وہی حیات برزخ ہے جو آحاد امت کو ثابت ہے بعض ان کے حفظ جسم نبی

۱۔ حضرت علیہ السلام کی اس عبارت سے معلوم ہوا کہ حیات جسمانی اور بقاء علاقہ بین الروح والجسم کے منکر اہل سنت میں سے نہیں اور وہ دیوبندیت سے بھی خارج ہیں۔

۲۔ معلوم ہوا کہ ”آب حیات“ لکھنے کی غرض محض ردِّ وائض ہی نہیں جیسا کہ بعض کا خیال ہے بلکہ اصل مقصود عقیدہ حیات النبی ﷺ کا اثبات تھا۔

۳۔ اس سے مراد مجدیہ متاخرین ہیں ورنہ متقدمین مجدیہ تو اجماع امت کے خلاف نہ تھے۔

کے قائل ہیں مگر بلا علاقہ روح اور متعدد (لوگوں کی زبان سے بالفاظ کریمہ کہ جن کا زبان پر لانا جائز نہیں دربارہ حیات نبوی ﷺ سنا جاتا ہے اور انہوں نے اپنے رسائل و تصانیف میں لکھا ہے، اب غور فرمائیے کہ ان اکابر کے رسائل اور اعتقادات بالکل اس کے مخالف ہیں حضرت مولانا نانوتوی قدس اللہ سرہ العزیز نے ایک بہت بڑی ضخیم کتاب تحریر فرمائی جو کہ مشہور بین العالم ہے اس میں کرر و شور سے حیات نبوی کا اثبات کیا ہے اور مذہب اہل سنت والجماعت اور فضائل نبوت میں کس درجہ اور قوت کے دلائل درج فرمائے ہیں مولانا گنگوہی قدس اللہ سرہ ہدایۃ الہیہ اور رسالہ حج وغیرہ میں بھی اس کی تصریح و تائید فرما رہے ہیں چونکہ اس مسئلہ میں خصوصاً ان حضرات کی عبارتیں بہت طول و طویل واقع ہو رہی ہیں اور متعدد رسالے اس مضمون میں تفصیلاً و اجمالاً چھپے ہوئے مشہور ہیں اس لئے بخوف تطویل میں نقل نہیں کرتا ہوں جس کا جی چاہے اب حیات و ہدیۃ الہیہ و اجوبۃ اربعین و لطائف قاسمیہ و ہدایۃ الہیہ و زبدۃ المناسک وغیرہ رسائل میں دیکھ لیوے یہ ایک خاص مسئلہ ہے جس میں وہابیہ نے علماء حرمین کی مخالفت کی اور بارہا جدال و نزاع کی نوبت آئی اس مسئلہ میں اور مسئلہ آئندہ کی وجہ سے وہاں وہابی سنی سے متمیز ہوتا ہے۔“

(رجوم المدینہ مشمولہ الشہاب الثاقب ص ۲۲۲)

حضرت مدنی رحمہ اللہ ایک حدیث کی تفسیر کے دوران ایک معترض کا جواب دیتے ہوئے تحریر فرماتے ہیں: ”ابوداؤد کی روایت میں رَدَّ اللہُ عَلَیْ رُوحِی فرمایا گیا ہے، حدیث کے الفاظ یہ ہیں: مَا مِنْ مُسْلِمٍ یُسَلِّمُ عَلَیْ اِلَّا رَدَّ اللہُ عَلَیْ رُوحِی حَتّٰی اُسَلِّمَ عَلَیْہِ اَوْ کَمَا قَالَ اِذَا لَفَظَ اِلَی رُوحِی فرمایا گیا ہوتا تو آپ کا شہدہ دور ہو سکتا ہے الی اور علی کے فرق سے آپ نے ذہول فرمایا علی استعلاء کے لئے ہے اور الی نہایت طرف کے لئے ہے اس سے تو معلوم ہوتا ہے کہ صلوٰۃ و سلام سے پہلے روح کا استعلاء نہ تھا نہ یہ کہ وہ جسم اطہر سے بالکل خارج ہو گئی تھی اور اب اس کو جسم اطہر کی طرف لوٹایا گیا ہے۔“ (مکتوبات شیخ الاسلام رحمہ اللہ ج ۱ ص ۲۴۸، طبع مجلس یادگار شیخ الاسلام کراچی) مزید تحریر فرماتے ہیں: ”اب اگر بالفرض وہی معنی لئے جائیں جو آپ نے سمجھے ہیں اور علی اور الی میں کوئی فرق نہ کیا جائے تب بھی یہ روایت دوام حیات پر دلالت کرتی ہے، اس لئے کہ دن رات میں کوئی گھڑی اور کوئی گھنٹہ بلکہ کوئی منٹ اس سے خالی نہیں رہتا کہ آپ پر اندرون نماز اور بیرون نماز دُرد نہ بھیجا جاتا ہو، اس لئے دوام حیات لازم آئے گا۔“

حضرت مدنی رحمہ اللہ کا مکتوب گرامی بنام مولانا عبد الماجد دریابادی رحمہ اللہ چونکہ اس مضمون کی تائید میں ہے اس لئے ذیل میں اُسے بھی نقل کیا جاتا ہے، ملاحظہ فرمائیے، حضرت تحریر فرماتے ہیں: ”حافظ ابن تیمیہ رحمہ اللہ کا مسلک حضوری مدینہ منورہ کے بارہ میں مرجوح بلکہ غلط مسلک ہے، مدینہ منورہ کی حاضری محض جناب سرور کائنات ﷺ کی زیارت اور آپ کے توسل کی غرض سے ہونی چاہئے، آپ کی حیات نہ صرف روحانی ہے جو کہ عام مؤمنین و شہداء کو حاصل ہے بلکہ جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر ہے، آپ سے توسل نہ صرف وجود ظاہری کے زمانہ میں کیا جاتا تھا، بلکہ اس برزخی وجود میں بھی کیا جانا چاہئے، محبوب حقیقی تک وصال اور اس کی رضا صرف آپ ہی کے ذریعہ سے اور وسیلہ سے ہو سکتی ہے اسی وجہ سے میرے نزدیک یہی

ہے کہ حج سے پہلے مدینہ منورہ جانا چاہئے اور آپ کے توسل سے نعمت قبولیت حج و عمرہ کے حصول کی کوشش کرنی چاہئے، مسجد کی نیت خواہ تبعاً کر لی جائے، مگر اولیٰ یہی ہے کہ صرف جناب رسول اللہ ﷺ کی زیارت کی نیت کی جائے، تاکہ لَا تَحْمِلُهُ إِلَّا زِيَارَتِي حِوَالِي رَوَايَتِ پر عمل ہو جائے۔“ (مکتوبات شیخ الاسلام رحمہ اللہ ج ۱ ص ۱۵۳)

ایک حیرت انگیز کرامت

حاجی احمد حسین لاہر پوری رحمہ اللہ حضرت مدنی رحمہ اللہ کی ایک حیرت انگیز کرامت ذکر فرماتے ہیں جس سے اس مسئلے کی بھی وضاحت ہوتی ہے: ”مدینہ منورہ میں قبلہ دکن (جنوب) جانب ہے۔ قبہ خضراء پورب (مشرق) کے گوشہ میں واقع ہے، پچھتم (مغرب) جانب باب الرحمتہ کے متصل دالان میں حضرت درس دے رہے تھے، قبہ خضراء کی جالیاں سامنے تھیں تلامذہ میں سے ایک صاحب کو حیات النبی ﷺ کے متعلق کافی شکوک تھے۔ دوران درس ایک بار انہوں نے جونگا ہیں اٹھائیں تو سامنے نہ قبہ خضراء تھا اور نہ جالیاں، بلکہ حضور نبی کریم ﷺ خود تشریف فرما تھے، انہوں نے کچھ کہنا چاہا (شاید دوسرے طلبہ کو متوجہ کرنا چاہتے ہوں) تو حضرت نے اشارے سے منع فرمایا۔ اب جو دیکھتے ہیں تو سب چیزیں اپنی سابقہ حالت پر تھیں۔“ (شیخ الاسلام رحمہ اللہ کے حیرت انگیز واقعات ص ۳۳، طبع مکتبہ دینیہ، دیوبند)

روضہ مطہرہ سے آپ کو سلام کا جواب ملا

مولانا قاضی سجاد حسین صاحب رحمہ اللہ صدر المدرسین مدرسہ عالیہ فتح پوری دہلی (م ۱۴۱۰ھ / ۱۹۹۰ء) تحریر فرماتے ہیں: ”حضرت مولانا مشتاق احمد صاحب انبالکوی مرحوم مفتی مالیر کوٹلہ، حضرت مولانا خلیل احمد صاحب سہارنپوری رحمہ اللہ کے ہم عصر تھے جن کو خدا نے علم ظاہری کے ساتھ تقویٰ اور طہارت باطنی کی دولت سے بھی نوازا تھا صاحب سلسلہ بزرگ تھے (حضرت سائیں توکل حسین صاحب انبالوی رحمہ اللہ کے خلیفہ تھے)، اور تقریباً سو سال کی عمر میں اب (۵۸ء) سے تقریباً پندرہ سال قبل (۱۹۴۳ء میں) عالم آخرت کی طرف رحلت فرما ہوئے، اس خادم کو مرحوم سے شرف نیاز حاصل تھا جب کبھی دہلی تشریف فرما ہوتے اکثر و بیشتر حاضری کی سعادت حاصل ہوتی تھی چونکہ حضرت شیخ (مدنی رحمہ اللہ) سے بھی اس خادم کو شرف تلمذ حاصل ہے، اس تعلق کے لحاظ سے مرحوم سے اثنائے ملاقات حضرت شیخ کا بھی ذکر آجایا کرتا تھا ایک ملاقات میں مرحوم نے فرمایا: ایک بار زیارت بیت اللہ سے فراغت کے بعد دربار رسالت میں حاضری ہوئی تو مدینہ طیبہ کے دوران قیام مشائخ وقت سے یہ تذکرہ سنا کہ اِمسال روضہ اطہر سے عجیب کرامت کا ظہور ہوا، ایک ہندی نوجوان نے جب بارگاہ رسالت میں حاضر ہو کر صلوٰۃ و سلام پڑھا تو دربار رسالت سے ”وَعَلَيْكُمْ السَّلَامُ يَا وَلَدِي“ کے پیارے الفاظ سے اُس کو جواب ملا، مولانا (مشتاق احمد) مرحوم نے فرمایا، اس واقعہ کو سن کر قلب پر ایک خاص اثر ہوا، مزید خوشی کا سبب یہ بھی تھا کہ یہ سعادت ہندی نوجوان کو نصیب ہوئی ہے، دل تڑپ اٹھا اور اس ہندی نوجوان کی جستجو شروع کی تاکہ اس محبوب بارگاہ رسالت کی زیارت سے مشرف ہو سکوں اور خود اس واقعہ کی بھی تصدیق کر لوں۔

تحقیق کے بعد پتہ چلا کہ وہ ہندی نوجوان سید حبیب اللہ مہاجر مدنی کا فرزند ارجمند ہے۔ مرحوم نے فرمایا

کہ سید صاحب سے ایک گونہ تعارف و تعلق بھی تھا۔ گھر پر پہنچا ملاقات کی، اپنے اس دوست کے سعادت مند سپوت ہندی نو جوان کو ساتھ لے کر گوشہ تنہائی میں چلا گیا، اپنی طلب و جستجو کا راز بتا دیا اور واقعہ کی تصدیق کی، ابتداءً خاموشی اختیار کی لیکن اصرار کے بعد کہا: ”بے شک جو آپ نے سنا وہ صحیح ہے“ یہ واقعہ بیان فرمانے کے بعد مولانا (مشتاق احمد) مرحوم نے فرمایا: سمجھے؟ یہ ہندی نو جوان کون تھا؟ یہی تمہارے اُستاد مولانا حسین احمد رحمۃ اللہ علیہ!“

(شیخ الاسلام رحمۃ اللہ علیہ کے حیرت انگیز واقعات ص: ۳۴، طبع مکتبہ دینیہ، دیوبند)

حضرت مولانا سید ارشد مدنی مدظلہم کا مسلک و موقف

پاکستان میں خانوادہ مدنی کے ترجمان عزیزم مولانا تنویر احمد شریفی زید مجدہم فرماتے ہیں: ”۸/شوال المکرم ۱۴۱۸ھ/۶/فروری ۱۹۹۸ء بروز جمعہ مرشدی حضرت مولانا سید ارشد مدنی مدظلہم نے عمرہ کی ادائیگی کے بعد مدینہ منورہ سے دہلی جاتے ہوئے میرے جد امجد حضرت مولانا قاری شریف احمد صاحب رحمۃ اللہ علیہ (م: ۲۱/ربیع الثانی ۱۴۳۲ھ/۲۷/مارچ ۲۰۱۱ء) کے مدرسہ تعلیم القرآن شریفیہ کی جدید عمارت کا سنگ بنیاد رکھنے کے لئے کراچی میں قدم رنجہ فرمایا، اور اگلے روز عشاء کے بعد واپسی میں دہلی تشریف لے جاتے ہوئے کراچی کے ہوائی اڈا پر وقت سے پہلے پہنچنے کی وجہ سے حضرت مرشدی مدظلہم فوراً ہوائی اڈا کی عمارت میں تشریف نہیں لے گئے، بلکہ باہر کھڑے کھڑے باتیں کرتے رہے، اس موقع پر حضرت مدظلہم نے فرمایا: ”والد ماجد حضرت رحمۃ اللہ علیہ سے کوئی غائبانہ بیعت ہوتا تو حضرت رحمۃ اللہ علیہ فرمایا کرتے تھے کہ ہمارے اکابر کے مشرب و مسلک پر اگر ہوں اور حیات النبی ﷺ کے اگر قائل ہوں تو بیعت کرتا ہوں اور یہ صورت حال اکثر جب پیش آتی جب ملک تقسیم ہو گیا اور آپ کے ہاں پاکستان سے کوئی بیعت ہونا چاہتا تھا۔“

جب حضرت مدظلہم نے یہ بات فرمائی اُس وقت میرے جد امجد کے علاوہ اُستادی مولانا مفتی نظام الدین شامزئی صاحب شہید رحمۃ اللہ علیہ، مولانا مصباح اللہ شاہ صاحب رحمۃ اللہ علیہ، مفتی جمیل خان صاحب شہید رحمۃ اللہ علیہ، مولانا نعیم الدین صاحب مدظلہم (جامعہ مدنیہ، لاہور) اور دیگر موجود تھے۔

۶/رجب المرجب ۱۴۲۹ھ/۱۰/جولائی ۲۰۰۸ء کو جامعہ علوم اسلامیہ علامہ بنوری ٹاؤن کراچی میں ختم بخاری شریف کی مناسبت سے سالانہ تقریب منعقد ہوئی جس میں شیخ العرب والعجم شیخ الاسلام حضرت مولانا سید حسین احمد مدنی نور اللہ مرقدہم کے روحانی و نسبی جانشین حضرت مولانا سید ارشد مدنی مدظلہم اُستاد حدیث دارالعلوم دیوبند (انڈیا) تشریف لائے اور بخاری شریف کی آخری حدیث کا درس دیا، آپ کے اس درس کے چند اقتباسات ملاحظہ فرمائیں:

۱..... ”ہمارے اکابر کا جو مسلک ہے میں نے وہ آپ کے سامنے پیش کیا ہے تاکہ آپ علی وجہ البصیرہ ہوں اور اپنے اُسلاف کے طریقہ عمل اور طریقہ کار سے انحراف نہ کریں ورنہ خیر کے دروازے بند اور شر کے دروازے کھلیں گے اسی طریقہ کو اختیار کریں جس طرح یہ دین چودہ سو سال سے پھلتا پھولتا رہا ہے اور ان شاء اللہ پھلتا پھولتا رہے گا۔

۲..... دیکھئے! ہم تو علماء دیوبند اور مسلک دیوبند کے تابع ہیں اب دنیا کے اندر مفسد اور نئے نئے طریقے کے

عقائد آگئے ہیں، کوئی اپنے آپ کو اہل قرآن کہتا ہے، کوئی حیات انبیاء علیہم السلام کا قائل نہیں ہے، کوئی موت کے بعد میت کو مثل الحجر قرار دیتا ہے، کوئی کیا کہتا ہے کوئی کیا؟ ہر شخص امام وقت اور اپنے آپ کو مجتہد العصر سمجھتا ہے، ہم تو اندھے مقلد ہیں، حضرت گنگوہی رحمہ اللہ مسلک دیوبند کی اساس ہیں دیوبندی علماء کے مسلک کی بنیاد جہاں حضرت نانوتوی رحمہ اللہ مؤسس ضرور ہیں مگر مسلک کی بنیاد حضرت گنگوہی رحمہ اللہ ہیں جیسا تشدد وہ شخص ہے مسلک میں کوئی دوسرا نظر نہیں آتا۔

۳..... وہ چیز جو مسلک کے خلاف ہے اُس کی اجازت نہیں ہو سکتی، دیوبندی مسلک کی بنیاد حضرت گنگوہی رحمہ اللہ ہیں، آپ حضرات میں سے جو لوگ اس مسلک کے تابع ہیں مکمل سو فیصد، میں بحیثیت ایک خادم ہونے کے، کفش بردار ہونے کے، مجھ کو جس طرح میرے اُستاد محترم مولانا فخر الدین صاحب رحمہ اللہ نے اجازت دی، میں اسی طرح آپ سب حضرات کو اجازت دیتا ہوں اور یہ آپ سے کہتا ہوں کہ مسلک دیوبند کو اللہ نے وہ قبولیت عطاء فرمائی ہے دنیا میں جواب کسی دوسرے کو نہیں ہے اور یہ ان کا خانہ زاد مسلک نہیں ہے یہ وہی مسلک ہے من وعن جو کتاب اللہ وسنت رسول اللہ ﷺ سے ثابت ہے اور سلف صالحین سے چلتا آ رہا ہے اس کے اندر بڑی موزونیت ہے ہر شخص کو اس کا وہ رتبہ دیا گیا ہے جو رتبہ اس کو کتاب اللہ اور سنت رسول اللہ ﷺ متعین کرتی ہے، اس کے اندر کوئی امتیاز اپنی طرف سے نہیں ہے اور اس کی ایک تفصیل ہے مگر وقت کم ہے اور میں اس میں نہیں جانا چاہتا ہوں، اس لئے آپ کو حریص رہنا چاہئے اور اس پر قائم رہنا چاہئے، بہت سے ادارہ ہیں جو گلابی مسلک رکھتے ہیں: ”بامسلمان اللہ اللہ بابرہمن رام رام“ ایسا نہیں ہے، ہمارے اکابر میں تشدد تھا (تشدد یعنی تھلب) تھا، جب کسی چیز کو حق سمجھ لیا تو کوئی مصلحت وقتی ایسی نہیں ہے کہ اس حق کے سلسلہ میں اپنی نگاہ کو بند کر لیں اگر بند کر لیتے تو کوئی مسئلہ ہی نہیں تھا، مگر نہیں، ڈھیلے پتھر کھائے، مصیبتوں کو جھیلنا مگر اپنے مسلک کے اوپر پہاڑ کی طرح جمع رہے۔

۴..... عقیدہ کے لئے کسوٹی اس زمانہ کے اندر ہمارے نزدیک سب سے بہترین کسوٹی مسلک دیوبند ہے جو ہمارے اکابر سلف صالحین کا عقیدہ ہے اس عقیدہ کے اوپر قائم رہنا چاہئے، جو حضرات اس عقیدہ کی قدر و قیمت کو پہنچانتے ہیں اور دل و جان سے اس کو قبول کرتے ہیں اُن کو میں اجازت دیتا ہوں، اللہ تعالیٰ قبولیت سے نوازے۔“

(ماہنامہ بینات ج ۱۷ ش ۹، ص ۱۰، ۲۳ تا ۳۶)

۱۹/ صفر المظفر ۱۴۳۳ھ / ۱۲/ جنوری ۲۰۱۲ء کو حضرت مولانا سید ارشد صاحب مدنی مدظلہم ”حضرت شیخ

الہند رحمہ اللہ سیمینار“ میں شرکت کے لئے پاکستان تشریف لائے، لاہور، بھکر، ڈیرہ اسماعیل خان سمیت صوبہ کے پی کے (اُس وقت صوبہ سرحد) کے مختلف شہروں سے ہوتے ہوئے ۱۸/ جنوری ۲۰۱۲ء جامعہ علوم اسلامیہ علامہ محمد یوسف بنوری ٹاؤن کراچی تشریف لائے اور بعد از نماز مغرب آپ نے طلباء و فضلاء کے ایک بڑے مجمع سے خطاب فرمایا، اگلے روز صبح فجر کے بعد مہمان خانہ میں بعض متوسلین کو بیعت فرمایا، بعد ازاں حضرت مرشد مدنی مدظلہم نے دارالحدیث میں طلبہ دورہ حدیث شریف کو اجازت دی، اس حوالہ سے مولانا تنویر احمد شریفی صاحب زید مجدہ لکھتے ہیں: ”آپ لوگوں کا اصرار ہے کہ میں آپ کو حدیث کی اجازت دوں، اگرچہ میں تہی دست ہوں اور اپنے آپ کو ہرگز اس قابل نہیں سمجھتا کہ میں اجازت دوں، آپ باکمال اُساتذہ کرام سے پڑھتے ہیں اور حقیقت میں وہ صاحب علم ہیں آپ کا مجھ سے مطالبہ سمجھ سے بالا ہے، بس صرف یہی سمجھ میں آتا ہے کہ میں دارالعلوم دیوبند کا ایک ادنیٰ سا خادم ہوں، اس نسبت کی وجہ سے آپ مجھ سے مطالبہ کر رہے ہیں کہ میں اجازت حدیث دوں۔“

میرے عزیز طلباء! حدیث کی اجازت دیتے وقت یہ ضروری نہیں ہے کہ اُستاذ کے سامنے حدیث پڑھی جائے، اس بات کو مد نظر رکھئے کہ جناب رسول اللہ ﷺ کی یہ مبارک احادیث ہمیں اپنے اکابر اُستاذہ سے پہنچی ہیں اگر آپ اپنے اکابر کے عقائد اور مشرب کو حق سمجھتے ہیں، اُن کے عقائد و نظریات خانہ زاد نہیں تھے بلکہ یہ عقائد جناب رسول اللہ ﷺ کے تھے آپ سے صحابہ کرام رضی اللہ عنہم کے ذریعہ، تابعین، تبع تابعین، محدثین کرام سے ہوتے ہوئے ہم تک پہنچے ہیں، اگر آپ اپنے اکابر کے عقائد و نظریات اور فکر و مشرب بالخصوص ”عقیدہ حیات النبی ﷺ“ کو صحیح سمجھتے ہیں تو یہ ناجیز آپ حضرات کو حدیث کی اجازت دیتا ہے، یہ بھی یاد رہے کہ اگر آج آپ ان عقائد کے قائل ہیں تو اجازت ہے اور اگر بعد میں آپ ان عقائد پر پوری طرح سے کار بند نہ رہے تو آپ سے یہ اجازت حدیث منسوخ اور منسلوب ہو جائے گی، اللہ تعالیٰ قبول فرمائے۔ (جانشین شیخ الاسلام کے دورہ پاکستان (۲۰۱۰ء) کی رپورٹ، قلمی، ص: ۱۰)

حضرت مولانا مفتی عزیز الرحمن عید صدر مفتی دارالعلوم دیوبند کا مسلک و موقف

حضرت مفتی صاحب عید کا ایک سوال کے جواب میں تحریر فرماتے ہیں:

الجواب: انبیاء کرام علیہم السلام کی حیات شہداء کی حیات سے بھی اقویٰ و اتم ہے اور مراد اس حیات سے حیات دنیاوی ظاہری نہیں ہے جیسا کہ ارشاد باری تعالیٰ ہے: **إِنَّكَ مَيِّتٌ وَإِنَّهُمْ مَيِّتُونَ** لہذا احکام اموات ظاہریہ سب پر جاری ہوتے ہیں، اس مسئلہ کی پوری تحقیق آب حیات مصنفہ: حضرت مولانا محمد قاسم صاحب قدس سرہ میں مذکور ہے اس کو دیکھ لیں۔“ (فتاویٰ دارالعلوم دیوبند ج ۵ ص ۳۹ طبع دارالاشاعت، کراچی)

حضرت مفتی کفایت اللہ دہلوی عید مفتی اعظم ہند کا مسلک و موقف

”انبیاء کرام علیہم السلام اپنی قبور میں زندہ ہیں مگر ان کی زندگی دنیاوی زندگی نہیں ہے بلکہ برزخی اور تمام دوسرے لوگوں کی زندگی سے ممتاز ہے، اسی طرح شہداء کی زندگی بھی برزخی ہے اور انبیاء کی زندگی سے نیچے درجے کی ہے، دنیا کے اعتبار سے تو وہ سب اموات میں داخل ہیں، **إِنَّكَ مَيِّتٌ وَإِنَّهُمْ مَيِّتُونَ** اس کی صریح دلیل ہے۔“ (کفایت المفتی ج ۱ ص ۶۸، طبع مکتبہ امدادیہ ملتان)

کچھ آگے چل کر ارشاد فرماتے ہیں: ”انبیاء علیہم السلام کو حضرت حق تعالیٰ نے ایک مخصوص اور ممتاز حیات عطا فرمائی ہے جو شہداء کی حیات سے ممتاز ہے اور شہداء کو ایک حیات عطا ہوئی ہے جو اولیاء کی حیات سے امتیاز رکھتی ہے مگر یہ زندگیاں دنیا کی زندگی سے علیحدہ ہیں کیونکہ دنیا کی زندگی کے لوازم ان میں پائے نہیں جاتے۔“ (کفایت المفتی ج ۱ ص ۷۷) مزید فرماتے ہیں: ”حضرت رسالت پناہ ﷺ قبر مبارک میں زندہ ہیں جیسا کہ اہل سنت الجماعت کا مذہب ہے۔“ (ایضاً ج ۱ ص: ۱۶۰)

حضرت مولانا مفتی سید مہدی حسن عید کا مسلک و موقف

۱۹۵۶ء/۱۳۷۶ھ میں ایک صاحب نے اپنی تسلی کے لئے مرکز علوم اسلامیہ دارالعلوم دیوبند ایک استفتاء بھیجا جس کا باحوالہ جواب حضرت مولانا مفتی سید مہدی حسن نے دیا جو اُس وقت کے دینی رسائل میں بھی طبع

ہوا۔ حضرت مفتی صاحب کے اس فتویٰ پر پاکستان کے بعض جلیل القدر علماء کے دستخط بھی ثبت ہیں، وہ استفتاء مع جواب یہ ہے: ”استفتاء نمبر ۱۹۹۸: یہ عقیدہ رکھنا کہ جناب رسول اللہ ﷺ کی روح مبارک علین میں ہے آپ کا اپنی قبر اور جسد کے ساتھ کوئی تعلق نہیں ہے لہذا آپ کی قبر پر درود و سلام پڑھا جائے تو پڑھنے والے کو ثواب ملتا ہے لیکن آپ سنتے نہیں، کیا یہ عقیدہ صحیح ہے کہ نہیں؟ اور غلط ہونے کی صورت میں بدعت سیئہ ہے یا نہیں؟ اور ایسے عقیدہ والے کی امامت کا کیا حکم ہے؟ بینوا تو جروا!“

الجواب: آنحضرت ﷺ اپنے مزار مبارک میں بحمدہ موجود اور حیات ہیں آپ کے مزار پر پاس کھڑے ہو کر جو سلام کرتا ہے اور درود پڑھتا ہے آپ خود سنتے ہیں اور جواب دیتے ہیں ہمارے کان نہیں کہ ہم نہیں، آپ اپنے مزار میں حیات ہیں، مزار مبارک کے ساتھ آپ کا خصوصی تعلق بحمدہ و روحہ ہے جو اس کے خلاف کہتا ہے وہ غلط کہتا ہے وہ بدعتی ہے خراب عقیدے والا ہے اس کے پیچھے نماز مکروہ ہے۔ یہ عقیدہ صحیح نہیں ہے حدیث میں آتا ہے:

- ۱..... إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ (الحديث)
 - ۲..... وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ مَنْ صَلَّى عَلَى عِنْدَ قَبْرِ نَبِيِّ سَمِعَتْهُ وَ مَنْ صَلَّى عَلَى مَنْ بَعِيدٍ أَعْلِمَتْهُ رواه ابو الشيخ و سنده جید
 - ۳..... عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ الْأَنْبِيَاءُ (صَلَوَاتُ اللَّهِ تَعَالَى عَلَيْهِمْ) أَحْيَاءٌ فِي قُبُورِهِمْ يُصَلُّونَ رواه ابن عدی و البیہقی و غیرہما
- دو تین حدیثیں نقل کر دی ہیں اس باب میں بکثرت احادیث وارد ہیں جن کا انکار نہیں کیا جاسکتا اور جو انکار کرتا ہے بدعتی اور خارج اہل السنۃ والجماعۃ ہے، غرض پڑھنے والے کو ثواب بھی پہنچتا ہے اور مزار مبارک کے قریب پڑھنے سے آپ سنتے بھی ہیں اور اپنے مزار مبارک میں بحمدہ موجود ہیں اور حیات ہیں۔ واللہ تعالیٰ اعلم بالصواب!
- کتبہ السید مہدی حسن مفتی دارالعلوم دیوبند ۱۳/ ۵/ ۷۷ھ مہر دارالعلوم دیوبند

الجواب صحیح
جیل احمد تقانوی جامعہ اشرفیہ نیلا گنبد لاہور ۲۱ شوال ۱۳۷۶ھ
اجاب المجیب و اجاد
محمد ضیاء الحق کان اللہ لہ، مدرسہ جامعہ اشرفیہ لاہور
الجواب صواب
محمد رسول خان عفا اللہ عنہ
الجواب صحیح
ابوالزاہد محمد سرفراز صفدر“ (تسکین الصدور ص: ۴۹)

حضرت علامہ شبیر احمد عثمانی رحمہ اللہ کا مسلک و موقف

علامہ عثمانی رحمہ اللہ فتح الملہم شرح مسلم میں تحریر فرماتے ہیں: ”إِنَّ النَّبِيَّ حَيٌّ كَمَا تَقَرَّرَ وَ أَنَّهُ يُصَلِّي فِي قَبْرِهِ بِأَذَانٍ وَاقَامَةٍ۔“ (فتح الملہم شرح مسلم ج: ۶، ص: ۳۰۴ طبع مکتبہ دارالعلوم کراچی)

بے شک حضور اکرم ﷺ زندہ ہیں اور یہ بھی صحیح ہے کہ آپ اپنی قبر مبارک میں اذان و اقامت کے ساتھ نماز پڑھتے ہیں۔

مزید تحریر فرماتے ہیں: ”أما بعد وفاته فروحه المقدسة ﷺ قد استقرت في الرفيق

الاعلیٰ مع ارواح الانبیاء علیہم السلام ولا یتوہم من هذا انکار حیاتہ فی قبرہ الشریف فان لروحہ ﷺ اشرافاً علی البدن المبارک المطیب واشرافاً وتعلقاً بہ وبدنہ فی ضریحہ غیر مفقود واذا سلم علیہ المسلم رد اللہ علیہ روحہ حتی یرد علیہ السلام کہا ورد فی الحدیث و لم یفارق البلاء الاعلیٰ ومن کشف ادراکہ وغلظت طباعہ عن هذا للادراک فلینظر الی الشمس فی علو محلہا۔“ (فتح الملہم شرح مسلم ج: ۶، ص: ۳۰۷)

وفات شریف کے بعد آپ کی روح مقدسہ دوسرے انبیاء کی ارواح کے ساتھ رفیق اعلیٰ میں استقرار پذیر ہے، لیکن اس سے آپ کے اپنی قبر شریف میں زندہ نہ ہونے کا وہم نہ کیا جائے کیونکہ آپ کی روح اقدس قبر میں رکھے بدن پاک پر اپنا اثر ڈال رہی ہے اس کی اس پر روشنی پڑ رہی ہے اور اس کا بدن اطہر کے ساتھ تعلق قائم ہے آپ کا بدن مبارک قبر مبارک سے ہرگز غائب نہیں ہوا اور جب بھی کوئی مسلمان آپ پر سلام کرتا ہے تو اللہ تعالیٰ آپ کی روح اقدس کو آپ کی طرف متوجہ کر دیتے ہیں یہاں تک کہ آپ اس کے سلام کا جواب دیتے ہیں جیسا کہ حدیث میں آیا ہے اس کے باوجود آپ ملا اعلیٰ علیین سے جدا نہیں ہوتے، جس کا ادراک کثیف ہو اور اس کی فطرت ایسے حقائق کے ادراک کرنے میں غلیظ ہوا سے سورج کو اس کے علو محل میں دیکھنا چاہیے۔

حضرت علامہ ظفر احمد عثمانی رحمہ اللہ کا مسلک و موقف

حضرت علامہ ظفر احمد عثمانی رحمہ اللہ اپنی عربی کتاب ”اعلاء السنن“ میں تحریر فرماتے ہیں: ”ولا شک فی حیاتہ ﷺ بعد وفاتہ، وکذا سائر الانبیاء علیہم السلام فی قبورہم حیاء اکمل من حیاء الشهداء الیٰ أخبر اللہ تعالیٰ بہا فی کتابہ العزیز، ونبینا ﷺ سید الانبیاء وسید الشهداء واعمال الشهداء فی میزانہ و قد قال ﷺ علمی بعد وفاتی کعلمی فی حیاتی۔“ رواہ الحافظ المنذری وروی ابن عدی فی کاملہ عن ثابت عن انس رضی اللہ عنہ قال قال رسول اللہ ﷺ الا نبیاء احياء فی قبورہم یصلون ورواہ ابو یعلیٰ برجال ثقات، ورواہ البیہقی وصحہ۔“

(اعلاء السنن ج: ۱۰ ص: ۵۰۱ کتاب الحج)

اور کوئی شک نہیں حضور اکرم ﷺ کی حیات میں آپ کی وفات کے بعد، ایسے ہی تمام انبیاء کرام علیہم السلام اپنی قبروں میں زندہ ہیں ایسی حیات کے ساتھ جو شہداء کی حیات سے بھی زیادہ کامل ہے جس کی خبر اللہ تعالیٰ نے اپنی کتاب عزیز میں دی ہے اور ہمارے نبی ﷺ تو تمام انبیاء اور تمام شہداء کے سردار ہیں اور شہداء کے اعمال آپ کی میزان عمل میں جاتے ہیں، نبی کریم ﷺ فرماتے ہیں میرا علم میری وفات کے بعد ایسا ہی ہے جیسے زندگی میں اس کو حافظ منذری رحمہ اللہ نے روایت کیا ہے اور ابن عدی نے اپنی کامل میں حضرت ثابت بنانی رحمہ اللہ کے واسطے سے حضرت انس رضی اللہ عنہ سے روایت کیا ہے آپ ﷺ فرماتے ہیں انبیاء کرام اپنی قبروں میں زندہ ہیں نماز پڑھتے ہیں اس حدیث کو روایت کیا ہے ابو یعلیٰ رحمہ اللہ نے ثقہ راویوں سے اور اس روایت کو امام بیہقی رحمہ اللہ نے بھی روایت کیا ہے اور اس حدیث کو صحیح قرار دیا ہے۔

کچھ آگے چل کر تحریر فرماتے ہیں: ”ومن جاء قبره فقد جاء رسول الله ﷺ وانما ينكر ذلك من ينكر حيا ته ﷺ في قبره ولم يقرع سمعه قول ابي ايوب جئت رسول الله ﷺ ولم آت الحجر او كان فواده فارغا من حبه وعقله خاليا من لبه واما المجنون فلا تسئل عنهم فوالله انهم لا يأتون القبر وانما يحيئون رسول الله ﷺ واذا انصرفوا الى بلادهم تصدعت قلوبهم لفراق حبيبهم ﷺ وانذهلت عقولهم۔“

(اعلاء السنن ج ۱۰ ص ۵۰۸ کتاب الحج)

جونبی کریم کی قبر پر آتا ہے وہ یقیناً رسول کریم ﷺ کے پاس آتا ہے اور اس کا انکار تو وہی کرے گا جو حضور ﷺ کی حیات فی القبر کا منکر ہوگا اور جس کے کانوں سے حضرت ابویوب انصاری رضی اللہ عنہ کا یہ قول نہیں ٹکرایا ہوگا کہ میں رسول اللہ ﷺ کے پاس آیا ہوں میں پتھر کے پاس نہیں آیا، یا پھر اس کا انکار وہ کرے گا جس کا دل حضور اکرم ﷺ کی محبت سے خالی ہوگا اور جس کی عقل دل و دماغ خالی ہوگی، یا پھر وہ انکار کرے گا جو مجنوں اور دیوانہ ہوگا تم اہل اللہ صحابہ و تابعین کے بارہ میں مت کچھ پوچھو یہ لوگ آپ کی قبر پر نہیں آتے تھے بلکہ بنفس نفیس آپ ﷺ کے پاس آتے تھے، اور جب اپنے ملکوں کو واپس جاتے تھے تو ان کے دل پھٹنے لگتے تھے اپنے محبوب ﷺ کی جدائی میں اور عقلیں اڑ جاتی تھیں۔

حضرت مولانا بدر عالم میرٹھی رحمہ اللہ کا مسلک و موقف

حضرت مولانا بدر عالم میرٹھی رحمہ اللہ فرماتے ہیں: ”انبياء عیہ السلام اپنی وفات کے بعد بھی عبادات اور نیک اعمال سے معطل نہیں رہتے بلکہ دوسروں کی درود بھی ان کے سامنے پیش کی جاتی ہے ان کے جسموں کو زمین نقصان نہیں پہنچاتی اور ان کو رزق بھی ملتا ہے یہ جملہ صفات حیات کی صفات ہیں۔“

شیخ التفسیر حضرت مولانا احمد علی لاہوری رحمہ اللہ کا مسلک و موقف

حضرت لاہوری رحمہ اللہ کا عقیدہ خدام الدین کی ۱۹۶۰ء کی اشاعت میں شائع کیا گیا تھا، ملاحظہ فرمائیں، اگلے صفحہ پر اس کا عکس بھی پیش کیا جا رہا ہے۔

انبياء عیہ السلام کی حیات فی البرزخ کے بارہ میں شیخ التفسیر حضرت مولانا احمد علی دامت برکاتہم کا عقیدہ ”میرا عقیدہ وہی جو حضرات اکابر دیوبند کا ہے کہ انبياء عیہ السلام اپنی اپنی قبروں میں اسی جسد عنبری سے زندہ ہیں جو اس دنیا میں تھا وہ حیات باعتبار ابدان دنیوی دنیوی بھی ہے اور باعتبار عالم برزخ برزخی بھی ہے۔ انبياء عیہ السلام کا ابدان دنیوی کے ساتھ اپنی اپنی قبروں میں زندہ ہونا اہل سنت والجماعت کا متفقہ اور اجماعی عقیدہ ہے ہمارے اکابر دیوبند نے اس پر مفصل اور مدلل ارشادات ثبت فرمائے ہیں۔ جہاں تک مجھے علم ہے یہ مسئلہ اکابر دیوبند میں کبھی مختلف فیہ نہیں رہا میرے خیال میں کوئی صاحب بصیرت اس عقیدہ حیات النبی کا منکر نہیں ہو سکتا جن کی باطن کی آنکھیں کھلی ہیں ان کے نزدیک تو حضور نبی اکرم ﷺ کی روضہ اطہر کی حیات بدیہات میں سے ہے۔

احقر الانام احمد علی عفی عنہ“ (خدام الدین ج ۶، شمارہ ۳۱ بتاریخ ۱۹ جمادی الثانی ۱۳۸۰ھ مطابق ۹ دسمبر ۱۹۶۰ء)

خدام الدین میں شائع اس عقیدہ کا عکس ملاحظہ فرمائیں:

خدام الدین لاہور

۳

خُلاصۃ الدِّین

حَقِيقَةُ دِينِ

الْاٰخِرِ

فَصْلٌ مِّنْ مَّوَدِّعِ

جلد ۶ ۱۹ جمادی الثانی ۱۳۸۰ مطابق ۹ دسمبر ۱۹۶۰ء شمارہ ۳۱

انبیاء علیہم السلام کی حیات فی البرزخ

کے بارے میں

شیخ التفسیر حضرت مولانا احمد علی صاحب دامت کاتھم کا عقیدہ

میرا عقیدہ دینی ہے جو حضرات اکابر دیوبند کا ہے کہ انبیاء علیہم السلام اپنی اپنی قبروں میں اسی جسد عنبری سے زندہ ہیں جس میں دنیا میں تھا۔ وہ حیات باقیا سبب ان دنیوی دنیوی بھی ہے اور باقیا عالم برزخ میں بھی ہے۔

انبیاء کرام علیہم السلام کا ابدان دنیوی کے ساتھ اپنی اپنی قبروں میں زندہ ہوتا ہے اہل سنت و اجماعت کا متفقہ اور اجماعی عقیدہ ہے۔ ہمارے اکابر دیوبند نے اس پر بغیر اس قدر دل ارشادات ثبت فرمائے ہیں۔

جہاں تک مجھے علم ہے یہ مسئلہ اکابر دیوبند میں کبھی مختلف فیہ نہیں رہا۔ میرے خیال میں کسی صاحب بعیرت اس عقیدہ حیاتِ انبی کا منکر نہیں ہو سکتا جن کی باطن کی آنکھیں کھلی ہیں ان کے نزدیک تو حضرت نبی اکرم صلی اللہ علیہ وسلم کی مدفن اطہر کی حیاتِ برہمات میں سے ہے۔
(احقر الانام احمد علی عفی عنہ)

حضرت مولانا مفتی محمد شفیع علیہ السلام کا مسلک و موقف

حضرت مولانا مفتی محمد شفیع صاحب علیہ السلام تحریر فرماتے ہیں: ”جمہور علماء اُمت کا عقیدہ اس مسئلہ میں یہی ہے کہ آنحضرت ﷺ اور تمام انبیاء علیہم السلام برزخ میں جسد عنبری کے ساتھ زندہ ہیں ان کی حیات برزخی صرف روحانی نہیں بلکہ جسمانی حیات ہے جو حیات دنیوی کے بالکل مماثل ہے بجز اس کے کہ وہ احکام کے مکلف نہیں ہیں بلکہ کچھ آثار بعض دنیاوی احکام میں بھی باقی ہیں مثلاً میراث کا تقسیم نہ ہونا، ازواج مطہرات سے بعد وفات کسی کا نکاح جائز نہ ہونا، متقدمین میں امام بیہقی علیہ السلام کا اور متاخرین میں شیخ جلال الدین سیوطی علیہ السلام کا مستقل رسالہ اس مسئلہ کی

توضیح کے لئے کافی ہے جن میں روایات حدیث کافی تفصیل کے ساتھ درج ہیں، بیہقی رحمہ اللہ نے فرمایا ”وَلِحَيَاةِ الْأَنْبِيَاءِ بَعْدَ مَوْتِهِمْ شَوَاهِدٌ مِنَ الْأَحَادِيثِ الصَّحِيحَةِ“ اس میں تصریح ہے کہ موت کے بعد ان کی حیات احادیث صحیحہ سے ثابت ہے اور یہ ظاہر ہے کہ موت صرف جسم پر آتی ہے روح پر نہیں، اس لئے حیات بعد الموت کو صرف روحانی کہنے کے کوئی معنی نہیں اور ”شفاء القام“ میں امام حدیث و فقہ تقی الدین سبکی رحمہ اللہ نے اپنی کتاب کا نواں باب اسی مسئلہ کی تحقیق کے لئے لکھا ہے اس میں انبیاء علیہم السلام کے لئے بعد وفات کے حیات جسمانی حقیقی ثابت کرنے کے لئے فرمایا ہے۔

”وقد ذكرنا من جماعة من العلماء وشهد له صلوة موسى عليه السلام في قبره فان الصلوة يستدعي جسداً معها و كذلك الصفات المذكورة في الانبياء ليلة الاسراء كلها صفات الاجسام ولا يلزم من كونها حياة حقيقية ان يكون الابدان معها كما كانت في الدنيا من الاحتياج الى الطعام والشراب والامتناع عن النفوذ في الحجاب الكثيف وغير ذلك من صفات الاجسام التي نشاهد لها بل قد يكون لها حكم اخر فليس في العقل ما يمنع من اثبات الحياة الحقيقية بهم۔“ (شفاء القام من السبكي)

اس کے بعد شہداء کی حیات برزخی پر بحث کرتے ہوئے لکھتے ہیں: ”فلم يبق الا انها حياة حقيقية الآن وان الشهداء احياء حقيقية وهو قول جمهور العلماء لكن هل ذلك للروح فقط او للجسد معها فيه قولان“

اس کے بعد اس قول ثانی کو ترجیح دی کہ یہ حیات حقیقی صرف روح کے لئے نہیں بلکہ جسد کے لئے بھی ثابت ہے اور ظاہر ہے کہ جب عام شہداء اُمت کے لئے برزخ میں حیات حقیقی جسمانی ثابت ہوئی تو انبیاء کی حیات کچھ ان سے اعلیٰ و اقویٰ ہی ہے۔

خلاصہ یہ ہے کہ انبیاء علیہم السلام کی حیات بعد الموت حقیقی جسمانی مثل حیات دنیوی کے ہے، جمہور علماء اُمت کا یہی عقیدہ ہے اور یہی عقیدہ میرا اور بزرگان دین دیوبند کا ہے۔

(۴، ۳) مسئلہ مذکورہ الصدر کی تحقیق میں یہ بھی آچکا ہے کہ صرف حیات روحانی کا قول جمہور علماء اُمت کے خلاف ہے اور یہ ظاہر ہے کہ دیوبندیت کوئی مستقل مذہب نہیں، جو اتباع سلف و جمہور اہل سنت والجماعت کے خلاف ہے وہ دیوبند کے بھی ضرور خلاف ہے۔

بندہ محمد شفیع عفی عنہ دارالعلوم کراچی نمبر ۱..... ۱۳ ربیع الثانی ۱۳۷۸ھ“ (مقام حیات ج ۲ ص ۲۶۸)

حضرت مولانا عبدالقدیر صاحب رحمہ اللہ کا مسلک و موقف

شیخ الحدیث حضرت مولانا عبدالقدیر صاحب رحمہ اللہ سابق مدرس جامعہ اسلامیہ ڈابھیل و سابق مدرس مدرسہ تعلیم القرآن، راجہ بانڈار، راولپنڈی نے ”ارشاد العلماء الی تحقیق سماع الموتی و حیات الانبیاء علیہم السلام“ کے نام سے ایک کتاب تحریر فرمائی ہے، اس کتاب میں آپ نے ٹھوس حقائق اور علمی نکات پیش کرتے ہوئے مسئلہ حیات انبیاء کرام علیہم السلام کو دلائل سے واضح کیا نیز فریق ثانی کو سمجھایا اور آخر میں لکھا:

”چند دنوں پہی خیال رہا کہ حضرات انبیاء علیہم السلام کی حیات فی القبور کا نازک اور باریک مسئلہ اکابر ملت و علماء راہمین بالخصوص حضرت نانوتوی رحمہ اللہ کی دقیق انظار، عمیق افکار، خداداد فراست اور ذکا سے اُن کی کتاب ”آب حیات“ میں محقق ہو کر طے ہو چکا ہے، جن لوگوں کو ان کے الہامی حقائق سے شرح صدر نہیں ہوا تو وہ کسی اور کی باتوں سے کیا مطمئن ہوں گے، بالخصوص جب کہ ان کے بعد ان کے پوتے جو اذکیا عصر ہونے کے ساتھ اپنے جد امجد کے علوم و معارف سے پورے باخبر ہیں یعنی حضرت مولانا قاری محمد طیب صاحب مہتمم دارالعلوم دیوبند اور دیگر علماء کرام کا متفقہ اجماعی فیصلہ بھی اس بارہ میں معرض وجود میں آچکا ہے جس کا تذکرہ گزشتہ گزر چکا ہے لیکن فریق ثانی کے راہنماؤں نے اس سے بھی اتفاق نہ کیا، وہ اپنی باتوں کو وحی خداوندی سمجھ رہے ہیں اس میں ذرہ برابر ترمیم کو تیار نہیں، تو ایسے حالات میں ہماری گزارشات کیا فائدہ دے سکتی ہیں؟ خاموشی ہی بہتر ہے، لیکن چند دنوں کے بعد دوسرا خیال یہ آیا کہ کوئی مانے یا نہ مانے معروضات تو پیش کر دوں شاید کسی سلیم الطبع اور منصف مزاج کے لئے فائدہ مند بن جائیں۔“ (ارشاد العلماء الی تحقیق سماع الموتی و حیات الانبیاء ص ۴۹)

مزید فرماتے ہیں: ”حیات انبیاء علیہم السلام بالخصوص حضرت سرور کائنات ﷺ اپنی اپنی قبور میں ایک حقیقت ہے جس کی تحقیق حضرت نانوتوی رحمہ اللہ نے دلائل عقلیہ اور براہین قطعیہ کے ساتھ اور حضرت مولانا محمد سرفراز خان صاحب مدظلہ العالی نے اُدلہ سمعیہ کتاب اللہ اور سنت صحیحہ کی روشنی میں کر دی ہے۔“ (ایضاً ص ۵۰)

حضرت مولانا سید محمد یوسف بنوری رحمہ اللہ کا مسلک و موقف

حضرت مولانا محمد سرفراز صاحب رحمہ اللہ نے حضرت علامہ سید محمد یوسف بنوری رحمہ اللہ کے پاس تقریظ لکھنے کے لئے اپنی کتاب تسکین الصدور بھیجی حضرت بنوری رحمہ اللہ نے جواباً ایک طویل مکتوب حضرت مولانا کو لکھا حضرت مولانا نے اس کے چند اقتباسات تسکین الصدور میں درج کئے ہیں، اس موقع پر وہ اقتباسات پیش کئے جاتے ہیں:

..... ۱ شہداء کے لئے بھس قرآن ”حیات“ حاصل ہے اور مزید دفع تجوز کے لئے ”مِیْزَ قُؤْن“ کا ذکر بھی کیا گیا ہے، جیسے آج کل کا محاورہ بھی ہے ”فُلَانٌ حَتَّى یُزَیْزَ قُؤْنُ“ عام اہل برزخ سے ان کی حیات ممتاز ہے۔

..... ۲ جب انبیاء کا درجہ عام شہداء سے اعلیٰ وارفع ہے تو بدلالہ الص یا بالاولیٰ خود قرآن کریم سے ان کی حیات ثابت ہوئی (علیہم الصلوٰات والتسلیمات) اور جب مرتبہ اعلیٰ وارفع ہے تو حیات بھی اقویٰ و اکمل ہوگی۔

..... ۳ اسی حیات کی اکملیت کے بارہ میں دو حدیثیں آئی ہیں: (۱) اِنَّ اللّٰهَ حَرَّمَ عَلٰی الْاَرْضِ اَنْ تَاْكُلَ اَجْسَادَ الْاَنْبِیَاءِ۔ (۲) اَلْاَنْبِیَاءُ اَحْیَاءٌ فِیْ قُبُورٍ هُمْ یُصَلُّوْنَ۔

ان ہی احادیث کے شواہد کے طور پر دیگر احادیث صحیحہ موجود ہیں مثلاً: موسیٰ علیہ السلام کا علمہ حج اور اس کے

علاوہ روایات۔

..... ۴ روح کے تعلق اجساد سے پانچ قسم کے ہیں: (۱) فی حالۃ الجھن، (۲) بعد الولادۃ فی الدنیا اور اس کی دو صورتیں ہیں حالت نوم میں اور، (۳) حالت یقظہ میں، (۴) بعد الموت فی البرزخ، (۵) بعد البعث فی الآخر۔

ضمیمہ ترین اول و رابع ہے، قوی ترین خاص اور متوسط دنیوی ہے، کہا حقیقۃ المتکلمون و ابن القیم فی کتاب الروح و القاری فی شرح الفقہ الاکبر۔

۵..... انبیاء کرام علیہم السلام کی نوم جیسے ممتاز ہے عام نوم سے اِنَّ عَيْنَايَ تَنَامَانِ وَلَا يَنَامُ قَلْبِي اسی طرح ان کی موت کی حالت بھی عام اموات جیسی نہیں، اَلنَّوْمُ اَخُو الْمَوْتِ، اور عام موتی میں تحقیق موت کے لئے انقطاع الروح عن الجسد بالکلیہ ہوتا ہے اور یہاں بالکلیہ نہیں ہوتا، اور پھر علوم مرتبہ جتنا ہوتا ہے۔ اتنا ہی تعلق قوی ہوگا۔

۶..... مفارقت روح عن الجسد سے مفارقت تعلق الروح عن الجسد لازم نہیں آتا۔

۷..... اگر نبی کریم ﷺ کے جسد مبارک کو تروح کی کیفیت حاصل ہو جیسے معراج میں جسد پر روح کی کیفیت طاری ہوئی۔ مجسّد ارواح اور تروح اجساد دونوں کی نظیریں عالم شہادت میں ہیں، تو عالم ارواح میں کیوں استبعاد کیا جائے جب کہ اس کا تعلق عالم غیب سے ہے۔

۸..... دنیا میں صوفیہ کرام کے یہاں ابدان مثالیہ سے تعدد وقت واحد میں متعدد ممکنہ میں ظہور اور آثار کے ثبوت پر مشہور واقعات ہیں۔ انبیاء کرام علیہم السلام کی نقل و حرکت بالا جساد المعروحہ اس کی نظیر ہوگی۔

۹..... الغرض انبیاء کرام علیہم السلام کے لئے حیات، بقا، اجساد، نقل و حرکت، ادراک و علم سب چیزیں حاصل ہیں۔

۱۰..... یہ حیات دنیوی حیات کے مماثل بلکہ اس سے اقویٰ ہے، دنیا میں ہمیشہ جسد کو روح کی خاصیت حاصل نہیں ہوتی اور برزخ میں ہوتی ہے، اب اگر اس کو ”حیات دنیوی“ سے بعض حضرات نے تعبیر کیا ہے تو اس حقیقت کو واضح کرنے کے لئے کہا ہے، بہر حال وہ حیات دنیوی بھی ہے اور حیات برزخی بھی۔ صرف حیات برزخی نہیں جس میں عام شہداء یا اموات بھی شریک ہوں، بلکہ اقویٰ و اکمل ہے، اس لئے حیات دنیوی کے مماثل بلکہ اس سے بھی اقویٰ ہے۔ اختلاف تعبیرات میں نزاع لفظی ہے، اس دنیا سے رسمی تعلق منقطع ہونے کے بعد برزخی دور شروع ہوتا ہے۔ اب جو چاہے اطلاق کیا جائے۔

۱۱..... اگر احادیث و نصوص میں حیات کا ثبوت ہے، اور پھر عدم نکاح بالا زواج المطہرات اور عدم توریت وغیرہ کی علت اصل حیات کو کہا جائے تو درست ہے۔ بہر حال حکم شرعی کی کوئی علت ہی ہوتی ہے، اور یہاں تو علت از قبیل العلل المعبرۃ کے ہوگی نہ کہ علل مرسلہ کی قسم سے اور اس علت کی تنقیح، اصولی تنقیح الفاظ اور تحقیق المناط سے زیادہ قطعی ہوگی۔ واللہ اعلم بالصواب!“ (تسکین الصدور ص ۲۳، ۲۵)

حکیم الاسلام حضرت قاری محمد طیب رحمہ اللہ سابق مہتمم دارالعلوم دیوبند کا مسلک و موقف
”اَحقَر اور اَحقَر کے مشائخ کا مسلک وہی ہے جو المہند وغیرہ میں بالتفصیل مرقوم ہے یعنی برزخ میں جناب رسول اللہ ﷺ اور تمام انبیاء علیہم السلام مجسّد عنصری زندہ ہیں جو حضرات اس کے خلاف ہیں وہ اس مسئلہ میں دیوبند کے مسلک سے ہٹے ہوئے ہیں۔ (محمد طیب مدیر دارالعلوم دیوبند حال دارملتان، پاکستان ۴ ربیع الثانی ۱۳۷۸ھ)“ (رحمت کائنات ص ۳۲)

حضرت قاری صاحب رحمہ اللہ ایک مقام پر تحریر فرماتے ہیں: ”مسئلہ زیر بحث میں جہاں تک اپنے بزرگوں کی کتابوں، فتاویٰ، مقالات اور متواتر ذوق کا تعلق ہے، دیوبندیت تو یہی ہے کہ برزخ میں آنحضرت ﷺ کو حیات دنیوی کے ساتھ زندہ مانا جائے کیونکہ دیوبندیت کی موجودہ جماعتی تشکیل قیام دارالعلوم

سے شروع ہوتی ہے جس کی ابتدا حضرت اقدس حاجی امداد اللہ مہاجر کی قدس سرہ کی سرپرستی میں ان کے دو جلیل القدر خلفاء حضرت نانوتوی اور حضرت گنگوہی رحمۃ اللہ علیہ سے ہوئی، ان تینوں کا مسلک بھی حیات دنیوی (کہ اُس عالم برزخ کی حیات اُسی جسدِ اطہر میں ہے جو اس دنیا میں تھا) ہے پھر آخر الذکر دو بزرگوں کے تلامذہ مثل حضرت شیخ الہند رحمۃ اللہ علیہ، حضرت مولانا احمد حسن امر دہوی رحمۃ اللہ علیہ، حضرت مولانا خلیل احمد سہارنپوری رحمۃ اللہ علیہ، حضرت مولانا اشرف علی صاحب تھانوی رحمۃ اللہ علیہ، حضرت مولانا حافظ محمد احمد صاحب رحمۃ اللہ علیہ مہتمم دارالعلوم دیوبند، حضرت مولانا حبیب الرحمن عثمانی دیوبندی رحمۃ اللہ علیہ، حضرت مولانا مفتی عزیز الرحمن صاحب رحمۃ اللہ علیہ دیوبندی مفتی اعظم دارالعلوم دیوبند وغیرہ وغیرہ حضرات کا بھی یہی مسلک تھا، جو ان کے مطبوعہ فتاویٰ و مقالات میں محفوظ ہے۔

پھر ان اکابر کے تلامذہ مثل حضرت مولانا حسین احمد صاحب مدنی رحمۃ اللہ علیہ، حضرت مولانا مفتی کفایت اللہ صاحب دہلوی رحمۃ اللہ علیہ، حضرت مولانا مرتضیٰ حسن صاحب رحمۃ اللہ علیہ، حضرت مولانا شبیر احمد صاحب عثمانی رحمۃ اللہ علیہ اور دوسرے اساتذہ دارالعلوم دیوبند وغیرہ حضرات کا بھی یہی مسلک ہے، یہی حضرات دیوبندیت کے اُساطین کہلاتے ہیں اس لئے دیوبندیت تو حیات النبی صلی اللہ علیہ وسلم کے بارہ میں حیات دنیوی (باعتبار ابدانِ دنیا) ہی ہے جو برزخ میں قائم ہے۔

الصدیق ملتان شمارہ: ۳۰، ماہ ربیع الاول ۱۳۷۷ھ۔ (مقام حیات ج ۲ ص ۲۵۸)

شیخ الحدیث حضرت مولانا محمد زکریا رحمۃ اللہ علیہ کا مسلک و موقف

حضرت مولانا محمد زکریا رحمۃ اللہ علیہ تحریر فرماتے ہیں: ”مکرم محترم مد فیوضکم بعد سلام مسنون!“ نہایت طویل گرامی نامہ پہنچا، آپ نے ایسے شخص کو مخاطب بنایا جو نہ مفتی ہے نہ مولوی، اس ناکارہ کی حقیقت ایک نقل نویس کی سی ہے، اس سے زیادہ کچھ نہیں جوا کا برادر اسلاف کے کلام میں ملتا ہے اُس کو ادھر ادھر نقل کرتا رہتا ہوں، اسی کا نام شرح موطا ہے، یہی تبلیغی رسائل کی حقیقت ہے۔

آپ نے تحریر فرمایا کہ دونوں طرف کے کچھ لوگ تیری تحریر کو قبول کرنے کو آمادہ ہیں، موجب تعجب ہے، جن حضرات کو اس ناکارہ کے جملہ اکابر حضرت گنگوہی قدس سرہ سے لے کر حضرت مدنی نور اللہ مرقدہ کی تحریرات قابل قبول نہیں ہیں وہ اس ناکارہ کی تحریر کو کیا قبول کر سکتے ہیں؟ بہر حال یہ ناکارہ ان اکابر کا بالکل متبع ہے، ان کے اس صاف ارشادات اور تحریرات کے بعد جس پر حضرت سہارنپوری، حضرت شیخ الہند، حضرت رائے پوری، حضرت تھانوی قدس اللہ اُسرار ہم نے بلا کسی اجمال کے ہذا مُعْتَقِدُنَا وَ مُعْتَقَدُ مَشَائِخِنَا لکھا ہے کیا کوئی گنجائش ہے کہ اس کے خلاف کچھ کہا جاسکے؟

جو نصوص آپ نے مہمات کے متعلق لکھی ہیں ان سے کوئی پڑھا لکھا انکار کر سکتا ہے؟ بالخصوص جن حضرات کی راتیں ہمیشہ تلاوت قرآن اور دن ساری عمر تدریس بخاری شریف وغیرہ کتب حدیث میں گزرے، ان کو کبھی بھی پتہ نہ چلا کہ قرآن پاک کی آیات میں کیا وارد ہوا؟ اور صدیق اکبر صلی اللہ علیہ وسلم نے خطبہ میں کیا فرمایا؟ ان میں سے حضرت اقدس رائے پوری قدس سرہ (اعلیٰ حضرت شاہ عبدالرحیم صاحب رائے پوری رحمۃ اللہ علیہ، م: ۲۶، ربیع الثانی ۱۳۳۷ھ) کے

علاوہ کون سا ایسا ہے جس کی عمر کا معتد بہ حصہ تدریسِ حدیث میں نہیں گزرا اور حضرت اقدس راہپوری نور اللہ مرقدہ کے علوم و معارف کو سننے والے ابھی تک دنیا میں بکثرت موجود ہیں، مگر ان میں سے کسی کو بھی نہ تو قرآن پاک کی کسی آیت کا پتہ چلا نہ حدیث پاک میں کوئی ممات والی روایت اُن کی نظر سے گزری۔

یہ ناکارہ اپنے ان اکابر کے متعلق وہی عقیدہ رکھتا ہے، جو حضرت اقدس عمر بن عبدالعزیز رحمۃ اللہ علیہ نے اپنے اکابر یعنی صحابہ کرام کے متعلق ارشاد فرمایا: ”فانہم علی علم وقفوا و ببصرنا قد کفوا۔ وہم علی کشف الامور کانوا اقویٰ و بفضل ما کانوا فیہ اولیٰ فمادونہم من مقصر و ما فوقہم من محسر و قد قصر قوم دونہم فجفوا و طمح عنہم اقوام فخلوا و انہم بین ذلک لعلیٰ ہدیٰ مستقیم“

حقیقت یہ ہے کہ اس دور فساد میں آدمی اُس وقت تک محقق نہیں سمجھا جاتا جب تک کہ سلعِ صالحین کے خلاف کوئی نئی ایجاد نہ کرے، حضرت معاذ رضی اللہ عنہ کی پیشین گوئی: ”ان من ورائکم فتناً یكثر فیہا المال و یفتح فیہا القرآن حتی یاخذہ المؤمن والمنافق والرجل والمرأة والکبیر والصغیر والعبد والحر فیو شک قائل ان یقول ما للناس لا یتبعونی و قد قرأت القرآن ما هم بمتبعی حتی ابتدع لهم غیرہ فایاکم وما ابتدع الخ“

لہذا یہ ناکارہ تو حَذُّ النَّعْلِ بِالنَّعْلِ ان حضرات کا جامد متبع ہے اور اس ناکارہ کی تحریر میں کوئی لفظ بھی ان اکابر کی تحقیق کے خلاف ہے تو وہ لغو ہے، ناقابل التفات ہے، مردود ہے۔

اس سب کے بعد گرامی نامہ کے مستفسرات کے متعلق اپنا خیال یہ ہے کہ جیسے حیات کے درجات متفاوت ہیں جس کا اعتراف یہ حضرات خود بھی کرتے ہیں، جیسا کہ آپ نے لکھا، اسی طرح ممات کے بھی درجات مختلف ہیں، نوم پر بھی احادیث صحیحہ صریحہ میں موت کا اطلاق کیا گیا ہے، سونے اور جاگنے کی دعاؤں میں کثرت سے الْحَمْدُ لِلّٰهِ الَّذِي أَحْيَانَا بَعْدَ مَا أَمَاتَنَا وارد ہے، قرآن پاک میں اَللّٰهُ يَتَوَفَّى الْاَنفُسَ حِينَ مَوْتِهَا (الایہ) میں نوم پر وفات کا اطلاق کیا گیا ہے، لَا تَقُولُوا لِمَنْ يُقْتَلُ فِي سَبِيلِ اللّٰهِ اَمْوَاتٌ میں موت کی نفی کی گئی ہے وغیرہ وغیرہ۔

لہذا جن نصوص میں حضور اقدس ﷺ پر موت کا اطلاق کیا گیا ان میں سے کوئی سی بھی حضرت نانوتوی قدس سرہ یا ”اکابر علماء دیوبند“ یا ”مہند“ کے خلاف نہیں ہے۔

حضرت صدیق اکبر رضی اللہ عنہ کے خطبہ میں بھی وہی موت مراد ہے جو حضور اکرم صلی اللہ علیہ وسلم کی شایانِ شان ہے، خود حضرت عمر رضی اللہ عنہ کے تفصیلی اقوال جو اس سلسلہ میں نقل کئے گئے ہیں، اس کی واضح تائید کرتے ہیں، اس لئے کہ حضرت عمر رضی اللہ عنہ کسی نوعِ ممات کے بھی قائل نہ تھے چنانچہ ان کا ارشاد: ”إِنَّ رَجَالَ مِّنَ الْمُنَافِقِينَ يُزْعَمُونَ أَنَّ رَسُولَ اللَّهِ صلی اللہ علیہ وسلم تُوْفِيَ وَاللَّهِ مَا مَاتَ وَلَكِنْ ذَهَبَ إِلَىٰ رَبِّهِ كَمَا ذَهَبَ مُوسَىٰ بْنُ عِمْرَانَ، وَاللَّهِ لَيَرْجِعَنَّ رَسُولُ اللَّهِ صلی اللہ علیہ وسلم كَمَا رَجَعَ مُوسَىٰ فَلْيَقْطَعَنَّ أَيَّدِي رَجَالٍ وَأَرْجُلَهُمْ زَعَمُوا أَنَّ رَسُولَ اللَّهِ صلی اللہ علیہ وسلم مَاتَ“

بیہقی کی روایت سے خود حضرت عمر رضی اللہ عنہ کا یہ مقولہ نقل کیا گیا ہے کہ وہ آیت: وَكَذَلِكَ جَعَلْنَاكُمْ أُمَّةً
وَسَطًا (الایہ) کے متعلق فرماتے ہیں وَاللّٰهُ اِنْ كُنْتُ اَظُنُّ اَنَّهُ سَيَبْقٰى فِيْ اُمَّتِهِ حَتّٰى يَشْهَدَ عَلَيَّ بِاَ

خراعمالہ وانہ هو الذی حملنی علی ان قلت ما قلت، لہذا شیخین کے مکالمہ کو موجودہ مسئلہ متنازعہ سے کوئی تعلق نہیں، اس لئے کہ حضرت عمر رضی اللہ عنہ موت کا بالکل انکار فرماتے تھے اور سمجھتے تھے کہ حضور اقدس ﷺ ابھی واپس تشریف لے آئیں گے، اس لحاظ سے حضرت صدیق اکبر رضی اللہ عنہ کا رد بالکل صحیح اور واضح ہے کہ بنو ع من الموت سے کسی کو بھی انکار نہیں، انکار صرف موت بجمیع الوجوہ سے ہے کہ نوع خاص من الحیاة فی الجسد الا طہر باقی ہے۔

تعب ہے کہ یہ حضرات اجداد انبیاء علیہم السلام کی بقاء کے قائل ہیں جیسا کہ آپ نے لکھا، لیکن ان اجساد میں اگر کسی نوع کی بھی حیات نہ مانی جائے تو یہ حدیث پاک ہی مہمل بن جائے گی، اس لئے کہ حضور پاک ﷺ کا ارشاد اس حدیث پاک میں یہ ہے اَکْثَرُوْا عَلٰی مِنَ الصَّلٰوةِ فِیْهِ فَاِنَّ صَلٰوَتَكُمْ مَعْرُوضَةٌ عَلٰی اس پر صحابہ کرام رضی اللہ عنہم کو اشکال ہوتا ہے کہ ”قَالُوا يَا رَسُولَ اللَّهِ كَيْفَ تُعَرِّضُ وَقَدْ بَلَّيْتَ“ اس پر حضور اکرم ﷺ جواب فرماتے ہیں: اِنَّ اللّٰهَ حَرَّمَ الْخُحَّ آپ ہی غور کریں کہ اگر ان پاک اجساد میں کوئی نوع طیوۃ کی نہیں ہے تو حضور ﷺ کا یہ پاک ارشاد صحابہ رضی اللہ عنہم کے اشکال ”کَيْفَ تُعَرِّضُ“ کا جواب کیسے بن گیا؟ روایت بھی صحیح ابن حبان کی ہے، حاکم نے اس کو علی شرط البخاری بتایا اور ذہبی نے اقرار کیا، ایک چیز یہ بھی قابل غور ہے کہ باجماع امت قبر اطہر کا وہ حصہ جو جسد اطہر سے متصل ہے کعبہ شریف بلکہ عرش معلیٰ سے بھی افضل ہے، کیا یہ فضیلت صرف اُس جسد اطہر کی ہے جس کے ساتھ کبھی روح کا تعلق رہ چکا اور اب نہیں ہے؟ اگر ایسا ہوتا تو پھر مومنین مبارک جو جسد اطہر پر پڑ چکا ہے اُس کا بھی یہی حکم ہوتا وغیرہ وغیرہ۔

بہر حال یہ ناکارہ تو اکابر دیوبند قدس اللہ اُسرار ہم کا ہمہ تن متبع ہے اور ان سب حضرات کا متفقہ فیصلہ ”الْمُهْتَدُ“ میں بلا کسی اجمال کے تحریر ہے، اس سے آپ کے جملہ سوالات کا جواب واضح ہو گیا۔ مختصر نمبر دار بھی عرض ہے لیکن آپ نے ص: ۵ پر سوالات کے گرامی نامہ ختم کر کے ص: ۶ پر پھر وہی سوالات عبارت کے تغیر کے ساتھ درج کر دیئے یہ سمجھ میں نہیں آیا، بہر حال ہر دو کے جواب حسب ذیل ہیں: ص: ۵

- ۱..... اجداد انبیاء میں ایک خاص نوع کی حیات ہے۔
- ۲..... ظاہر ہے کہ حیات تو روح ہی کے تعلق سے ہوتی ہے، بغیر تعلق روح کے حیاۃ کا کیا مطلب؟
- ۳..... اگر ایسی حیات ہوتی جو ہر ذرۃ کائنات میں ہوتی ہے تو پھر انبیاء کی کیا تخصیص رہی؟ علامہ سخاوی رحمہ اللہ فرماتے ہیں تَحْنُ نُؤْمِنُ وَنُصَدِّقُ بِأَنَّهُ ﷺ حَتَّى يُرْزَقَ فِي قَبْرِہ
- ۴..... ایک دیوبندی سے یہ سوال کہ علماء دیوبند کا یہ قول قابل اقتداء ہے یا نہیں؟ بے محل ہے، علامہ سخاوی رحمہ اللہ امام بیہقی رحمہ اللہ سے نقل کرتے ہیں: ”وقال البيهقي وفي حديث سعيد بن المسيب عن أبي هريرة رضي الله عنه لقيهم ببیت المقدس وفي حديث أبي ذرٍّ ومالك بن صعصعة في قصة البعراج انه لقيهم في جماعة من الانبياء بالسنوات فكلهم و كلموه و كل ذلك صحيح لا يخالف بعضهم بعضاً فقد يري موسى عليه السلام قائماً يصلي في قبره ثم يسري بموسى و غيره الى بيت المقدس كما اسرى بنينا فیراهم فيه ثم يعرج بهم الى السنوات كما عرج بنينا فیراهم فيها كما اخبر قال و حلولهم في اوقات مختلفة لمواضع مختلفات جائز في العقل كما ورد به خبر الصادق وفي كل ذلك دلالة على حياتهم۔“

یہ تو بہت ہی صاف ہے، لیکن اگر یہ حضرات اپنی قبروں میں مع الجسد ہوں، اور دوسرے مواضع میں روح متخل ہو، جیسا کہ بعض نے فرمایا تو اس میں بھی کوئی مانع نہیں۔

۵..... جو شخص حضور اقدس ﷺ کی قبر اطہر کے پاس کھڑا ہو کر درود پڑھے تو حضور اقدس ﷺ اس کو سنتے ہیں مَن صَلَّی عَلَیْ عِنْدَ قَبْرِی سَمِعْتُهُ نَصْرَ صَرَحَ ہے۔

علامہ سخاوی رحمہ اللہ نے حافظ ابن حجر رحمہ اللہ سے نقل کیا ہے: سَنَدُهُ جَيِّدٌ حضرت عمر بن عبدالعزیز رحمہ اللہ مستقل قاصد، مدینہ پاک بھیجا کرتے تھے تاکہ قبر اطہر پر سلام پہنچائے، اب اگر کوئی فرق نہیں تو ان کا یہ فعل عبث تھا، فقط۔

اس کے بعد ص: ۶ پر پھر مکرر سوالات درج ہیں نہ معلوم کیوں؟

۱..... یہ اوپر بیان ہو چکا کہ ان سب حضرات انبیاء کرام علیہم السلام کے اجساد میں ایک خاص نوع حیات ہے۔
۲..... یہ سوال بھی مکرر ہے اور جواب بھی وہی ہے کہ ان حضرات کے نزدیک اجساد انبیاء علیہم السلام میں ایک خاص نوع حیات کی ہے۔

۳..... مجھے حضرت نانوتوی اور حضرت گنگوہی قدس سرہما کے مسلک میں کوئی فرق معلوم نہیں ہوتا، ”مہند“ میں حضرت سہارنپوری رحمہ اللہ، حضرت شیخ الہند رحمہ اللہ، حضرت رائے پوری رحمہ اللہ وغیرہ کا یہ ارشاد ہذا مُعْتَقِدُنَا وَ مُعْتَقَدُ مَشَائِخِنَا واضح ہے، اس لئے کہ ان تینوں حضرات کے شیخ حضرت گنگوہی قدس سرہ ہیں، صرف اتنا ہی نہیں بلکہ حضرت مفتی عزیز الرحمن صاحب مفتی اعظم نور اللہ مرقدہ نے حضرت گنگوہی قدس سرہ سے إِنَّكَ مَيِّتٌ (الایۃ) کے اشکال کا جو جواب نقل کیا ہے، وہ تو حضرت نانوتوی قدس سرہ کی تعبیر سے بھی اونچا ہے، وہ فرماتے ہیں کہ موت سب کو شامل ہے مگر انبیاء کرام علیہم السلام کی ارواح مشاہدہ جمال و جلال حق تعالیٰ شانہ و تقابل آفتاب وجود باری تعالیٰ سے اس درجہ پر پہنچ جاتی ہیں کہ اجزاء بدن پر ان کا یہ اثر ہوتا ہے کہ تمام بدن حکم روح پیدا کر لیتا ہے اور تمام جسم ان کا عین ادراک اور عین حیات ہو جاتا ہے اور یہ حیات دوسری قسم کی ہوتی ہے، اس تحقیق سے نکتہ إِنَّ اللَّهَ حَرَّمَ عَلَى الْآرْضِ أَنْ تَأْكُلَ أَجْسَادَ الْأَنْبِيَاءِ بھی ظاہر ہو جاتا ہے۔

آپ بھی غور کیجئے کہ ہم ناواقفان واصلین کے علوم تک کہاں پہنچ سکتے ہیں۔

۴..... معلوم نہیں ایک ہی سوال کو بار بار مختلف عنوانات سے لکھنے میں کیا مقصد ہے یقیناً ”مہند“ میں جو ہے صحیح ہے۔ ”شہاب ثاقب“ اس وقت میرے سامنے نہیں ہے۔

۵..... حضرت رائے پوری دام مجد ہم بار بار زبانی اور تحریری ارشاد فرما چکے ہیں کہ میرا مسلک وہی ہے جو اکابر دیوبند کا ہے، اس وقت بھی یہی فرمایا اور یہ بھی فرمایا کہ یہ لوگ بے کار وقت ضائع کر رہے ہیں، میں تو اتنی سال سے متجاوز ہو کر مَن يُوَدُّ إِلَىٰ أَرْذَلِ الْعُمُرِ لِكَيْلَا يَعْلَمَ بَعْدَ عِلْمٍ شَيْئًا میں داخل ہو گیا ہوں اور بھی کسر نفسی کے الفاظ ارشاد فرمائے، جن کا نقل دشوار ہے کہ میں ان حضرات اکابر رحمہ اللہ کے مقابلہ میں کیا چیز ہوں؟

نوٹ: علامہ ذہبی رحمہ اللہ کا قول جرح و تعدیل میں معتبر ہے لیکن ہر شخص کے قول کو دیگر اہل فن کے اقوال کے لحاظ سے دیکھا جائے گا، اگر علامہ ذہبی رحمہ اللہ کی جرح و تعدیل دوسرے اکابر کے خلاف ہوگی تو غور کیا جائے گا ورنہ یقیناً معتبر ہے۔ فقط!

آخر میں یہ ضرور عرض کروں گا کہ یہ دقیق مسائل عوام کی عقل سے اُونچے ہیں، ان کو اُردو رسائل و اشتہارات وغیرہ میں لانا، ان میں بخشش کرنا نہایت ناموزوں ہے، لَا يُذَرِّكَ الصَّبِيحُ مَدَارِكَ الْعَالِيَةِ ہر دو فریق سے درخواست ہے کہ اس بحث کا سلسلہ جلد از جلد بند کر دیا جائے، فقط! والسلام! زکریا بقلم خود، مظاہر علوم سہارنپور (۲۵ جمادی الثانیہ ۱۳۷۸ھ) (مقام حیات ج ۲ ص ۲۶۱ تا ۲۶۷)

حضرت مولانا سید حامد میاں صاحب رحمہ اللہ کا مسلک و موقف

حضرت مولانا سید حامد میاں صاحب رحمہ اللہ نے ”میرا عقیدہ حیات النبی ﷺ“ کے عنوان سے طویل مضمون لکھا ہے، جس کے شروع میں آپ تحریر فرماتے ہیں: ”میرا عقیدہ حیات انبیاء علیہم السلام کے بارہ میں وہی ہے جو اکابر دیوبند کا رہا ہے۔“

اس مضمون میں آپ نے تفصیل سے اپنا اور اپنے اکابر کا مسلک و موقف باحوالہ تحریر کیا ہے، آخر میں جامعہ مدنیہ کے دیگر اساتذہ کرام کے تائیدی دستخط بھی موجود ہیں:

۱..... سید حامد میاں غفرلہ ۲۳ رزی الحجہ ۱۴۰۰ھ / ۲ نومبر ۱۹۸۰ء یکشنبہ

۲..... عبد الحمید غفرلہ، مدرس جامعہ مدنیہ لاہور و فاضل دارالعلوم دیوبند

۳..... محمد کریم اللہ غفرلہ، مدرس جامعہ مدنیہ و فاضل دارالعلوم دیوبند

۴..... ظہور الحق، مدرس جامعہ مدنیہ

۵..... عبدالرشید عفی عنہ، مدرس جامعہ مدنیہ۔ (ماہنامہ انوار مدینہ لاہور ج ۱۸ ش ۸ ص ۱۲ تا ۱۷)

حضرت سید نفیس الحسینی شاہ صاحب رحمہ اللہ کا مسلک و موقف

حضرت شاہ صاحب رحمہ اللہ تحریر فرماتے ہیں: ”میرا مسلک ”المہمد علی المہمد“ کے مطابق ہے جو ہمارے بزرگوں کی تائیدی و تصدیقی کتاب ہے حضرات علماء اہل سنت دیوبند کی تحقیقات سے متعارض و متصادم نظریات سے میرا کوئی تعلق نہیں۔ احقر نفیس الحسینی، ۲۱ صفر المظفر ۱۴۱۵ھ (ماہنامہ انوار مدینہ ج ۲ ش ۱۱ ص ۵۰ بحوالہ بیابہ مجلس نفیس رحمہ اللہ ص ۱۰۲)

حضرت شاہ صاحب رحمہ اللہ کی اصل تحریر ہمارے پاس محفوظ تھی، مناسب معلوم ہوا کہ اس موقع پر وہ بھی دے دی جائے تاکہ یہ تحریر محفوظ ہو جائے۔

یہاں ”المہمد علی المہمد“

المعنی ”میرا مسلک“ بزرگوں کی تائیدی و تصدیقی کتاب ہے۔

حضرت شاہ صاحب رحمہ اللہ کے متصادم نظریات

حضرات علماء اہل سنت دیوبند کی تحقیقات سے متعارض و متصادم نظریات

سے میرا کوئی تعلق نہیں۔

نفیس الحسینی

۲۱ صفر المظفر ۱۴۱۵ھ

حضرت مولانا محمد ادریس کاندھلوی رحمۃ اللہ علیہ کا مسلک و موقف

حضرت کاندھلوی رحمۃ اللہ علیہ تحریر فرماتے ہیں: ”تمام اہل سنت والجماعت کا اجماعی عقیدہ ہے کہ حضرات انبیاء علیہم السلام وفات کے بعد اپنی قبروں میں زندہ ہیں اور نماز اور عبادات میں مشغول ہیں اور حضرات انبیاء علیہم السلام کی یہ برزخی حیات اگرچہ ہم کو محسوس نہیں ہوتی لیکن بلاشبہ یہ حیات حسی اور جسمانی ہے، اس لئے کہ روحانی اور معنوی حیات تو عامہ مؤمنین بلکہ ارواح کفار کو بھی حاصل ہے۔“ (سیرت المصطفیٰ ج ۳ ص ۲۴۹ طبع مکتبہ عثمانیہ بیت الحمد جامعہ اشرفیہ لاہور)

حضرت مولانا محمد منظور نعمانی رحمۃ اللہ علیہ کا مسلک و موقف

حضرت مولانا نعمانی رحمۃ اللہ علیہ تحریر فرماتے ہیں: ”رسول اللہ ﷺ کا اپنی قبر مبارک میں بلکہ تمام انبیاء علیہم السلام کا اپنی منور قبور میں زندہ ہونا جمہور امت کے مسلمات میں سے ہے، اگرچہ حیات کی نوعیت میں اختلاف ہے اور روایات اور خواص امت کے تجربات سے یہ بھی ثابت ہے کہ جو امتی قبر مبارک پر حاضر ہو کر سلام عرض کرتے ہیں آپ اُن کا سلام سنتے ہیں اور جواب دیتے ہیں۔“ (معارف الحدیث ج ۴ ص ۲۹۴ طبع مکتبہ رشیدیہ ساہیوال)

کچھ آگے چل کر تحریر فرماتے ہیں: ”انبیاء علیہم السلام کا اپنی قبور میں زندہ ہونا ایک مسلم حقیقت ہے۔ اگرچہ اس حیات کی نوعیت کے بارہ میں علماء امت کی رائیں مختلف ہیں لیکن اتنی بات سب کے نزدیک مسلم اور دلائل شرعیہ سے ثابت ہے کہ انبیاء علیہم السلام اور خاص کر سید الانبیاء ﷺ کو اپنی قبور میں حیات حاصل ہے۔“ (ایضاً ج ۵ ص ۳۷۸)

حضرت مولانا خواجہ محمد صاحب رحمۃ اللہ علیہ کا مسلک و موقف

حضرت خواجہ صاحب رحمۃ اللہ علیہ نے مسئلہ حیات النبی ﷺ کے سلسلہ میں اپنے لیٹر پیڈ پر اپنا عقیدہ تحریر فرمایا اور اس کو چھپوا کر تقسیم کیا، حضرت کی یہ تحریر آپ کے خلیفہ و مجاز حضرت مولانا محب اللہ صاحب مدظلہم (لورالائی) نے اپنی کتاب ”مماتی فتنہ، علماء دیوبند کی نظر میں“ میں درج کی ہے، حضرت خواجہ صاحب رحمۃ اللہ علیہ کی تحریر ملاحظہ فرمائیں:

”بسم الله الرحمن الرحيم“

بعد الحمد والصلوة وارسال التسليمات والتحيات فقير ابو الخليل خان محمد عفى عنه

ملک حاکم خان صاحب

مکرمی! السلام علیکم ورحمة الله وبرکاتہ

قرون اولیٰ حضرات صحابہ کرام رضی اللہ عنہم سے لے کر آج تک جمیع علماء کرام کا اجماعی طور پر حیات النبی ﷺ کے متعلق جو عقیدہ ہے وہ یہ ہے کہ حضرت اقدس نبی کریم ﷺ اور سب انبیاء علیہم السلام وفات کے بعد اپنی اپنی قبروں میں زندہ ہیں اور ان کے ابدان مقدسہ بحینہ محفوظ ہیں اور جسدِ عنبری کے ساتھ عالم برزخ میں اُن کو حیات حاصل ہے اور حیات دنیوی کے مماثل ہے، صرف یہ ہے کہ احکام شرعیہ کے وہ مکلف نہیں ہیں، روضہ اقدس پر جو درود شریف پڑھے وہ بلا واسطہ سنتے ہیں اور سلام کا جواب دیتے ہیں، حضرات دیوبند کا بھی یہی عقیدہ ہے، اب جو اس مسلک کے خلاف

کرے اتنی بات یقینی ہے کہ اُس کا اکابر دیوبند کے مسلک سے کوئی واسطہ نہیں ہے، جو شخص اکابر دیوبند کے مسلک کے خلاف رات دن تقریریں بھی کرے اور اپنے آپ کو دیوبندی بھی کہے یہ بات کم از کم ہمیں تو سمجھ نہیں آتی، اللہ تعالیٰ ہم سب کو صراطِ مستقیم اور اکابر دیوبند کے مسلک پر صحیح پابند بنا کر استقامت نصیب فرمائے، آمین!

فقیر خان محمد عفی عنہ خانقاہ سراجیہ“ (مماقی فتنہ، علماء دیوبند کی نظر میں ص ۲)

حضرت خواجہ صاحب رحمہ اللہ کی اصل تحریر کا عکس ملاحظہ فرمائیں:



بِسْمِ اللَّهِ الرَّحْمَنِ الرَّحِيمِ

بِقَدْرِهِ وَالْعَلَفَةِ وَأَرْسَالِ النَّبِيِّاتِ وَالْحَقَائِقِ قُتَيْبَةُ بْنُ أَبِي الْحَبِيلِ حَانَ مُحَمَّدٌ عَفَى عَنْهُ

مسقطی خانہ

مندی ۔ السلام علیک ورحمتہ اللہ وبرکاتہ
 قرون اولیٰ حضرت صحابہ کرام رضوان اللہ تعالیٰ
 علیہم اجمعین سے بکثرت جنگ جمیع عباد کرام اہل
 اجماعی اور پیر صہبات انہی صلی اللہ علیہ وسلم کے
 متعلق جو عقیدہ ہے ۔ وہ یہ ہے ۔ کہ حضرت
 اقدس بن کریم صلی اللہ علیہ وسلم اور سب نبیاء
 علیہم السلام وفات کے بعد اپنی اپنی
 قرون میں زندہ ہیں اور جن کے ابدان مقدس
 بعینہ محفوظ ہیں ۔ اور جب عنقریب کیا
 عالم برزخ میں ڈنگو صیات حاصل پئے ۔ اور حیات
 دنیوی کے خاتل پئے ۔ صرف یہ ہے ۔ کہ افعال بشریہ
 کے وہ مکلف نہیں ہیں ۔ روحانہ اقدس پر جو
 درویشی ہے ۔ وہ بلاد کسبستہ میں ۔ اور سلام
 کا جواب دیتے ہیں ۔ حضرت دیوبند کا بھی یہی عقیدہ

تھے۔ اب جو آپ صلیک تے خدیف کرے۔ اتنی بات یسین ہے۔ کہ اُس کا اکابر دیوبند
نے صلیک سے کوئی واسطہ نہیں ہے۔ جو شخص اکابر دیوبند صلیک کے خدیف رات
دن تو زیریں میں رہے۔ اور اپنے آپ کو دیوبند میں لپی رہے۔ بات ازل میں
نہیں تھی۔ کہیں آئی۔ ابلد قادیان سید حر و لاس بیغ اور اکابر دیوبند صلیک کے
میں بندہ راکر استقامت لھیب و نایب آ رہی۔ غیر خارج طور علی لہ۔ خلاق کہو اصر

قائد جمعیت حضرت مولانا مفتی محمود صاحب رحمہ اللہ کا مسلک و موقف

بِسْمِ اللَّهِ الرَّحْمَنِ الرَّحِيمِ حَامِداً وَ مُصَلِّياً وَ مُسَلِّماً!

اما بعد: حضرات انبیاء علیہم السلام پر موت کا طاری ہونا قطعی ہے کسی کا اس میں اختلاف نہیں اِنَّكَ مَيِّتٌ وَاِنَّهُمْ مَيِّتُونَ (الآیہ) اور قول حضرت صدیق اکبر علیہ السلام قَدْ مَاتَ اس کے شاہد صدق ہیں لیکن اس میں اختلاف ہے کہ انبیاء علیہم السلام کی موت سے حیات زائل ہو جاتی ہے یا صرف مستور ہو جاتی ہے یعنی موت بمعنی رافع الحیاة ہے یا بمعنی سائر الحیوة بانی دارالعلوم دیوبند حضرت نانوتوی قدس سرہ العزیز نے اپنے رسالہ ”آبِ حیات“ میں دلائل سے ثابت کیا ہے کہ آپ کی موت سے صرف حیات مستور ہوئی ہے زائل نہیں ہوئی آپ کی موت کو عامۃ المومنین کی موت سے ممتاز قرار دے کر وضاحت سے لکھا ہے رسول اللہ ﷺ کی حیات دنیوی علی الاتصال اب تک برابر مستمر ہے اس میں انقطاع یا تبدل تغیر جیسے حیات دنیوی کا حیات برزخی ہو جانا واقع نہیں ہوا، اِنھی لیکن اکثر محققین کے اقوال سے یہ معلوم ہوتا ہے کہ آپ پر موت بمعنی رافع الحیات طاری ہوئی۔

بہر حال حقیقت موت جو بھی ہو علی اختلاف القولین یہ امر مسلم ہے کہ آپ پر موت طاری ہوئی لیکن ساتھ ساتھ یہ امر بھی علماء اہل سنت والجماعت کے نزدیک مسلم اور مجمع علیہ ہے کہ بحالت موجود یعنی عالم برزخ میں آپ جسمانی حیات سے زندہ ہیں آپ کی روح مبارک کا تعلق آپ کے جسدِ عنصری کے ساتھ ایسا قائم کر دیا گیا ہے کہ اس دنیاوی جسدِ اطہر کے ساتھ (جسے اللہ تعالیٰ نے زمین پر حرام کر دیا ہے) تمام افعال و حرکات مثل سمع و بصر و بطش و مشی و کلام وغیرہا پر قادر ہیں۔ یہ عقیدہ کہ آپ کا جسدِ اطہر ساکن و صامت قبر مبارک میں صحیح و سلامت موجود ہے اور اس سے افعال و حرکات کا صدور نہیں ہوتا عقیدہ فاسدہ ہے اور تمام علماء اہل سنت والجماعت کے عقیدہ اور علماء دیوبند کے مسلک کے خلاف ہے۔

حضرت العلامة العارف باللہ مولانا محمد عبد اللہ صاحب مدظلہ العالی نے یہ رسالہ لکھ کر اہل حق کے اقوال کو اس ترتیب کے ساتھ جمع کر دیا ہے کہ منصفین طالبین حق کے لئے کافی ودانی ہے میں نے رسالہ کو مطالعہ کیا ہے مجھے اس کے مندرجات سے اتفاق ہے اللہ تعالیٰ موصوف کو جزائے خیر عطا فرمائے اور رسالہ ہذا کو قبول فرما کر عامۃ المومنین کے لئے ذریعہ ہدایت اور حضرت موصوف کے لئے ذریعہ ترقی درجات گردانے۔

احقر الافرقاء ابو الفضل محمود عفا اللہ عنہ خادم الافاء والتدریس بقاسم العلوم، ملتان ۲۱/۶/۷۷ھ

(القول الصبی فی حیات النبی ﷺ از مولانا عبد اللہ بھلوی رحمہ اللہ ص ۳۱، ۳۲)

حضرت مولانا محمد یوسف لدھیانوی شہید رحمہ اللہ کا مسلک و موقف

حضرت لدھیانوی شہید رحمہ اللہ ایک سوال کے جواب میں تحریر فرماتے ہیں: ”میرا اور میرے اکابر کا عقیدہ یہ ہے کہ آنحضرت ﷺ اپنے روضہ مطہرہ میں حیات جسمانی کے ساتھ حیات ہیں، یہ حیات برزخی ہے مگر حیات دنیوی سے بھی قوی تر ہے جو حضرات اس مسئلہ کے منکر ہیں میں اُن کو اہل حق میں سے نہیں سمجھتا، نہ وہ علماء دیوبند کے مسلک پر ہیں۔“ (آپ کے مسائل اور اُن کا حل اضافہ و تخریج شدہ ایڈیشن ج: ۱، ص: ۳۱۰، طبع کراچی)

ایک مقام پر تفصیل سے اس مسئلہ کے متعلق تحریر فرماتے ہیں:

مسئلہ حیات النبی ﷺ کے متعلق دورِ حاضر کے اکابر دیوبند ﷺ کا مسلک اور ان کا متفقہ اعلان ”حضرت اقدس نبی کریم ﷺ اور سب انبیاء علیہم السلام کے بارہ میں اکابر دیوبند کا مسلک یہ ہے کہ وفات کے بعد اپنی قبروں میں زندہ ہیں، اور ان کے ابدان مقدسہ بھی محفوظ ہیں اور جسدِ عنصری کے ساتھ عالم برزخ میں ان کو حیات حاصل ہے، اور حیاتِ دنیوی کے مماثل ہے۔ صرف یہ ہے کہ احکامِ شرعیہ کے وہ مکلف نہیں ہیں، لیکن وہ نماز بھی پڑھتے ہیں اور روضہ اقدس میں جو درود پڑھا جاوے بلا واسطہ سنتے ہیں اور یہی جمہور محدثین اور متکلمین اہل سنت والجماعت کا مسلک ہے اکابر دیوبند کے مختلف رسائل میں یہ تصریحات موجود ہیں۔

حضرت مولانا محمد قاسم صاحب نانوتوی مدظلہ کی تو مستقل تصنیف حیاتِ انبیاء پر ”آبِ حیات“ کے نام سے موجود ہے۔ حضرت مولانا خلیل احمد صاحب جو حضرت مولانا رشید احمد گنگوہی مدظلہ کے ارشد خلفاء میں سے ہیں، ان کا رسالہ ”انہد علی المفسد“ بھی اہل انصاف اور اہل بصیرت کے لئے کافی ہے اب جو اس مسلک کے خلاف دعویٰ کرے اتنی بات یقینی ہے کہ ان کا اکابر دیوبند کے مسلک سے کوئی واسطہ نہیں۔ وَاللّٰهُ يَقُولُ الْحَقُّ وَهُوَ يَهْدِي السَّبِيلَ!

- | | | |
|----------|----------------------------------|--|
| ۱ | مولانا محمد یوسف بنوری مدظلہ | مدرسہ عربیہ اسلامیہ کراچی نمبر ۵ |
| ۲ | مولانا عبدالحق مدظلہ | مہتمم دارالعلوم حقانیہ اکوڑہ خٹک |
| ۳ | مولانا محمد صادق مدظلہ | سابق ناظم محکمہ امور مذہبیہ بہاولپور |
| ۴ | مولانا ظفر احمد عثمانی مدظلہ | شیخ الحدیث دارالعلوم اسلامیہ ٹنڈوالہ یار، سندھ |
| ۵ | مولانا شمس الحق افغانی مدظلہ | صدر وفاق المدارس العربیہ پاکستان |
| ۶ | مولانا محمد ادریس کاندھلوی مدظلہ | شیخ الحدیث جامعہ اشرفیہ لاہور |
| ۷ | مولانا مفتی محمد حسن مدظلہ | مہتمم جامعہ اشرفیہ لاہور |
| ۸ | مولانا رسول خاں مدظلہ | جامعہ اشرفیہ نیلا گنبد لاہور |
| ۹ | مولانا مفتی محمد شفیع مدظلہ | مہتمم دارالعلوم کراچی |
| ۱۰ | مولانا احمد علی لاہوری مدظلہ | امیر نظام العلماء و امیر خدام الدین لاہور |
- (تِلْكَ عَشْرَةٌ كَامِلَةٌ)

(ماہنامہ پیام مشرق لاہور ج ۳ ش ۴، ربیع الاول ۱۳۸۰ھ / ستمبر ۱۹۶۰ء بحوالہ تسکین الصدور ص ۷۳)

الغرض میرا اور میرے اکابر کا عقیدہ یہ ہے کہ آنحضرت ﷺ اپنے روضہ مطہرہ میں حیاتِ جسمانی کے ساتھ حیات ہیں، یہ حیات برزخی ہے مگر حیاتِ دنیوی سے قوی تر ہے جو لوگ اس مسئلے کا انکار کرتے ہیں ان کا اکابر علمائے دیوبند اور اساطین امت کی تصریحات کے مطابق علمائے دیوبند سے تعلق نہیں ہے اور میں ان کو اہل حق میں سے نہیں سمجھتا، اور وہ میرے اکابر کے نزدیک گمراہ ہیں ان کی افتاء میں نماز پڑھنا جائز نہیں اور اس کے ساتھ کسی قسم کا تعلق روا نہیں۔ وَاللّٰهُ يَقُولُ الْحَقُّ وَهُوَ يَهْدِي السَّبِيلَ

(آپ کے مسائل اور ان کا حل اضافہ و تخریج شدہ ایڈیشن ج ۱ ص ۳۹۴، ۳۹۵)

حضرت مولانا محمد تقی عثمانی دامت برکاتہم کا مسلک و موقف

آپ ایک سوال کے جواب میں تحریر فرماتے ہیں:

جواب: مکرری و محترمی السلام علیکم ورحمۃ اللہ وبرکاتہ

آپ کا پہلا خط مجھے ملنا یا نہیں، بہر کیف! آپ کے سوال کا جواب عرض ذیل ہے:

انبیاء کرام علیہم السلام سمیت تمام مخلوقات کو موت آتی ہے، البتہ موت کے بعد ہر انسان کو برزخی زندگی سے واسطہ پڑتا ہے، برزخی زندگی کا مطلب صرف یہ ہے کہ انسان کی روح کا اس کے جسم سے کسی قدر تعلق رہتا ہے، یہ تعلق عام انسانوں میں بھی ہوتا ہے مگر اتنا کم کہ اس کے اثرات محسوس نہیں ہوتے۔

شہداء کی ارواح کا تعلق ان کے جسم سے عام انسانوں کے مقابلے میں زیادہ ہوتا ہے اس لئے قرآن کریم نے انہیں اَحیاء قرار دیا ہے، اور انبیاء کرام علیہم السلام کا درجہ شہداء سے بھی بلند ہے، اس لئے احادیث کے مطابق ان کی ارواح کا تعلق جسم سے سب سے زیادہ ہوتا ہے، یہاں تک کہ ان کی میراث بھی تقسیم نہیں ہوتی اور ان کے ازدواج کا نکاح بھی دوسرا نہیں ہو سکتا، جیسا کہ قرآن کریم میں ہے چونکہ ان کی ارواح کا تعلق سب سے زیادہ ہوتا ہے اس لئے شہداء کی طرح انہیں بھی اَحیاء قرار دیا گیا ہے، مگر یہ حیات اس طرح کی نہیں ہے جیسی انہیں موت سے پہلے حاصل تھی نیز قرآن و سنت میں اس کی بھی کوئی دلیل نہیں ہے کہ اس حالت میں انبیاء کرام علیہم السلام کو دوسروں پر تصرف کا کوئی اختیار حاصل ہے، اگر کسی نے بھی اس قسم کا کوئی واقعہ دیکھا ہو تو وہ اللہ کی طرف سے ان کی صورت مثالی ہو سکتی ہے جس کا ان کو علم ہونا بھی ضروری نہیں ہے۔ واللہ اعلم! ۱۴۲۲ھ، فتویٰ نمبر: ۵۰۵/۱۰“ (فتاویٰ عثمانی ج ۱، ص ۷۰)

حضرت مفتی سید نجم الحسن امروہوی دامت برکاتہم کا مسلک و موقف

حضرت مفتی صاحب ایک استفتاء کے جواب میں تحریر فرماتے ہیں: ”حیات النبی ﷺ کا ثبوت قرآن و حدیث سے ملتا ہے، قرآن کریم میں حیات النبی ﷺ کا ثبوت اشارۃً ملتا ہے جب کہ احادیث میں حیات النبی ﷺ کا ثبوت صراحۃً ملتا ہے اور اہل سنت والجماعت کا حیات النبی پر اتفاق بلکہ اجماع ہے۔“ (نجم الفتاویٰ ج ۱ ص ۳۴۳)

ایک اور استفتاء کا جواب دیتے ہوئے فرماتے ہیں: ”رسول اللہ ﷺ کو دنیوی اعتبار سے موت طاری ہو چکی ہے جس کی واضح دلیل اِنَّكَ مَيِّتٌ وَاِنَّهُمْ مَيِّتُونَ ہے اس میں کسی کو کوئی تردد نہیں ہے اور قبر اطہر میں آپ کو حیات دنیوی حیات کی طرح حاصل ہے اور باقاعدہ روح کا جسد مبارک سے تعلق ہے حتیٰ کہ روضۂ اقدس کے پاس درود شریف پڑھا جائے تو آپ ﷺ خود سنتے ہیں، غیر مکلف طور پر نماز کی ادائیگی بھی فرماتے ہیں۔ البتہ ازواج مطہرات سے ملنا کسی معتبر کتاب سے ثابت نہیں ہے اور بعض حضرات نے اسی پر حیات برزخیہ کا اطلاق کیا ہے کیونکہ یہ حیات آپ کو عالم برزخ میں حاصل ہوئی۔“ (ایضاً ج ۱ ص ۳۴۴)

کتابیات

شمار	نام کتاب	مصنف
	القرآن الکریم	
۱	آب حیات	جۃ الاسلام حضرت مولانا محمد قاسم نانوتوی رحمۃ اللہ علیہ
۲	آپ کے مسائل اور ان کا حل	حضرت مولانا محمد یوسف لدھیانوی شہید رحمۃ اللہ علیہ
۳	ارشاد العلماء الی تحقیق سماع الموقی و حیات الانبیاء علیہم السلام	حضرت مولانا عبدالقدیر صاحب رحمۃ اللہ علیہ
۴	اشرف الجواب	حکیم الامت حضرت مولانا اشرف علی تھانوی رحمۃ اللہ علیہ
۵	اعلاء السنن	حضرت مولانا ظفر احمد عثمانی رحمۃ اللہ علیہ
۶	البراہین القاطعہ	حضرت مولانا خلیل احمد سہارنپوری رحمۃ اللہ علیہ
۷	الشہاب الثاقب	شیخ الاسلام حضرت مولانا سید حسین احمد مدنی رحمۃ اللہ علیہ
۸	القول الہدی	محمد بن عبدالرحمن السخاوی رحمۃ اللہ علیہ (م: ۵۹۰۴)
۹	القول الصبی فی حیات النبی صلی اللہ علیہ وسلم	مولانا عبداللہ بہلوی رحمۃ اللہ علیہ
۱۰	الکواکب الدری	حضرت مولانا رشید احمد گنگوہی رحمۃ اللہ علیہ
۱۱	المصالح العقلیہ	حکیم الامت حضرت مولانا اشرف علی تھانوی رحمۃ اللہ علیہ
۱۲	المہمد علی المہمد	حضرت مولانا خلیل احمد سہارنپوری رحمۃ اللہ علیہ
۱۳	بذل المجہود	حضرت مولانا خلیل احمد سہارنپوری رحمۃ اللہ علیہ
۱۴	ہلکۃ الخیران	حضرت مولانا حسین علی صاحب رحمۃ اللہ علیہ
۱۵	بیابانہ مجلس نفیس رحمۃ اللہ علیہ	حضرت مولانا نعیم الدین صاحب مدظلہ
۱۶	بیان القرآن	حکیم الامت حضرت مولانا اشرف علی تھانوی رحمۃ اللہ علیہ
۱۷	تالیفات رشیدیہ	حضرت مولانا رشید احمد گنگوہی رحمۃ اللہ علیہ
۱۸	تحریرات حدیث	حضرت مولانا حسین علی صاحب رحمۃ اللہ علیہ
۱۹	تجۃ الاسلام	حضرت مولانا سید محمد انور شاہ کشمیری رحمۃ اللہ علیہ
۲۰	تذکرۃ الخلیل	حضرت مولانا عاشق الہی میرٹھی رحمۃ اللہ علیہ
۲۱	ترجمان السنہ	حضرت مولانا بدر عالم میرٹھی رحمۃ اللہ علیہ
۲۲	تسکین الصدور	حضرت مولانا محمد سرفراز خان صفدر رحمۃ اللہ علیہ
۲۳	جمال قاسمی	جۃ الاسلام حضرت مولانا محمد قاسم نانوتوی رحمۃ اللہ علیہ
۲۴	حاشیہ مشکوٰۃ للنصیر الدین رحمۃ اللہ علیہ	حضرت فیض نصیر الدین غورخسوی رحمۃ اللہ علیہ
۲۵	خدام الدین	حضرت مولانا احمد علی لاہوری رحمۃ اللہ علیہ
۲۶	رجوم الدین	شیخ الاسلام حضرت مولانا سید حسین احمد مدنی رحمۃ اللہ علیہ

۲۷	رحمت کائنات	حضرت مولانا قاضی زاہد الحسنی صاحب مدظلہ
۲۸	زبدۃ الناسک	حضرت مولانا رشید احمد گنگوہی مدظلہ
۲۹	سیرت المصطفیٰ	حضرت مولانا محمد ادریس کاندھلوی مدظلہ
۳۰	شفاء القام	امام تقی الدین سبکی مدظلہ
۳۱	فتح الاسلام کے حیرت انگیز واقعات	حضرت مولانا ابوالحسن بارہ بنگوی مدظلہ
۳۲	ضرب المہمہ علی القول السند	حضرت مولانا حبیب اللہ صاحب ڈیروی مدظلہ
۳۳	فتاویٰ دارالعلوم دیوبند	حضرت مولانا مفتی ظہیر الدین صاحب مدظلہ
۳۴	فتاویٰ رشیدیہ	حضرت مولانا رشید احمد گنگوہی مدظلہ
۳۵	فتاویٰ عثمانی	حضرت مولانا مفتی محمد تقی عثمانی مدظلہ
۳۶	فتح المہمہ شرح مسلم	حضرت مولانا شبیر احمد عثمانی مدظلہ
۳۷	فیض الباری شرح مختصر صحیح البخاری	حضرت مولانا سید محمد انور شاہ کشمیری مدظلہ
۳۸	کفایت المفتی	حضرت مولانا مفتی محمد کفایت اللہ دہلوی مدظلہ
۳۹	لطائف قاسمیہ	جہۃ الاسلام حضرت مولانا محمد قاسم نانوتوی مدظلہ
۴۰	ماہنامہ انوار مدینہ	ترجمان: جامعہ مدنیہ، لاہور
۴۱	ماہنامہ بینات	ترجمان: جامعہ علوم اسلامیہ، بنوری ٹاؤن، کراچی
۴۳	ماہنامہ تعلیم القرآن	ترجمان: مدرسہ تعلیم القرآن، راولپنڈی
۴۴	معارف الحدیث	حضرت مولانا محمد منظور نعمانی
۴۵	ملفوظات حکیم الامت	حکیم الامت حضرت مولانا اشرف علی تھانوی مدظلہ
۴۶	مقالات جہۃ الاسلام	جہۃ الاسلام حضرت مولانا محمد قاسم نانوتوی مدظلہ
۴۷	مقام حیات	علامہ خالد محمود صاحب مدظلہ
۴۸	مکتوبات فتح الاسلام	فتح الاسلام حضرت مولانا سید حسین احمد مدنی مدظلہ
۴۹	مماقی فتنہ، علماء دیوبند کی نظر میں	حضرت مولانا محب اللہ صاحب مدظلہ
۵۰	میلاد النبی ﷺ	حکیم الامت حضرت مولانا اشرف علی تھانوی مدظلہ
۵۱	مجموع الفتاویٰ	حضرت مولانا مفتی سید نجم الحسن صاحب امردہوی
۵۲	نشر الطیب	حکیم الامت حضرت مولانا اشرف علی تھانوی مدظلہ
۵۳	نقش حیات	فتح الاسلام حضرت مولانا سید حسین احمد مدنی مدظلہ
۵۴	وعظ الخور	حکیم الامت حضرت مولانا اشرف علی تھانوی مدظلہ
۵۵	ہدایۃ العبد	حضرت مولانا رشید احمد گنگوہی مدظلہ
۵۶	ہدایۃ العبد	جہۃ الاسلام حضرت مولانا محمد قاسم نانوتوی مدظلہ